

## ΠΑΡΑΛΕΙΠΟΜΕΝΩΝ Α

<sup>1</sup> ἌΔΑΜ, Σήθ, Ἐνώς, <sup>2</sup> καὶ Καϊνᾶν, Μαλελεήλ, Ἰάρεδ, <sup>3</sup> Ἐνώχ, Μαθουσάλα, Λάμεχ, <sup>4</sup> Νῶε· υἱοὶ Νῶε, Σήμ, Χάμ, Ἰάφεθ.

<sup>5</sup> Υἱοὶ Ἰάφεθ, Γαμὲρ, Μαγὼγ, Μαδαϊμ, Ἴωϋάν, Ἐλισά, Θοβέλ, Μοσόχ, καὶ Θίρας. <sup>6</sup> Καὶ οἱ υἱοὶ Γαμὲρ, Ἀσχανάζ, καὶ Ῥιφάθ, καὶ Θοργαμά. <sup>7</sup> Καὶ οἱ υἱοὶ Ἴωϋάν, Ἐλισά, καὶ Θαρσίς, Κίτιοι, καὶ Ῥόδιοι.

<sup>8</sup> Καὶ υἱοὶ Χάμ, Χοὺς, καὶ Μεσραϊμ, Φοῦδ, καὶ Χαναάν. <sup>9</sup> Καὶ υἱοὶ Χοὺς, Σαβὰ, καὶ Εὐιλὰ, καὶ Σαβαθαά, καὶ Ῥεγμὰ, καὶ Σεβεθαχά· καὶ υἱοὶ Ῥεγμὰ, Σαβὰ, καὶ Δαδάν. <sup>10</sup> Καὶ Χοὺς ἐγέννησε τὸν Νεβρώδ· οὗτος ἤρξατο εἶναι γίγας κυνηγὸς ἐπὶ τῆς γῆς.

<sup>17</sup> Υἱοὶ Σήμ, Αἰλάμ, καὶ Ἀσσοῦρ, <sup>24</sup> καὶ Ἀρφαξὰδ, Σάλα, <sup>25</sup> Ἔβερ, Φαλέγ, Ῥαγάν, <sup>26</sup> Σεροῦχ, Ναχώρ, Θάρρα, <sup>27</sup> Ἀβραάμ·

<sup>28</sup> Υἱοὶ δὲ Ἀβραάμ, Ἰσαὰκ, καὶ Ἰσμαήλ. <sup>29</sup> Αὗται δὲ αἱ γενέσεις αὐτῶν· πρωτότοκος Ἰσμαήλ, Ναβαιῶθ, καὶ Κηδάρ, Ναβδεήλ, Μασσάμ, <sup>30</sup> Μασμὰ, Ἰδουμὰ, Μασσή, Χονδάν, Θαιμάν, <sup>31</sup> Ἰεττοῦρ, Ναφές, Κεδμά· οὗτοι υἱοὶ Ἰσμαήλ.

<sup>32</sup> Καὶ υἱοὶ Χεττούρας παλλακῆς Ἀβραάμ· καὶ ἔτεκεν αὐτῷ τὸν Ζεμβράμ, Ἰεξάν, Μαδιάμ, Μαδάμ, Σοβάκ, Σωέ· καὶ υἱοὶ Ἰεξάν, Δαιδάν, καὶ Σαβαί. <sup>33</sup> Καὶ υἱοὶ Μαδιάμ, Γεφάρ, καὶ

Ὅφερ, καὶ Ἐνώχ, καὶ Ἀβιδά, καὶ Ἐλδαδά· πάντες οὗτοι υἱοὶ Χεττούρας.

<sup>34</sup> Καὶ ἐγέννησεν Ἀβραὰμ τὸν Ἰσαάκ· καὶ υἱοὶ Ἰσαάκ, Ἰακώβ, καὶ Ἡσαῦ. <sup>35</sup> Υἱοὶ Ἡσαῦ, Ἐλιφάζ, καὶ Ῥαγουήλ, καὶ Ἰεοῦλ, καὶ Ἰεγλόμ, καὶ Κορέ. <sup>36</sup> Υἱοὶ Ἐλιφάζ, Θαιμάν, καὶ Ὠμάρ, Σωφάρ, καὶ Γωθθάμ, καὶ Κενέζ, καὶ Θαμνά, καὶ Ἀμαλήκ. <sup>37</sup> Καὶ υἱοὶ Ῥαγουήλ, Ναχές, Ζαρέ, Σομέ, καὶ Μοζέ. <sup>38</sup> Υἱοὶ Σηῖρ, Λωτάν, Σωβάλ, Σεβεγών, Ἀνὰ, Δησών, Ὠσάρ, καὶ Δισάν. <sup>39</sup> Καὶ υἱοὶ Λωτάν, Χορρί, καὶ Αἰμάν· ἀδελφὴ δὲ Λωτάν Θαμνά. Υἱοὶ Σωβάλ, Ἄλων, Μαχανάθ, Ταιβήλ, Σωφί, καὶ Ὠνάν. <sup>40</sup> υἱοὶ δὲ Σεβεγών, Αἴθ, καὶ Σωνάν. <sup>41</sup> Υἱοὶ Σωνάν. Δαισών· υἱοὶ δὲ Δαισών, Ἐμερών, καὶ Ἀσεβών, καὶ Ἰεθράμ, καὶ Χαρράν. <sup>42</sup> Καὶ υἱοὶ Ὠσάρ, Βαλαάμ, καὶ Ζουκάμ, καὶ Ἀκάν· υἱοὶ Δισάν, Ὡς καὶ Ἀράν.

<sup>43</sup> Καὶ οὗτοι οἱ βασιλεῖς αὐτῶν· Βαλάκ υἱὸς Βεῶρ, καὶ ὄνομα τῆ πόλει αὐτοῦ Δενναβά. <sup>44</sup> Καὶ ἀπέθανε Βαλάκ, καὶ ἐβασίλευσεν ἀντ' αὐτοῦ Ἰωβάβ υἱὸς Ζαρά ἐκ Βοσόρρας. <sup>45</sup> Καὶ ἀπέθανεν Ἰωβάβ καὶ ἐβασίλευσεν ἀντ' αὐτοῦ Ἀσόμ ἐκ γῆς Θαιμανῶν. <sup>46</sup> Καὶ ἀπέθανεν Ἀσόμ, καὶ ἐβασίλευσεν ἀντ' αὐτοῦ Ἀδὰδ υἱὸς Βαράδ, ὁ πατάξας Μαδιάμ ἐν τῷ πεδίῳ Μωάβ· καὶ ὄνομα τῆ πόλει αὐτοῦ Γεθαίμ. <sup>47</sup> Καὶ ἀπέθανεν Ἀδὰδ, καὶ ἐβασίλευσεν ἀντ' αὐτοῦ Σεβλά ἐκ Μασεκκάς. <sup>48</sup> Καὶ ἀπέθανε Σεβλά, καὶ ἐβασίλευσεν ἀντ' αὐτοῦ Σαοῦλ ἐκ Ῥωβῶθ τῆς παρὰ ποταμόν. <sup>49</sup> Καὶ ἀπέθανε Σαοῦλ, καὶ ἐβασίλευσεν ἀντ' αὐτοῦ Βαλαεννώρ υἱὸς

Ἀχωβώρ. <sup>50</sup> Καὶ ἀπέθανε Βαλαεννώρ, καὶ ἐβασίλευσεν αὐτ' αὐτοῦ Ἀδάδ υἱὸς Βαράδ, καὶ ὄνομα τῇ πόλει αὐτοῦ, Φογώρ.

<sup>51</sup> Ἡγεμόνες Ἐδώμ· ἡγεμῶν Θαμνὰ, ἡγεμῶν Γωλαδὰ, ἡγεμῶν Ἰεθέρ, <sup>52</sup> ἡγεμῶν Ἐλιβαμὰς, ἡγεμῶν Ἥλας, ἡγεμῶν Φινῶν, <sup>53</sup> ἡγεμῶν Κενέζ, ἡγεμῶν Θαιμὰν, ἡγεμῶν Βαβσάρ, <sup>54</sup> ἡγεμῶν Μαγεδιήλ, ἡγεμῶν Ζαφωῖν· οὗτοι ἡγεμόνες Ἐδώμ.

## 2

<sup>1</sup> Ταῦτα τὰ ὀνόματα τῶν υἱῶν Ἰσραὴλ· Ρουβὴν, Συμεὼν, Λευὶ, Ἰούδα, Ἰσάχαρ, Ζαβουλῶν, <sup>2</sup> Δὰν, Ἰωσήφ, Βενιαμὶν, Νεφθαλί, Γὰδ, Ἀσήρ.

<sup>3</sup> Υἱοὶ Ἰούδα, Ἦρ, Αὐνὰν, Σηλώμ· τρεῖς ἐγεννήθησαν αὐτῷ ἐκ τῆς θυγατρὸς Σαύας τῆς Χανανίτιδος· καὶ ἦν Ἦρ ὁ πρωτότοκος Ἰούδα πονηρὸς ἐναντίον Κυρίου, καὶ ἀπέκτεινεν αὐτόν· <sup>4</sup> Καὶ Θάμαρ ἡ νύμφη αὐτοῦ ἔτεκεν αὐτῷ τὸν Φαρές, καὶ τὸν Ζαρα· πάντες υἱοὶ Ἰούδα πέντε.

<sup>5</sup> Υἱοὶ Φαρές, Ἐσρώμ, καὶ Ἰεμουήλ. <sup>6</sup> Καὶ υἱοὶ Ζαρά, Ζαμβρὶ, καὶ Αἰθάμ, καὶ Αἰμουὰν, καὶ Καλχὰλ, καὶ Δαράδ, πάντες πέντε.

<sup>7</sup> Καὶ υἱοὶ Χαρμὶ, Ἀχάρ ὁ ἐμποδοστάτης Ἰσραὴλ, ὃς ἠθέτησεν εἰς τὸ ἀνάθεμα. <sup>8</sup> Καὶ υἱοὶ Αἰθάμ, Ἀζαρίας. <sup>9</sup> Καὶ υἱοὶ Ἐσρώμ οἱ ἐτέχθησαν αὐτῷ, ὁ Ἰεραμεήλ, καὶ ὁ Ἀράμ, καὶ ὁ Χαλέβ.

<sup>10</sup> Καὶ Ἀράμ ἐγέννησε τὸν Ἀμιναδάβ, καὶ Ἀμιναδάβ ἐγέννησε τὸν Ναασσῶν ἄρχοντα

οἴκου Ἰούδα, <sup>11</sup> καὶ Ναασσῶν ἐγέννησε τὸν Σαλμῶν, καὶ Σαλμῶν ἐγέννησε τὸν Βοὸζ, <sup>12</sup> καὶ Βοὸζ ἐγέννησε τὸν Ὠβὴδ, καὶ Ὠβὴδ ἐγέννησε τὸν Ἰεσσαὶ, <sup>13</sup> καὶ Ἰεσσαὶ ἐγέννησε τὸν πρωτότοκον αὐτοῦ τὸν Ἐλιὰβ, Ἀμιναδάβ ὁ δεύτερος, Σαμαὰ ὁ τρίτος, <sup>14</sup> Ναθαναὴλ ὁ τέταρτος, Ζαβδαὶ ὁ πέμπτος, <sup>15</sup> Ἀσὰμ ὁ ἕκτος, Δαυὶδ ὁ ἕβδομος. <sup>16</sup> Καὶ ἡ ἀδελφὴ αὐτῶν Σαρουΐα, καὶ Ἀβιγαΐα· καὶ υἱοὶ Σαρουΐα, Ἀβισὰ, καὶ Ἰωὰβ, καὶ Ἀσαήλ, τρεῖς. <sup>17</sup> Καὶ Ἀβειγαΐα ἐγέννησε τὸν Ἀμεσσάβ· καὶ πατὴρ Ἀμεσσάβ Ἰοθὼρ ὁ Ἰσμαηλίτης.

<sup>18</sup> Καὶ Χαλεβ υἱὸς Ἑσρῶν ἔλαβε τὴν Γαζουβὰ γυναικίκα, καὶ τὴν Ἰεριώθ· καὶ οὗτοι υἱοὶ αὐτῆς, Ἰασάρ, καὶ Σουβάβ, καὶ Ἀρδῶν. <sup>19</sup> Καὶ ἀπέθανε Γαζουβὰ, καὶ ἔλαβεν ἑαυτῷ Χαλεβ τὴν Ἐφράθ, καὶ ἔτεκεν αὐτῷ τὸν Ὠρ. <sup>20</sup> Καὶ Ὠρ ἐγέννησε τὸν Οὐρί· καὶ Οὐρί ἐγέννησε τὸν Βεσελεήλ. <sup>21</sup> Καὶ μετὰ ταῦτα εἰσῆλθεν Ἑσρῶν πρὸς τὴν θυγατέρα Μαχὶρ πατρὸς Γαλαάδ, καὶ αὐτὸς ἔλαβεν αὐτήν, καὶ αὐτὸς ἐξηκονταπέντε ἐτῶν ἦν· καὶ ἔτεκεν αὐτῷ τὸν Σερούχ. <sup>22</sup> Καὶ Σερούχ ἐγέννησε τὸν Ἰαίρ. καὶ ἦσαν αὐτῷ εἴκοσι καὶ τρεῖς πόλεις ἐν τῇ Γαλαάδ. <sup>23</sup> Καὶ ἔλαβε Γεδσοὺρ καὶ Ἀράμ τὰς κώμας Ἰαῖρ ἐξ αὐτῶν, τὴν Κανὰθ καὶ τὰς κώμας αὐτῆς, ἐξήκοντα πόλεις· πᾶσαι αὗται υἱῶν Μαχὶρ πατρὸς Γαλαάδ. <sup>24</sup> Καὶ μετὰ τὸ ἀποθανεῖν Ἑσρῶν, ἦλθε Χαλεβ εἰς Ἐφραθά· καὶ ἡ γυνὴ Ἑσρῶν Ἀβιά· καὶ ἔτεκεν αὐτῷ τὸν Ἀσχῶ πατέρα Θεκωέ.

25 καὶ ἦσαν οἱ υἱοὶ Ἰεραμεήλ πρωτοτόκου Ἐσρών, ὁ πρωτότοκος Ῥάμ, καὶ Βαναά, καὶ Ἀράμ, καὶ Ἀσάν ἀδελφὸς αὐτοῦ. 26 Καὶ ἦν γυνὴ ἑτέρα τῷ Ἰεραμεήλ, καὶ ὄνομα αὐτῇ Ἀτάρα· αὕτη ἐστὶ μήτηρ Ὀζὸμ. 27 Καὶ ἦσαν υἱοὶ Ῥάμ πρωτοτόκου Ἰεραμεήλ, Μαὰς, καὶ Ἰαμὶν, καὶ Ἀκόρ. 28 Καὶ ἦσαν υἱοὶ Ὀζὸμ, Σαμαὶ, καὶ Ἰαδαέ· καὶ υἱοὶ Σαμαὶ, Ναδὰβ καὶ Ἀβισοῦρ. 29 Καὶ ὄνομα τῆς γυναικὸς Ἀβισοῦρ, Ἀβιχαία· καὶ ἔτεκεν αὐτῷ τὸν Ἀχαβάρ, καὶ τὸν Μωήλ. 30 Καὶ υἱοὶ Ναδὰβ, Σαλαδ, καὶ Ἀφφαίν· καὶ ἀπέθανε Σαλαδ οὐκ ἔχων τέκνα. 31 Καὶ υἱοὶ Ἀφφαίν, Ἰσεμιήλ· καὶ υἱοὶ Ἰσεμιήλ, Σωσάν· καὶ υἱοὶ Σωσάν, Δαδαί. 32 Καὶ υἱοὶ Δαδαί, Ἀχισαμὰς, Ἰεθέρ, Ἰωνάθαν· καὶ ἀπέθανεν Ἰεθέρ οὐκ ἔχων τέκνα. 33 Καὶ υἱοὶ Ἰωνάθαν, Φαλέθ, καὶ Ὀζάμ· οὗτοι ἦσαν υἱοὶ Ἰεραμεήλ.

34 Καὶ οὐκ ἦσαν τῷ Σωσάν υἱοὶ, ἀλλ' ἦ θυγατέρες· καὶ τῷ Σωσάν παῖς Αἰγύπτιος, καὶ ὄνομα αὐτῷ Ἰωχήλ. 35 Καὶ ἔδωκε Σωσάν τὴν θυγατέρα αὐτοῦ τῷ Ἰωχήλ παιδὶ αὐτοῦ εἰς γυναῖκα, καὶ ἔτεκεν αὐτῷ τὸν Ἐθὶ, 36 καὶ Ἐθὶ ἐγέννησε τὸν Ναθάν, καὶ Ναθάν ἐγέννησε τὸν Ζαβέδ, 37 καὶ Ζαβέδ ἐγέννησε τὸν Ἀφαμήλ, καὶ Ἀφαμήλ ἐγέννησε τὸν Ὠβήδ, 38 καὶ Ὠβήδ ἐγέννησε τὸν Ἰηοῦ, καὶ Ἰηοῦ ἐγέννησε τὸν Ἀζαρίαν, 39 καὶ Ἀζαρίας ἐγέννησε τὸν Χελλῆς, καὶ Χελλῆς ἐγέννησε τὸν Ἐλεασά, 40 καὶ Ἐλεασά ἐγέννησε τὸν Σοσομαὶ, καὶ Σοσομαὶ ἐγέννησε τὸν Σαλοῦμ, 41 καὶ Σαλοῦμ ἐγέννησε

τὸν Ἰεχεμίαν, καὶ Ἰεχεμίας ἐγέννησε τὸν Ἐλισαμά, καὶ Ἐλισαμὰ ἐγέννησε τὸν Ἰσμαήλ.

<sup>42</sup> Καὶ υἱοὶ Χαλεβ ἀδελφοῦ Ἰεραμεήλ, Μαρिसά ὁ πρωτότοκος αὐτοῦ· οὗτος πατήρ Ζίφ· καὶ υἱοὶ Μαρισά πατρὸς Χεβρών. <sup>43</sup> Καὶ υἱοὶ Χεβρών, Κορὲ, καὶ Θαφφούς, καὶ Ῥεκὸμ, καὶ Σαμαά. <sup>44</sup> Καὶ Σαμαά ἐγέννησε τὸν ῬαἸμ πατέρα Ἰεκλάν, καὶ Ἰεκλάν ἐγέννησε τὸν Σαμαί. <sup>45</sup> Καὶ υἱὸς αὐτοῦ Μαών· καὶ Μαών πατήρ Βαιθσοῦρ. <sup>46</sup> Καὶ Γαιφὰ ἡ παλλακὴ Χαλεβ ἐγέννησε τὸν Ἀράμ, καὶ τὸν Μοσά, καὶ τὸν Γεζουέ. <sup>47</sup> Καὶ υἱοὶ Ἀδδαί, Ῥαγέμ, καὶ Ἰωάθαμ, καὶ Σωγάρ, καὶ Φαλέκ, καὶ Γαιφά, καὶ Σαγαέ. <sup>48</sup> Καὶ ἡ παλλακὴ Χαλεβ Μωχὰ ἐγέννησε τὸν Σαβέρ, καὶ τὸν Θαραμ. <sup>49</sup> Καὶ ἐγέννησε Σαγαέ πατέρα Μαδμηνὰ, καὶ τὸν Σαοὺ πατέρα Μαχαβηνὰ, καὶ πατέρα Γαιβάλ· καὶ θυγάτηρ Χαλεβ, Ἀσχά.

<sup>50</sup> Οὗτοι ἦσαν υἱοὶ Χαλεβ· υἱοὶ Ὀρ πρωτοτόκου Ἐφραθά· Σωβάλ πατήρ Καραθιαρίμ, <sup>51</sup> Σαλωμών πατήρ Βαιθά, Λαμμὼν πατήρ Βαιθαλαἴμ, καὶ Ἀρίμ πατήρ Βεθγεδώρ. <sup>52</sup> Καὶ ἦσαν υἱοὶ τῷ Σωβάλ πατρὶ Καραθιαρίμ Ἀραά, καὶ Αἰσί, καὶ Ἀμμανίθ, <sup>53</sup> καὶ Οὐμασφαέ, πόλεις Ἰαῖρ, Αἰθαλίμ, καὶ Μιφιθίμ, καὶ Ἡσαμαθίμ, καὶ Ἡμασαραίμ· ἐκ τούτων ἐξήλθοσαν οἱ Σαραθαῖοι, καὶ υἱοὶ Ἐσθαάμ. <sup>54</sup> Υἱοὶ Σαλωμών Βαιθαλαἴμ, ὁ Νετωφατί, Ἀταρῶθ οἴκου Ἰωάβ, καὶ ἡμισυ τῆς Μαλαθί, Ἡσαρί. <sup>55</sup> Πατριαὶ γραμματέων

κατοικοῦντες ἐν Ἰάβις Θαργαθιῖμ, καὶ Σαμαθιῖμ, καὶ Σωχαθίμ· οὗτοι οἱ Κιναῖοι οἱ ἐλθόντες ἐξ Αἰμάθ πατρὸς οἴκου Ῥηγάβ.

### 3

<sup>1</sup> Καὶ οὗτοι ἦσαν υἱοὶ Δαυὶδ οἱ τεχθέντες αὐτῷ ἐν Χεβρών· ὁ πρωτότοκος Ἀμνὼν τῇ Ἀχιναὰμ τῇ Ἰεζραηλίτιδι· ὁ δεύτερος Δαμνιὴλ τῇ Ἀβιγαία τῇ Καρμηλία· <sup>2</sup> Ὁ τρίτος Ἀβεσσαλώμ, υἱὸς Μωχὰ θυγατρὸς Θολμαῖ βασιλέως Γεδσοῦρ· ὁ τέταρτος Ἀδωνία υἱὸς Ἀγγίθ· <sup>3</sup> Ὁ πέμπτος Σαφατία τῆς Ἀβιτάλ· ὁ ἕκτος Ἰεθραὰμ τῇ Ἀγλᾶ γυναικὶ αὐτοῦ.  
<sup>4</sup> Ἐξ ἐγεννήθησαν αὐτῷ ἐν Χεβρών· καὶ ἐβασίλευσεν ἐκεῖ ἑπτὰ ἔτη, καὶ ἐξάμηνον· καὶ τριάκοντα καὶ τρία ἔτη ἐβασίλευσεν ἐν Ἱερουσαλήμ.  
<sup>5</sup> Καὶ οὗτοι ἐτέχθησαν αὐτῷ ἐν Ἱερουσαλήμ· Σαμαὰ, Σωβὰβ, Νάθαν, καὶ Σαλωμών· τέσσαρες τῇ Βηρσαβεὲ θυγατρὶ Ἀμὴλ· <sup>6</sup> Καὶ Ἐβαὰρ, καὶ Ἐλισὰ, καὶ Ἐλιφαλήθ, <sup>7</sup> καὶ Ναγαὶ, καὶ Ναφὲκ, καὶ Ἰαφιὲ, <sup>8</sup> καὶ Ἐλισαμὰ, καὶ Ἐλιαδὰ, καὶ Ἐλιφαλὰ, ἑννέα.  
<sup>9</sup> Πάντες υἱοὶ Δαυὶδ, πλὴν τῶν υἱῶν τῶν παλλακῶν, καὶ Θήμαρ ἀδελφὴ αὐτῶν.

<sup>10</sup> Υἱοὶ Σαλωμών, Ῥοβοάμ, Ἀβιὰ υἱὸς αὐτοῦ, Ἀσὰ υἱὸς αὐτοῦ, Ἰωσαφὰτ υἱὸς αὐτοῦ, <sup>11</sup> Ἰωράμ υἱὸς αὐτοῦ, Ὀχοζίας υἱὸς αὐτοῦ, Ἰωὰς υἱὸς αὐτοῦ, <sup>12</sup> Ἀμασίας υἱὸς αὐτοῦ, Ἀζαρίας υἱὸς αὐτοῦ, Ἰωάθαν υἱὸς αὐτοῦ, <sup>13</sup> Ἀχαζ υἱὸς αὐτοῦ, Ἐζεκίας υἱὸς αὐτοῦ, Μανασσῆς υἱὸς αὐτοῦ, <sup>14</sup> Ἀμὼν υἱὸς αὐτοῦ, Ἰωσία υἱὸς αὐτοῦ. <sup>15</sup> Καὶ

υιοὶ Ἰωσία, πρωτότοκος Ἰωανὰν, ὁ δεύτερος Ἰωακείμ, ὁ τρίτος Σεδεκίας, ὁ τέταρτος Σαλούμ. <sup>16</sup> Καὶ υιοὶ Ἰωακείμ, Ἰεχονίας υἱὸς αὐτοῦ, Σεδεκίας υἱὸς αὐτοῦ. <sup>17</sup> Καὶ υιοὶ Ἰεχονία, Ἄσιρ, Σαλαθιήλ υἱὸς αὐτοῦ, <sup>18</sup> Μελχειράμ, καὶ Φαδαΐας, καὶ Σανεσάρ, καὶ Ἰεκιμία, καὶ Ὡσαμὰθ, καὶ Ναβαδίας.

<sup>19</sup> Καὶ υιοὶ Φαδαΐας, Ζοροβάβελ, καὶ Σεμεΐ· καὶ υιοὶ Ζοροβάβελ, Μοσολλάμ, καὶ Ἄνανία, καὶ Σαλωμεθὶ ἀδελφὴ αὐτῶν, <sup>20</sup> καὶ Ἄσουβέ, καὶ Ὀὸλ, καὶ Βαραχία, καὶ Ἄσαδία, καὶ Ἄσοβέδ, πέντε.

<sup>21</sup> Καὶ υιοὶ Ἄνανία, Φαλεττία, καὶ Ἰεσίας υἱὸς αὐτοῦ, Ῥαφὰλ υἱὸς αὐτοῦ, Ὀρνὰ υἱὸς αὐτοῦ, Ἀβδία υἱὸς αὐτοῦ, Σεχενίας υἱὸς αὐτοῦ.

<sup>22</sup> Καὶ υἱὸς Σεχενία, Σαμαΐα· καὶ υιοὶ Σαμαΐα, Χαττούς, καὶ Ἰωήλ, καὶ Βεῤῥί, καὶ Νωαδία, καὶ Σαφάθ, ἕξ.

<sup>23</sup> Καὶ υιοὶ Νωαδία, Ἐλιθενὰν, καὶ Ἐζεκία, καὶ Ἐζρικόμ, τρεῖς.

<sup>24</sup> Καὶ υιοὶ Ἐλιθενὰν, Ὀδολία, καὶ Ἐλιασεβῶν, καὶ Φαδαΐα, καὶ Ἀκούβ, καὶ Ἰωανὰν, καὶ Δαλααΐα, καὶ Ἄνὰν, ἑπτὰ.

## 4

<sup>1</sup> Καὶ υιοὶ Ἰούδα, Φαρὲς, Ἐσρώμ, καὶ Χαρμί, καὶ Ἦρ, Σουβάλ, <sup>2</sup> καὶ Ῥάδα υἱὸς αὐτοῦ· καὶ Σουβάλ ἐγέννησε τὸν Ἰέθ· καὶ Ἰέθ ἐγέννησε τὸν Ἀχιμαΐ, καὶ τὸν Λαάδ· αὐταὶ αἱ γενέσεις τοῦ Ἀραθί. <sup>3</sup> Καὶ οὗτοι υιοὶ Αἰτάμ, Ἰεζραήλ, καὶ Ἰεσμὰν, καὶ Ἰεβδὰς· καὶ ὄνομα ἀδελφῆς αὐτῶν



Ἐσηλεββών. <sup>4</sup> Καὶ Φανουήλ πατὴρ Γεδώρ, καὶ Ἰαζήρ πατὴρ Ἰσάν· οὗτοι υἱοὶ Ἵνρ τοῦ πρωτοτόκου Ἐφραθὰ πατρὸς Βαιθαλαέν.

<sup>5</sup> Καὶ τῷ Ἀσοῦρ πατρὶ Θεκωὲ ἦσαν δύο γυναῖκες, Ἀωδὰ, καὶ Θεαδά. <sup>6</sup> Καὶ ἔτεκεν αὐτῷ Ἀωδὰ τὸν Ἰχαία, καὶ τὸν Ἡφάλ, καὶ τὸν Θαιμάν, καὶ τὸν Ἀασθήρ· πάντες οὗτοι υἱοὶ Ἀωδάς. <sup>7</sup> Καὶ υἱοὶ Θεαδάς, Σερέθ, καὶ Σαάρ, καὶ Ἐσθανάμ. <sup>8</sup> Καὶ Κωὲ ἐγέννησε τὸν Ἐνώβ, καὶ τὸν Σαβαθά· καὶ γεννήσεις ἀδελφοῦ Ῥηχάβ, υἱοῦ Ἰαρίν. <sup>9</sup> Καὶ ἦν Ἰγαβὴς ἔνδοξος ὑπὲρ τοὺς ἀδελφοὺς αὐτοῦ· καὶ ἡ μήτηρ ἐκάλεσε τὸ ὄνομα αὐτοῦ Ἰγαβὴς, λέγουσα, ἔτεκεν ὡς γαβὴς. <sup>10</sup> Καὶ ἐπεκαλέσατο Ἰγαβὴς τὸν Θεὸν Ἰσραήλ, λέγων, ἐὰν εὐλογῶν εὐλογήσης με, καὶ πληθύνῃς τὰ ὄριά μου, καὶ ἡ ἢ ἡ χεὶρ σου μετ' ἐμοῦ, καὶ ποιήσης γνῶσιν τοῦ μὴ ταπεινώσαί με· καὶ ἐπήγαγεν ὁ Θεὸς πάντα ὅσα ἠτήσατο.

<sup>11</sup> Καὶ Χαλεβ πατὴρ Ἀσχὰ ἐγέννησε τὸν Μαχίρ· οὗτος πατὴρ Ἀσσαθών. <sup>12</sup> Ἐγέννησε τὸν Βαθραίαν, καὶ τὸν Βεσσηὲ, καὶ τὸν Θαιμάν πατέρα πόλεως Ναᾶς ἀδελφοῦ Ἐσελῶμ τοῦ Κενεζί· οὗτοι ἄνδρες Ῥηχάβ. <sup>13</sup> Καὶ υἱοὶ Κενεζ, Γοθονιήλ, καὶ Σαραία· καὶ υἱοὶ Γοθονιήλ, Ἀθάθ. <sup>14</sup> Καὶ Μαναθὶ ἐγέννησε τὸν Γοφερά· καὶ Σαραία ἐγέννησε τὸν Ἰωβάβ, πατέρα Ἀγεαδδαῖρ, ὅτι τέκτονες ἦσαν. <sup>15</sup> Καὶ υἱοὶ Χαλεβ υἱοῦ Ἰεφοννη, Ἵνρ, Ἀδὰ, καὶ Νοόμ· καὶ υἱοὶ Ἀδὰ, Κενεζ. <sup>16</sup> Καὶ υἱοὶ Ἀλεήλ, Ζιβ, καὶ

Ζεφά, καὶ Θιριά, καὶ Ἑσερήλ. <sup>17</sup> Καὶ υἱοὶ Ἑσρί, Ἰεθέρ, Μωράδ, καὶ Ἄφερ, καὶ Ἰαμών· καὶ ἐγέννησεν Ἰεθέρ τὸν Μαρῶν, καὶ τὸν Σεμεῖ, καὶ τὸν Ἰεσβὰ πατέρα Ἑσθαίμων· <sup>18</sup> Καὶ ἡ γυνὴ αὐτοῦ αὕτη Ἀδία, ἔτεκε τὸν Ἰάρεδ πατέρα Γεδῶρ, καὶ τὸν Ἄβερ πατέρα Σωχῶν, καὶ τὸν Χετιήλ πατέρα Ζαμών· καὶ οὗτοι υἱοὶ Βεθθία θυγατρὸς Φαραῶ, ἣν ἔλαβε Μωρήδ. <sup>19</sup> Καὶ υἱοὶ γυναικὸς τῆς Ἰδουίας ἀδελφῆς Ναχαΐμ πατρὸς Κεϊλά, Γαρμὶ, καὶ Ἑσθαιμῶν Νωχαθί. <sup>20</sup> Καὶ υἱοὶ Σεμών, Ἀμνῶν, καὶ Ἄνὰ υἱὸς Φανὰ, καὶ Ἰνῶν· καὶ υἱοὶ Σεῖ, Ζωάν, καὶ υἱοὶ Ζωάβ.

<sup>21</sup> Υἱοὶ Σηλῶμ υἱοῦ Ἰούδα, Ἦρ πατὴρ Ληχάβ, καὶ Λααδὰ πατὴρ Μαρισά· καὶ γενέσεις οἰκείων Ἐφραθαβὰκ τῷ οἴκῳ Ἑσοβὰ, <sup>22</sup> καὶ Ἰωακίμ, καὶ ἄνδρες Χωζηβὰ, καὶ Ἰωὰς, καὶ Σαράφ, οἱ κατώκησαν ἐν Μωάβ· καὶ ἀπέστρεψεν αὐτός ἀβεδηρίν, ἀθουκίμ· <sup>23</sup> Οὗτοι κεραμεῖς οἱ κατοικοῦντες ἐν Αἰταίμ καὶ Γαδιρὰ μετὰ τοῦ βασιλέως, ἐν τῇ βασιλείᾳ αὐτοῦ ἐνίσχυσαν, καὶ κατώκησαν ἐκεῖ.

<sup>24</sup> Υἱοὶ Σεμεῶν, Ναμουήλ, καὶ Ἰαμὶν, Ἰαρίβ, Ζαρές, Σαοῦλ, <sup>25</sup> Σαλέμ υἱὸς αὐτοῦ, Μαβασάμ υἱὸς αὐτοῦ, Μασμὰ υἱὸς αὐτοῦ, <sup>26</sup> Σεμεῖ υἱὸς αὐτοῦ· <sup>27</sup> Τῷ Σεμεῖ υἱοὶ ἑκκαίδεκα, καὶ θυγατέρες ἕξ· καὶ τοῖς ἀδελφοῖς αὐτῶν οὐκ ἦσαν υἱοὶ πολλοί· καὶ πᾶσαι αἱ πατριαὶ αὐτῶν οὐκ ἐπλέονασαν ὡς υἱοὶ Ἰούδα. <sup>28</sup> Καὶ κατώκησαν ἐν Βηρσαβεὲ, καὶ Μωλαδὰ, καὶ ἐν Ἑσερσουάλ, <sup>29</sup> καὶ ἐν Βαλαὰ, καὶ ἐν Αἰσέμ,

καὶ ἐν Θωλάδ, <sup>30</sup> καὶ ἐν Ἐρμὰ, καὶ ἐν Σικελὰγ, <sup>31</sup> καὶ ἐν Βαιθμαριμῶθ, καὶ Ἡμισουσεωσιν, καὶ οἴκου Βαρουσεωρίμ· αὐταὶ αἱ πόλεις αὐτῶν ἕως βασιλέως Δαυίδ. <sup>32</sup> Καὶ ἐπαύλεις αὐτῶν Αἰτάν, καὶ Ἴην, Ῥεμνῶν, καὶ Θοκκὰ, καὶ Αἰσάρ, πόλεις πέντε. <sup>33</sup> Καὶ πᾶσαι ἐπαύλεις αὐτῶν κύκλω τῶν πόλεων τούτων ἕως Βάαλ· αὕτη κατάσχεσις αὐτῶν, καὶ ὁ καταλοχισμὸς αὐτῶν. <sup>34</sup> Καὶ Μοσωβάβ, καὶ Ἰεμολῶχ, καὶ Ἰωσία υἱὸς Ἀμασία, <sup>35</sup> καὶ Ἰωήλ, καὶ Ἰηοῦ υἱὸς Ἀσαβία, υἱὸς Σαραῦ, υἱὸς Ἀσιήλ, <sup>36</sup> καὶ Ἐλιωναῖ, καὶ Ἰωκαβὰ, καὶ Ἰασουία, καὶ Ἀσαία, καὶ Ἰεδιήλ, καὶ Ἰσμαήλ, καὶ Βαναίας, καὶ Ζουζὰ υἱὸς Σαφαῖ, <sup>37</sup> υἱοῦ Ἀλῶν, υἱοῦ Ἰεδιὰ, υἱοῦ Σεμρι, υἱοῦ Σαμαίου. <sup>38</sup> Οὗτοι οἱ διελθόντες ἐν ὀνόμασιν ἀρχόντων ἐν ταῖς γενέσεσιν αὐτῶν, καὶ ἐν οἴκοις πατριῶν αὐτῶν ἐπληθύνθησαν εἰς πλῆθος.

<sup>39</sup> Καὶ ἐπορεύθησαν ἕως τοῦ ἐλθεῖν Γέραρα ἕως τῶν ἀνατολῶν τῆς Γαί, τοῦ ζητῆσαι νομὰς τοῖς κτήνεσιν αὐτῶν. <sup>40</sup> Καὶ εὗρον νομὰς πλείονας καὶ ἀγαθὰς· καὶ ἡ γῆ πλατεῖα ἐναντίον αὐτῶν, καὶ εἰρήνη καὶ ἡσυχία, ὅτι ἐκ τῶν υἱῶν Χὰμ τῶν κατοικούντων ἐκεῖ ἔμπροσθεν. <sup>41</sup> Καὶ ἦλθοσαν οὗτοι οἱ γεγραμμένοι ἐπ' ὀνόματος ἐν ἡμέραις Ἐζεκίου βασιλέως Ἰούδα, καὶ ἐπάταξαν τοὺς οἴκους αὐτῶν καὶ τοὺς Μιναίους οὓς εὗροσαν ἐκεῖ, καὶ ἀνεθεμάτισαν αὐτοὺς ἕως τῆς ἡμέρας ταύτης· καὶ ὤκησαν ἀντ' αὐτῶν, ὅτι νομαὶ τοῖς κτήνεσιν αὐτῶν ἐκεῖ. <sup>42</sup> Καὶ ἐξ αὐτῶν

ἀπὸ τῶν υἱῶν Συμεὼν ἐπορεύθησαν εἰς ὄρος Σηὶρ ἄνδρες πεντακόσιοι, καὶ Φαλαετία, καὶ Νωαδία, καὶ Ῥαφαία, καὶ Ὀζιὴλ υἱοὶ Ἰεσὶ ἄρχοντες αὐτῶν. <sup>43</sup> Καὶ ἐπάταξαν τοὺς καταλοίπους τοὺς καταλειφθέντας τοῦ Ἀμαλήκ ἕως ἡμέρας ταύτης.

## 5

<sup>1</sup> Καὶ υἱοὶ Ῥουβὴν πρωτοτόκου Ἰσραήλ· ὅτι οὗτος ὁ πρωτότοκος, καὶ ἐν τῷ ἀναβῆναι ἐπὶ τὴν κοίτην τοῦ πατρὸς αὐτοῦ ἔδωκεν εὐλογίαν αὐτοῦ τῷ υἱῷ αὐτοῦ Ἰωσήφ υἱῷ Ἰσραήλ, καὶ οὐκ ἐγενεαλογήθη εἰς πρωτοτοκεῖα, <sup>2</sup> ὅτι Ἰούδας δυνατὸς ἰσχύι καὶ ἐν τοῖς ἀδελφοῖς αὐτοῦ, καὶ εἰς ἡγούμενον ἐξ αὐτοῦ, καὶ ἡ εὐλογία τοῦ Ἰωσήφ· <sup>3</sup> Υἱοὶ Ῥουβὴν πρωτοτόκου Ἰσραήλ, Ἐνώχ, καὶ Φαλλοὺς, Ἀσρῶμ, καὶ Χαρμί. <sup>4</sup> Υἱοὶ Ἰωὴλ, Σεμεὶ, καὶ Βαναία υἱὸς αὐτοῦ· καὶ υἱοὶ Γοὺγ υἱοῦ Σεμεὶ, <sup>5</sup> υἱὸς αὐτοῦ Μιχὰ, υἱὸς αὐτοῦ Ῥηχά, υἱὸς αὐτοῦ Ἰωὴλ, <sup>6</sup> υἱὸς αὐτοῦ Βεὴλ, ὃν μετώκισε Θαγλαφαλλασὰρ βασιλεὺς Ἀσσοῦρ· οὗτος ἄρχων τῶν Ῥουβὴν.

<sup>7</sup> Καὶ ἀδελφοὶ αὐτοῦ τῆ πατρίδι αὐτοῦ ἐν τοῖς καταλοχισμοῖς αὐτῶν κατὰ γενέσεις αὐτῶν, ὁ ἄρχων Ἰωὴλ, καὶ Ζαχαρία, <sup>8</sup> καὶ Βαλὲκ υἱὸς Ἄζουζ, υἱὸς Σαμὰ, υἱὸς Ἰωὴλ· οὗτος κατώκησεν ἐν Ἀροῆρ, καὶ ἐπὶ Ναβαῦ, καὶ Βεελμασσών. <sup>9</sup> Καὶ πρὸς ἀνατολὰς κατώκησεν ἕως ἐρχομένων τῆς ἐρήμου, ἀπὸ τοῦ ποταμοῦ Εὐφράτου, ὅτι κτήνη αὐτῶν

πολλά ἐν γῆ Γαλαάδ. <sup>10</sup> Καὶ ἐν ἡμέραις Σαοὺλ ἐποίησαν πόλεμον πρὸς τοὺς παροίκους, καὶ ἔπεσον ἐν χερσὶν αὐτῶν κατοικοῦντες ἐν σκηναῖς αὐτῶν πάντες κατ' ἀνατολὰς τῆς Γαλαάδ.

<sup>11</sup> Υἱοὶ Γὰδ κατέναντι αὐτῶν κατώκησαν ἐν γῆ Βασάν ἕως Σελά· <sup>12</sup> Ἰωὴλ πρωτότοκος, καὶ Σαφὰμ ὁ δεύτερος, καὶ Ἰανὶν ὁ γραμματεὺς ἐν Βασάν. <sup>13</sup> Καὶ οἱ ἀδελφοὶ αὐτῶν κατ' οἴκους πατριῶν αὐτῶν, Μιχαὴλ, Μοσολλάμ, καὶ Σεβεὲ, καὶ Ἰωρεὲ, καὶ Ἰωαχὰν, καὶ Ζουὲ, καὶ Ὠβῆδ, ἑπτὰ. <sup>14</sup> Οὗτοι υἱοὶ Ἀβιχαΐα υἱοῦ Οὐρί, υἱοῦ Ἰδαΐ, υἱοῦ Γαλαάδ, υἱοῦ Μιχαὴλ, υἱοῦ Ἰεσαΐ, υἱοῦ Ἰεδδαΐ, υἱοῦ Βουζ ἀδελφοῦ <sup>15</sup> υἱοῦ Ἀβδιῆλ, υἱοῦ Γουνι, ἄρχων οἴκου πατριῶν. <sup>16</sup> Κατώκουν ἐν Γαλαάδ, ἐν Βασάν, καὶ ἐν ταῖς κώμαις αὐτῶν, καὶ πάντα τὰ περίχωρα Σαρῶν ἕως ἐξόδου. <sup>17</sup> Πάντων ὁ καταλοχισμὸς ἐν ἡμέραις Ἰωάθαμ βασιλέως Ἰούδα, καὶ ἐν ἡμέραις Ἱεροβοὰμ βασιλέως Ἰσραήλ.

<sup>18</sup> Υἱοὶ Ῥουβὴν καὶ Γὰδ καὶ ἥμισυ φυλῆς Μανασσῆ ἔξ υἱῶν δυνάμεως, ἄνδρες αἵροντες ἀσπίδας καὶ μάχαιραν, καὶ τείνοντες τόξον, καὶ δεδιδαγμένοι πόλεμον, τεσσαράκοντα καὶ τέσσαρες χιλιάδες καὶ ἑπτακόσιοι καὶ ἑξήκοντα ἐκπορευόμενοι εἰς παράταξιν. <sup>19</sup> Καὶ ἐποίουν πόλεμον μετὰ τῶν Ἀγαρηῶν, καὶ Ἰτουραίων, καὶ Ναφισαίων, καὶ Ναδαβαίων, <sup>20</sup> καὶ κατίσχυσαν ἐπ' αὐτῶν· καὶ ἐδόθησαν εἰς χεῖρας αὐτῶν Ἀγαραῖοι, καὶ πάντα τὰ

σκηνώματα αὐτῶν, ὅτι πρὸς τὸν Θεὸν ἐβόησαν ἐν τῷ πολέμῳ, καὶ ἐπήκουσεν αὐτοῖς, ὅτι ἤλπισαν ἐπ' αὐτόν. <sup>21</sup> Καὶ ἠχμαλώτευσαν τὴν ἀποσκευὴν αὐτῶν, καμήλους πεντακισχιλίας, καὶ προβάτων διακοσίας πεντήκοντα χιλιάδας, ὄνους δισχιλίους, καὶ ψυχὰς ἀνδρῶν ἑκατὸν χιλιάδας. <sup>22</sup> Ὅτι τραυματῖαι πολλοὶ ἔπεσον, ὅτι παρὰ τοῦ Θεοῦ ὁ πόλεμος· καὶ κατώκησαν ἀντ' αὐτῶν ἕως μετοικεσίας.

<sup>23</sup> Καὶ οἱ ἡμίσεις φυλῆς Μανασσῆ κατώκησαν ἀπὸ Βασάν ἕως Βαάλ, Ἐρμών, καὶ Σανὶρ, καὶ ὄρος Ἀερμών· καὶ ἐν τῷ Λιβάνῳ αὐτοὶ ἐπλεονάσθησαν. <sup>24</sup> Καὶ οὗτοι ἀρχηγοὶ οἴκου πατριῶν αὐτῶν· Ὁφὲρ, καὶ Σεῖ, καὶ Ἐλιήλ, καὶ Ἰερεμία, καὶ Ὡδουΐα, καὶ Ἰεδιήλ· ἄνδρες ἰσχυροὶ δυνάμει, ἄνδρες ὀνομαστοὶ, ἄρχοντες τῶν οἴκων πατριῶν αὐτῶν.

<sup>25</sup> Καὶ ἠθέτησαν ἐν Θεῷ πατέρων αὐτῶν, καὶ ἐπόρνευσαν ὀπίσω θεῶν τῶν λαῶν τῆς γῆς, οὓς ἐξῆρεν ὁ Θεὸς ἀπὸ προσώπου αὐτῶν. <sup>26</sup> Καὶ ἐπήγειρεν ὁ Θεὸς Ἰσραὴλ τὸ πνεῦμα Φαλὼχ βασιλέως Ἀσσοῦρ, καὶ τὸ πνεῦμα Θαγλαφασσάρ βασιλέως Ἀσσοῦρ, καὶ μετώκισε τὸν Ῥουβὴν, καὶ τὸν Γαδδί, καὶ τὸ ἡμισυ φυλῆς Μανασσῆ, καὶ ἤγαγεν αὐτοὺς εἰς Χαὰχ, καὶ Χαβὼρ, καὶ ἐπὶ ποταμὸν Γωζὰν ἕως τῆς ἡμέρας ταύτης.

<sup>27</sup> Υἱοὶ Λευὶ, Γεδσὼν, Καὰθ, καὶ Μεραρί. <sup>28</sup> Καὶ υἱοὶ Καὰθ, Ἄμβραμ, καὶ Ἰσσαάρ, Χεβρών, καὶ Ὄζιήλ. <sup>29</sup> Καὶ υἱοὶ Ἄμβραμ, Ἀαρών, καὶ Μωυσῆς, καὶ Μαριάμ· καὶ υἱοὶ Ἀαρών,

Ναδάβ, καὶ Ἀβιουδ, Ἐλεάζαρ, καὶ Ἰθάμαρ.  
<sup>30</sup> Ἐλεάζαρ ἐγέννησε τὸν Φινεές, Φινεές  
ἐγέννησε τὸν Ἀβισοῦ, <sup>31</sup> Ἀβισοῦ ἐγέννησεν  
τὸν Βοκκὶ, καὶ Βοκκὶ ἐγέννησε τὸν Ὄζι,  
<sup>32</sup> Ὄζι ἐγέννησε τὸν Ζαραία, Ζαραία ἐγέννησε  
τὸν Μαριήλ, <sup>33</sup> καὶ Μαριήλ ἐγέννησε τὸν  
Ἀμαρία, καὶ Ἀμαρία ἐγέννησε τὸν Ἀχιτώβ,  
<sup>34</sup> καὶ Ἀχιτώβ ἐγέννησε τὸν Σαδώκ, καὶ  
Σαδώκ ἐγέννησε τὸν Ἀχιμάας, <sup>35</sup> καὶ Ἀχιμάας  
ἐγέννησε τὸν Ἀζαρίαν, καὶ Ἀζαρίας ἐγέννησε  
τὸν Ἰωανᾶν, <sup>36</sup> καὶ Ἰωανᾶν ἐγέννησε τὸν  
Ἀζαρίαν, οὗτος ἱεράτευσεν ἐν τῷ οἴκῳ ᾧ  
ᾠκοδόμησε Σαλωμών ἐν Ἱερουσαλήμ. <sup>37</sup> Καὶ  
ἐγέννησεν Ἀζαρίας τὸν Ἀμαρία, καὶ Ἀμαρία  
ἐγέννησε τὸν Ἀχιτώβ, <sup>38</sup> καὶ Ἀχιτώβ ἐγέννησε  
τὸν Σαδώκ, καὶ Σαδώκ ἐγέννησε τὸν Σαλώμ,  
<sup>39</sup> καὶ Σαλώμ ἐγέννησε τὸν Χελκίαν, καὶ  
Χελκίας ἐγέννησε τὸν Ἀζαρίαν, <sup>40</sup> καὶ Ἀζαρίας  
ἐγέννησε τὸν Σαραία, καὶ Σαραίας ἐγέννησε  
τὸν Ἰωσαδάκ. <sup>41</sup> Καὶ Ἰωσαδάκ ἐπορεύθη ἐν τῇ  
μετοικίᾳ μετὰ Ἰούδα καὶ Ἱερουσαλήμ ἐν χειρὶ  
Ναβουχοδουόσορ.

## 6

<sup>1</sup> Υἱοὶ Λευὶ, Γεδσῶν, Καὰθ, καὶ Μεραρί. <sup>2</sup> Καὶ  
ταῦτα τὰ ὀνόματα τῶν υἱῶν Γεδσῶν, Λοβενὶ,  
καὶ Σεμεΐ. <sup>3</sup> Υἱοὶ Καὰθ, Ἄμβραμ, καὶ Ἴσσααρ,  
Χεβρών, καὶ Ὄζιήλ. <sup>4</sup> Υἱοὶ Μεραρί, Μοολὶ, καὶ  
ὁ Μουσί· καὶ αὗται αἱ πατριαὶ τοῦ Λευὶ κατὰ  
πατριάς αὐτῶν. <sup>5</sup> Τῷ Γεδσῶν, τῷ Λοβενὶ υἱῷ  
αὐτοῦ, Ἰέθ υἱὸς αὐτοῦ, Ζαμμάθ υἱὸς αὐτοῦ,

6 Ἰωὰβ υἱὸς αὐτοῦ, Ἄδδὶ υἱὸς αὐτοῦ, Ζαρὰ υἱὸς αὐτοῦ, Ἰεθρὶ υἱὸς αὐτοῦ. 7 Υἱοὶ Καὰθ, Ἀμινὰδὰβ υἱὸς αὐτοῦ, Κορὲ υἱὸς αὐτοῦ, Ἀσὴρ υἱὸς αὐτοῦ, 8 Ἐλκανὰ υἱὸς αὐτοῦ, Ἀβισάφ υἱὸς αὐτοῦ, Ἀσὴρ υἱὸς αὐτοῦ, 9 Θαὰθ υἱὸς αὐτοῦ, Οὐριήλ υἱὸς αὐτοῦ, Ὀζία υἱὸς αὐτοῦ, Σαοὺλ υἱὸς αὐτοῦ. 10 Καὶ υἱοὶ Ἐλκανὰ, Ἀμεσσί, καὶ Ἀχιμῶθ, 11 Ἐλκανὰ υἱὸς αὐτοῦ, Σουφὶ υἱὸς αὐτοῦ, Καϊναὰθ υἱὸς αὐτοῦ, 12 Ἐλιὰβ υἱὸς αὐτοῦ, Ἰεροβοὰμ υἱὸς αὐτοῦ, Ἐλκανὰ υἱὸς αὐτοῦ. 13 Υἱοὶ Σαμουήλ, ὁ πρωτότοκος Σανὶ, καὶ Ἀβιά. 14 Υἱοὶ Μεραρὶ, Μοολὶ, Λοβενὶ υἱὸς αὐτοῦ, Σεμεὶ υἱὸς αὐτοῦ, Ὀζὰ υἱὸς αὐτοῦ, 15 Σαμαὰ υἱὸς αὐτοῦ, Ἀγγία υἱὸς αὐτοῦ, Ἀσαΐας υἱὸς αὐτοῦ.

16 Καὶ οὗτοι οὖς κατέστησε Δαυὶδ ἐπὶ χεῖρας ἀδόντων ἐν οἴκῳ Κυρίου ἐν τῇ καταπαύσει τῆς κιβωτοῦ. 17 Καὶ ἦσαν λειτουργοῦντες ἐναντίον τῆς σκηνῆς τοῦ μαρτυρίου ἐν ὀργάνοις, ἕως οὗ ὠκοδόμησε Σαλωμὼν τὸν οἶκον Κυρίου ἐν Ἱερουσαλήμ· καὶ ἔστησαν κατὰ τὴν κρίσιν αὐτῶν ἐπὶ τὰς λειτουργίας αὐτῶν.

18 Καὶ οὗτοι οἱ ἔστηκότες, καὶ υἱοὶ αὐτῶν ἐκ τῶν υἱῶν τοῦ Καὰθ, Αἴμάν ὁ ψαλτωδὸς υἱὸς Ἰωήλ, υἱοῦ Σαμουήλ, 19 υἱοῦ Ἐλκανὰ, υἱοῦ Ἰεροβοὰμ, υἱοῦ Ἐλιήλ, υἱοῦ Θεοῦ, 20 υἱοῦ Σοῦφ, υἱοῦ Ἐλκανὰ, υἱοῦ Μαὰθ, υἱοῦ Ἀμαθὶ, 21 υἱοῦ Ἐλκανὰ, υἱοῦ Ἰωήλ, υἱοῦ Ἀζαρία, υἱοῦ Σαφανία, 22 υἱοῦ Θαὰθ, υἱοῦ Ἀσὴρ, υἱοῦ Ἀβιασάφ, υἱοῦ Κορὲ, 23 υἱοῦ Ἰσαὰρ, υἱοῦ Καὰθ,



υιού Λευι, υιού Ἰσραήλ. <sup>24</sup> Καὶ ὁ ἀδελφὸς αὐτοῦ Ἀσάρ ὁ ἐστηκὼς ἐν δεξιᾷ αὐτοῦ· Ἀσάρ υἱὸς Βαραχία, υἱοῦ Σαμαὰ, <sup>25</sup> υἱοῦ Μιχαήλ, υἱοῦ Βασασία, υἱοῦ Μελχία, <sup>26</sup> υἱοῦ Ἀθανι, υἱοῦ Ζααραῖ, υἱοῦ Ἀδαῖ, <sup>27</sup> υἱοῦ Αἰθάμ, υἱοῦ Ζαμμάμ, υἱοῦ Σεμεῖ, <sup>28</sup> υἱοῦ Ἰεἶθ, υἱοῦ Γεδσών, υἱοῦ Λευί. <sup>29</sup> Καὶ υἱοὶ Μεραρι οἱ ἀδελφοὶ αὐτῶν ἐξ ἀριστερῶν· Αἰθάμ υἱὸς Κισὰ, υἱοῦ Ἀβαῖ, υἱοῦ Μαλῶχ, <sup>30</sup> υἱοῦ Ἀσεβι, υἱοῦ Ἀμεσσία, <sup>31</sup> υἱοῦ Βανι, υἱοῦ Σεμήρ, <sup>32</sup> υἱοῦ Μοολι, υἱοῦ Μουσι, υἱοῦ Μεραρι, υἱοῦ Λευί. <sup>33</sup> Καὶ οἱ ἀδελφοὶ αὐτῶν κατ' οἴκους πατριῶν αὐτῶν, οἱ Λευῖται οἱ δεδομένοι εἰς πᾶσαν ἐργασίαν λειτουργίας σκηνῆς οἴκου τοῦ Θεοῦ.

<sup>34</sup> Καὶ Ἀαρὼν καὶ υἱοὶ αὐτοῦ θυμιῶντες ἐπὶ τὸ θυσιαστήριον τῶν ὀλοκαυτωμάτων, καὶ ἐπὶ τὸ θυσιαστήριον τῶν θυμιαμάτων εἰς πᾶσαν ἐργασίαν ἅγια τῶν ἁγίων, καὶ ἐξιλάσκεσθαι περὶ Ἰσραήλ, κατὰ πάντα ὅσα ἐνετείλατο Μωυσῆς παῖς τοῦ Θεοῦ. <sup>35</sup> Καὶ οὗτοι υἱοὶ Ἀαρὼν· Ἐλεάζαρ υἱὸς αὐτοῦ, Φινεὲς υἱὸς αὐτοῦ, Ἀβισοῦ υἱὸς αὐτοῦ, <sup>36</sup> Βοκκὶ υἱὸς αὐτοῦ, Ὀζι υἱὸς αὐτοῦ, Σαραῖα υἱὸς αὐτοῦ, <sup>37</sup> Μαριήλ υἱὸς αὐτοῦ, Ἀμαρία υἱὸς αὐτοῦ, Ἀχιτώβ υἱὸς αὐτοῦ, <sup>38</sup> Σαδώκ υἱὸς αὐτοῦ, Ἀχιμάας υἱὸς αὐτοῦ.

<sup>39</sup> Καὶ αὗται αἱ κατοικίαι αὐτῶν ἐν ταῖς κώμαις αὐτῶν, ἐν τοῖς ὀρίοις αὐτῶν, τοῖς υἱοῖς Ἀαρὼν τῆ πατριᾷ αὐτῶν τοῖς Κααθι, ὅτι αὐτοῖς ἐγένετο ὁ κλῆρος. <sup>40</sup> Καὶ ἔδωκαν αὐτοῖς τὴν Χεβρών ἐν γῆ Ἰούδα, καὶ τὰ

περισπόρια αὐτῆς κύκλω αὐτῆς. <sup>41</sup> Καὶ τὰ πεδία τῆς πόλεως, καὶ τὰς κώμας αὐτῆς ἔδωκαν τῷ Χαλέβ υἱῷ Ἰεφουνή. <sup>42</sup> Καὶ τοῖς υἱοῖς Ἀαρὼν ἔδωκαν τὰς πόλεις τῶν φυγαδευτηρίων, τὴν Χεβρών, καὶ τὴν Λοβνὰ καὶ τὰ περισπόρια αὐτῆς, καὶ τὴν Σελνὰ καὶ τὰ περισπόρια αὐτῆς, καὶ τὴν Ἐσθαμὼ καὶ τὰ περισπόρια αὐτῆς, <sup>43</sup> καὶ τὴν Ἰεθάρ καὶ τὰ περισπόρια αὐτῆς, καὶ τὴν Δαβὶρ καὶ τὰ περισπόρια αὐτῆς, <sup>44</sup> καὶ τὴν Ἀσὰν καὶ τὰ περισπόρια αὐτῆς, καὶ τὴν Βαιθσαμὺς καὶ τὰ περισπόρια αὐτῆς. <sup>45</sup> Καὶ ἐκ φυλῆς Βενιαμὶν τὴν Γαβαὶ καὶ τὰ περισπόρια αὐτῆς, καὶ τὴν Γαλεμὰθ καὶ τὰ περισπόρια αὐτῆς, καὶ τὴν Ἀναθῶθ καὶ τὰ περισπόρια αὐτῆς· πᾶσαι αἱ πόλεις αὐτῶν τρισκαίδεκα πόλεις κατὰ πατριᾶς αὐτῶν.

<sup>46</sup> Καὶ τοῖς υἱοῖς Καὰθ τοῖς καταλοίοις ἐκ τῶν πατριῶν ἐκ τῆς φυλῆς ἐκ τοῦ ἡμίσου φυλῆς Μανασσῆ, κλήρω πόλεις δέκα. <sup>47</sup> Καὶ τοῖς υἱοῖς Γεδσὼν κατὰ πατριᾶς αὐτῶν ἐκ φυλῆς Ἰσάχαρ, ἐκ φυλῆς Ἀσῆρ, ἀπὸ φυλῆς Νεφθαλί, ἐκ φυλῆς Μανασσῆ ἐν τῇ Βασὰν, πόλεις τρισκαίδεκα. <sup>48</sup> Καὶ τοῖς υἱοῖς Μεραρὶ κατὰ πατριᾶς αὐτῶν ἐκ φυλῆς Ῥουβὴν, ἐκ φυλῆς Γὰδ, ἐκ φυλῆς Ζαβουλὼν, κλήρω πόλεις δεκαδύο. <sup>49</sup> Καὶ ἔδωκαν οἱ υἱοὶ Ἰσραὴλ τοῖς Λευίταις τὰς πόλεις καὶ τὰ περισπόρια αὐτῶν. <sup>50</sup> Καὶ ἔδωκαν ἐν κλήρω ἐκ φυλῆς υἱῶν Ἰούδα, καὶ ἐκ φυλῆς υἱῶν Συμεὼν, καὶ ἐκ φυλῆς υἱῶν Βενιαμὶν τὰς πόλεις ταύτας ἃς ἐκάλεσαν

αὐτὰς ἐπ' ὀνόματος.

<sup>51</sup> Καὶ ἀπὸ τῶν πατριῶν υἱῶν Καὰθ, καὶ ἐγένοντο πόλεις τῶν ὀρίων αὐτῶν ἐκ φυλῆς Ἐφραΐμ. <sup>52</sup> Καὶ ἔδωκαν αὐτοῖς τὰς πόλεις τῶν φυγαδευτηρίων, τὴν Συχέμ καὶ τὰ περισπόρια αὐτῆς ἐν ὄρει Ἐφραΐμ, καὶ τὴν Γαζερ καὶ τὰ περισπόρια αὐτῆς, <sup>53</sup> καὶ τὴν Ἰεκμαάν καὶ τὰ περισπόρια αὐτῆς, καὶ τὴν Βαιθωρὼν καὶ τὰ περισπόρια αὐτῆς, <sup>54</sup> καὶ τὴν Αἰλῶν καὶ τὰ περισπόρια αὐτῆς, καὶ τὴν Γεθρεμμῶν καὶ τὰ περισπόρια αὐτῆς. <sup>55</sup> Καὶ ἀπὸ τοῦ ἡμίσου φυλῆς Μανασσῆ τὴν Ἀνὰρ καὶ τὰ περισπόρια αὐτῆς, καὶ τὴν Ἰεμβλάαν καὶ τὰ περισπόρια αὐτῆς, κατὰ πατριὰν τοῖς υἱοῖς Καὰθ τοῖς καταλοῖποις.

<sup>56</sup> Τοῖς υἱοῖς Γεδσῶν ἀπὸ πατριῶν ἡμίσου φυλῆς Μανασσῆ τὴν Γωλὰν ἐκ τῆς Βασὰν καὶ τὰ περιπόλια αὐτῆς, καὶ τὴν Ἀσηρῶθ καὶ τὰ περιπόλια αὐτῆς. <sup>57</sup> Καὶ ἐκ φυλῆς Ἰσάχαρ τὴν Κέδες καὶ τὰ περισπόρια αὐτῆς, καὶ τὴν Δεβερὶ καὶ τὰ περισπόρια αὐτῆς, καὶ τὴν Δαβὼρ καὶ τὰ περισπόρια αὐτῆς, <sup>58</sup> καὶ τὴν Ῥαμῶθ, καὶ τὴν Αἶνὰν καὶ τὰ περισπόρια αὐτῆς. <sup>59</sup> Καὶ ἐκ φυλῆς Ἀσῆρ τὴν Μασσὰλ καὶ τὰ περισπόρια αὐτῆς, καὶ τὴν Ἀβδῶν καὶ τὰ περισπόρια αὐτῆς, <sup>60</sup> καὶ τὴν Ἀκὰκ καὶ τὰ περισπόρια αὐτῆς, καὶ τὴν Ῥῶβ καὶ τὰ περισπόρια αὐτῆς. <sup>61</sup> Καὶ ἀπὸ φυλῆς Νεφθαλὶ τὴν Κέδες ἐν τῇ Γαλιλαίᾳ καὶ τὰ περισπόρια αὐτῆς, καὶ τὴν Χαμῶθ καὶ τὰ περισπόρια αὐτῆς, καὶ τὴν Καραθαΐμ καὶ τὰ περισπόρια αὐτῆς.

<sup>62</sup> Τοῖς υἱοῖς Μεραρὶ τοῖς καταλοίποις ἐκ φυλῆς Ζαβουλὼν τὴν Ῥεμμὼν καὶ τὰ περισπόρια αὐτῆς, καὶ τὴν Θαβὼρ καὶ τὰ περισπόρια αὐτῆς, <sup>63</sup> ἐκ τοῦ πέραν τοῦ Ἰορδάνου τὴν Ἰεριχὼ κατὰ δυσμὰς τοῦ Ἰορδάνου· ἐκ φυλῆς Ῥουβὴν τὴν Βοσὸρ ἐν τῇ ἐρήμῳ καὶ τὰ περισπόρια αὐτῆς, καὶ τὴν Ἴασά καὶ τὰ περισπόρια αὐτῆς, <sup>64</sup> καὶ τὴν Καδμῶθ καὶ τὰ περισπόρια αὐτῆς, καὶ τὴν Μαεφλά καὶ τὰ περισπόρια αὐτῆς· <sup>65</sup> Ἐκ φυλῆς Γὰδ τὴν Ῥαμμῶθ Γαλαὰδ καὶ τὰ περισπόρια αὐτῆς, καὶ τὴν Μανναΐμ καὶ τὰ περισπόρια αὐτῆς, <sup>66</sup> καὶ τὴν Ἑσεβὼν καὶ τὰ περισπόρια αὐτῆς, καὶ τὴν Ἰαζήρ καὶ τὰ περισπόρια αὐτῆς.

## 7

<sup>1</sup> Καὶ τοῖς υἱοῖς Ἰσάχαρ, Θωλὰ, καὶ Φουὰ, καὶ Ἰασοῦβ, καὶ Σεμερῶν, τέσσαρες. <sup>2</sup> Καὶ υἱοὶ Θωλὰ, Ὄζι, Ῥαφαΐα, καὶ Ἰεριήλ, καὶ Ἰαμαΐ, καὶ Ἰεμασάν, καὶ Σαμουήλ, ἄρχοντες οἴκων πατριῶν αὐτῶν τῷ Θωλὰ, ἰσχυροὶ δυνάμει κατὰ γενέσεις αὐτῶν, ὁ ἀριθμὸς αὐτῶν ἐν ἡμέραις Δαυὶδ, εἴκοσι καὶ δύο χιλιάδες καὶ ἑξακόσιοι. <sup>3</sup> Καὶ υἱοὶ Ὄζι, Ἰεζραΐα· καὶ υἱοὶ Ἰεζραΐ, Μιχαήλ, Ἀβδιοῦ, καὶ Ἰωήλ, καὶ Ἰεσία, πάντες, ἄρχοντες πάντες.

<sup>4</sup> Καὶ ἐπ' αὐτῶν, κατὰ γενέσεις αὐτῶν, κατ' οἴκους πατριῶν αὐτῶν, ἰσχυροὶ παρατάξασθαι εἰς πόλεμον, τριάκοντα καὶ ἕξ χιλιάδες, ὅτι ἐπλήθυναν γυναῖκας καὶ υἱούς. <sup>5</sup> Καὶ ἀδελφοὶ αὐτῶν εἰς πάσας πατριάς

Ἰσάχαρ, καὶ ἰσχυροὶ δυνάμει, ὄγδοήκοντα καὶ ἑπτὰ χιλιάδες, ὁ ἀριθμὸς αὐτῶν τῶν πάντων.

<sup>6</sup> Υἱοὶ Βενιαμὶν, καὶ Βαλὲ, καὶ Βαχὶρ, καὶ Ἰεδιήλ, τρεῖς. <sup>7</sup> Καὶ υἱοὶ Βαλὲ, Ἐσεβὼν, καὶ Ὄζι, καὶ Ὄζιήλ, καὶ Ἰεριμοῦθ, καὶ Οὐρί, πέντε, ἄρχοντες οἴκων πατρικῶν ἰσχυροὶ δυνάμει· καὶ ὁ ἀριθμὸς αὐτῶν, εἴκοσι καὶ δύο χιλιάδες καὶ τριακοντατέσσαρες. <sup>8</sup> Καὶ υἱοὶ Βαχὶρ, Ζεμιρά, καὶ Ἰωὰς, καὶ Ἐλιέζερ, καὶ Ἐλιθενὰν, καὶ Ἀμαρία, καὶ Ἰεριμοῦθ, καὶ Ἀβιοῦδ, καὶ Ἀναθῶθ, καὶ Ἐλημεθέ· πάντες οὗτοι υἱοὶ Βαχίρ. <sup>9</sup> Καὶ ὁ ἀριθμὸς αὐτῶν κατὰ γενέσεις αὐτῶν, ἄρχοντες οἴκων πατριῶν αὐτῶν ἰσχυροὶ δυνάμει, εἴκοσι χιλιάδες καὶ διακόσιοι. <sup>10</sup> Καὶ υἱοὶ Ἰεδιήλ, Βαλαάν· καὶ υἱοὶ Βαλαάν, Ἰαοὺς, καὶ Βενιαμὶν, καὶ Ἀῶθ, καὶ Χανανὰ, καὶ Ζαιθὰν, καὶ Θαρσί, καὶ Ἀχισαάρ. <sup>11</sup> Πάντες οὗτοι υἱοὶ Ἰεδιήλ, ἄρχοντες τῶν πατριῶν ἰσχυροὶ δυνάμει, ἑπτὰ καίδεκα χιλιάδες καὶ διακόσιοι, ἐκπορευόμενοι δυνάμει πολεμεῖν. <sup>12</sup> Καὶ Σαπφὶν, καὶ Ἀπφὶν, καὶ υἱοὶ Ὠρ, Ἀσῶμ, υἱὸς αὐτοῦ Ἄορ.

<sup>13</sup> Υἱοὶ Νεφθαλί, Ἰασιήλ, Γωνὶ, καὶ Ἀσῆρ, καὶ Σελλοῦμ, υἱοὶ αὐτοῦ, Βαλὰμ υἱὸς αὐτοῦ.

<sup>14</sup> Υἱοὶ Μανασσῆ, Ἐσριήλ, ὃν ἔτεκεν ἡ παλλακὴ αὐτοῦ ἡ Σύρα, ἔτεκε δὲ αὐτῷ καὶ Μαχὶρ πατέρα Γαλαάδ. <sup>15</sup> Καὶ Μαχὶρ ἔλαβε γυναῖκα τῷ Ἀπφὶν καὶ Σαπφίν· καὶ ὄνομα ἀδελφῆς αὐτοῦ Μωωχὰ, καὶ ὄνομα τῷ δευτέρῳ Σαπφαάδ· ἐγεννήθησαν δὲ τῷ

Σαφραὰδ θυγατέρες. <sup>16</sup> Καὶ ἔτεκε Μωϋσῆς υἱὸν Μαχὶρ υἱὸν, καὶ ἐκάλεσε τὸ ὄνομα αὐτοῦ Φαρέξ· καὶ ὄνομα ἀδελφοῦ αὐτοῦ Σοῦρος· υἱοὶ αὐτοῦ Οὐλάμ, καὶ Ῥοκόμ. <sup>17</sup> Καὶ υἱοὶ Οὐλάμ, Βαδάμ· οὗτοι υἱοὶ Γαλαὰδ, υἱοῦ Μαχὶρ, υἱοῦ Μανασσή. <sup>18</sup> Καὶ ἡ ἀδελφὴ αὐτοῦ ἡ Μαλεχέθ ἔτεκε τὸν Ἰσοῦδ, καὶ τὸν Ἀβιέζερ, καὶ τὸν Μαελά. <sup>19</sup> Καὶ ἦσαν υἱοὶ Σεμιρά, Ἀἴμ, καὶ Συχέμ, καὶ Λακὶμ, καὶ Ἀνιάν.

<sup>20</sup> Καὶ υἱοὶ Ἐφραὶμ, Σωθαλάθ, καὶ Βαράδ υἱὸς αὐτοῦ, καὶ Θαὰθ υἱὸς αὐτοῦ, Ἐλαδὰ υἱὸς αὐτοῦ, Σαὰθ υἱὸς αὐτοῦ, <sup>21</sup> καὶ Ζαβὰδ υἱὸς αὐτοῦ, Σωθελεὺς υἱὸς αὐτοῦ, καὶ Ἀζέρ, καὶ Ἐλεὰδ· καὶ ἀπέκτειναν αὐτούς οἱ ἄνδρες Γέθ οἱ τεχθέντες ἐν τῇ γῆ, ὅτι κατέβησαν τοῦ λαβεῖν τὰ κτήνη αὐτῶν. <sup>22</sup> Καὶ ἐπένησεν Ἐφραὶμ ὁ πατὴρ αὐτῶν ἡμέρας πολλὰς· καὶ ἦλθον ἀδελφοὶ αὐτοῦ τοῦ παρακαλέσαι αὐτόν. <sup>23</sup> Καὶ εἰσῆλθε πρὸς τὴν γυναῖκα αὐτοῦ, καὶ ἔλαβεν ἐν γαστρὶ, καὶ ἔτεκεν υἱόν· καὶ ἐκάλεσε τὸ ὄνομα αὐτοῦ Βεριά, ὅτι ἐν κακοῖς ἐγένετο ἐν οἴκῳ μου. <sup>24</sup> Καὶ ἡ θυγάτηρ αὐτοῦ Σαρά· καὶ ἐν ἐκείνοις τοῖς καταλοίοις· καὶ ὠκοδόμησε τὴν Βαιθωρὼν τὴν κάτω καὶ τὴν ἄνω· καὶ υἱοὶ Ὄζαν Σηρά, <sup>25</sup> καὶ Ῥαφὴ υἱὸς αὐτοῦ, Σαράφ καὶ Θαλεὺς υἱοὶ αὐτοῦ, Θαὲν υἱὸς αὐτοῦ. <sup>26</sup> Τῶ Λααδὰν υἱὸς αὐτοῦ υἱὸς Ἀμιούδ, υἱὸς Ἐλισαμαὶ, <sup>27</sup> υἱὸς Νοὺν, υἱὸς Ἰησοῦ, υἱοὶ αὐτοῦ.

<sup>28</sup> Καὶ κατάσχεσις αὐτῶν καὶ κατοικία αὐτῶν Βαιθὴλ καὶ αἱ κῶμαι αὐτῆς, κατ’

ἀνατολὰς Νοαράν, πρὸς δυσμαῖς Γάζερ καὶ αἱ κῶμαι αὐτῆς, καὶ Συχὲμ καὶ αἱ κῶμαι αὐτῆς ἕως Γάζης, καὶ αἱ κῶμαι αὐτῆς, <sup>29</sup> καὶ ἕως ὀρίων υἰῶν Μανασσῆ, Βαιθσαὰν καὶ αἱ κῶμαι αὐτῆς, Θανὰχ καὶ αἱ κῶμαι αὐτῆς, Μαγεδδῶ καὶ αἱ κῶμαι αὐτῆς, Δῶρ καὶ αἱ κῶμαι αὐτῆς· ἐν ταύτῃ κατώκησαν υἱοὶ Ἰωσήφ υἱοῦ Ἰσραήλ.

<sup>30</sup> Υἱοὶ Ἀσὴρ, Ἰεμνὰ, καὶ Σουῖα, καὶ Ἰσουὶ, καὶ Βεριὰ, καὶ Σορὲ ἀδελφὴ αὐτῶν. <sup>31</sup> Καὶ υἱοὶ Βεριὰ, Χάβερ, καὶ Μελχιήλ· οὗτος πατὴρ Βερθαίθ. <sup>32</sup> Καὶ Χάβερ ἐγέννησε τὸν Ἰαφλήτ, καὶ τὸν Σαμήρ, καὶ τὸν Χωθὰν, καὶ τὴν Σωλὰ ἀδελφὴν αὐτῶν. <sup>33</sup> Καὶ υἱοὶ Ἰαφλήτ, Φασέκ, καὶ Βαμαήλ, καὶ Ἀσίθ· οὗτοι υἱοὶ Ἰαφλήτ. <sup>34</sup> Καὶ υἱοὶ Σεμμὴρ, Ἀχίρ, καὶ Ῥοογά, καὶ Ἰαβὰ, καὶ Ἀράμ, <sup>35</sup> καὶ Βανὴ Ἐλὰμ ἀδελφοῦ αὐτοῦ Σωφὰ, καὶ Ἰμανὰ, καὶ Σελλῆς, καὶ Ἀμάλ. <sup>36</sup> Υἱοὶ Σωφὰς, Σουὲ, καὶ Ἀρναφάρ, καὶ Σουδὰ, καὶ Βαρίν, καὶ Ἰμράν, <sup>37</sup> καὶ Βασάν, καὶ Ὠὰ, καὶ Σαμὰ, καὶ Σαλισὰ, καὶ Ἰεθρὰ, καὶ Βεηρά. <sup>38</sup> Καὶ υἱοὶ Ἰεθὴρ, Ἰεφινὰ, καὶ Φασφὰ, καὶ Ἀρά. <sup>39</sup> καὶ υἱοὶ Ὀλὰ, Ὀρέχ, Ἀνιήλ, καὶ Ῥασιά.

<sup>40</sup> Πάντες οὗτοι υἱοὶ Ἀσὴρ, πάντες ἄρχοντες πατριῶν, ἐκλεκτοὶ ἰσχυροὶ δυνάμει, ἄρχοντες ἡγούμενοι· ὁ ἀριθμὸς αὐτῶν εἰς παράταξις τοῦ πολεμεῖν, ἀριθμὸς αὐτῶν ἄνδρες εἰκοσιῆς χιλιάδες.

## 8

<sup>1</sup> Καὶ Βενιαμὴν ἐγέννησε Βαλὲ πρωτότοκον αὐτοῦ, καὶ Ἀσβήλ τὸν δεύτερον, Ἀρὰ τὸν

τρίτον, <sup>2</sup> Νωὰ τὸν τέταρτον, καὶ Ῥαφὰ τὸν πέμπτον. <sup>3</sup> Καὶ ἦσαν υἱοὶ τῷ Βαλὲ, Ἄδιρ, καὶ Γηρὰ, καὶ Ἀβιούδ, <sup>4</sup> καὶ Ἀβεσσουὲ, καὶ Νοαμὰ, καὶ Ἀχιὰ, <sup>5</sup> καὶ Γερά, καὶ Σεφουφάμ, καὶ Οὐράμ. <sup>6</sup> Οὗτοι υἱοὶ Ἀὼδ, οὗτοί εἰσιν ἄρχοντες πατριῶν τοῖς κατοικοῦσι Γαβεέ· καὶ μετώκισαν αὐτοὺς εἰς Μαχαναθὶ, <sup>7</sup> καὶ Νοομὰ, καὶ Ἀχιὰ, καὶ Γηρά· οὗτος ἰεγλαὰμ, καὶ ἐγέννησε τὸν Ἀζὰ, καὶ τὸν Ἰαχιχῶ.

<sup>8</sup> Καὶ Σααρὶν ἐγέννησεν ἐν τῷ πεδίῳ Μωάβ μετὰ τὸ ἀποστεῖλαι αὐτὸν Ὡσὶν καὶ τὴν Βααδὰ γυναῖκα αὐτοῦ.

<sup>9</sup> Καὶ ἐγέννησεν ἐκ τῆς Ἀδὰ γυναικὸς αὐτοῦ τὸν Ἰωλάβ, καὶ τὸν Σεβιά, καὶ τὸν Μισὰ, καὶ τὸν Μελχὰς, <sup>10</sup> καὶ τὸν Ἰεβούς, καὶ τὸν Ζαβιά καὶ τὸν Μαρμά· οὗτοι ἄρχοντες πατριῶν. <sup>11</sup> Καὶ ἐκ τῆς Ὡσὶν ἐγέννησε τὸν Ἀβιτώλ, καὶ τὸν Ἀλφαάλ. <sup>12</sup> Καὶ υἱοὶ Ἀλφαάλ, Ὠβῆδ, Μισαάλ, Σεμμήρ· οὗτος ὠκοδόμησε τὴν Ὠνάν, καὶ τὴν Λῶδ καὶ τὰς κώμας αὐτῆς· <sup>13</sup> Καὶ Βεριά, καὶ Σαμά· οὗτοι ἄρχοντες τῶν πατριῶν τοῖς κατοικοῦσιν Αἰλάμ, καὶ οὗτοι ἐξεδίωξαν τοὺς κατοικοῦντας Γέθ. <sup>14</sup> καὶ ἀδελφὸς αὐτοῦ Σωσήκ, καὶ Ἀριμῶθ, <sup>15</sup> καὶ Ζαβαδία, καὶ Ὠρήδ, καὶ Ἔδερ, <sup>16</sup> καὶ Μιχαήλ, καὶ Ἰεσφὰ, καὶ Ἰωδὰ, υἱοὶ Βεριά. <sup>17</sup> Καὶ Ζαβαδία, καὶ Μοσολλάμ, καὶ Ἀζακὶ, καὶ Ἀβάρ, <sup>18</sup> καὶ Ἰσαμαρὶ, καὶ Ἰεξλίας, καὶ Ἰωβὰβ, υἱοὶ Ἐλφαάλ. <sup>19</sup> Καὶ Ἰακίμ, καὶ Ζαχρὶ, καὶ Ζαβδὶ, <sup>20</sup> καὶ Ἐλιωναὶ, καὶ Σαλαθὶ, καὶ Ἐλιηλὶ, <sup>21</sup> καὶ



Αδαΐα, καὶ Βαραΐα, καὶ Σαμαράθ, υἱοὶ Σαμαΐθ.  
22 καὶ Ἰεσφάν, καὶ Ὠβῆδ, καὶ Ἐλεήλ, 23 καὶ  
Ἀβδών, καὶ Ζεχρὶ, καὶ Ἄνάν, 24 καὶ Ἄνανία,  
καὶ Ἀμβρὶ, καὶ Αἰλάμ, καὶ Ἄναθώθ, 25 καὶ  
Ἰαθὶν, καὶ Ἰεφαδίας, καὶ Φανουήλ, υἱοὶ Σωσήκ.  
26 Καὶ Σαμσαρὶ, καὶ Σααρίας, καὶ Γοθολία,  
27 καὶ Ἰαρασία, καὶ Ἐριά, καὶ Ζεχρὶ υἱὸς  
Ἰροάμ. 28 Οὗτοι ἄρχοντες πατριῶν κατὰ  
γενέσεις αὐτῶν ἄρχοντες· οὗτοι κατώκησαν  
ἐν Ἱερουσαλήμ.

29 Καὶ ἐν Γαβαὼν κατώκησε πατὴρ Γαβαών·  
καὶ ὄνομα γυναικὶ αὐτοῦ Μοαχά. 30 Καὶ ὁ  
υἱὸς αὐτῆς ὁ πρωτότοκος Ἀβδών, καὶ Σοὺρ,  
καὶ Κίς, καὶ Βαάλ, καὶ Ναδάβ, 31 καὶ Νῆρ,  
καὶ Γεδοὺρ καὶ ἀδελφὸς αὐτοῦ, καὶ Ζακχοὺρ,  
καὶ Μακελώθ. 32 Καὶ Μακελώθ ἐγέννησε τὸν  
Σαμαά· καὶ γὰρ οὗτοι κατέναντι τῶν ἀδελφῶν  
αὐτῶν κατώκησαν ἐν Ἱερουσαλήμ μετὰ τῶν  
ἀδελφῶν αὐτῶν. 33 Καὶ Νῆρ ἐγέννησε τὸν  
Κίς, καὶ Κίς ἐγέννησε τὸν Σαοὺλ, καὶ Σαοὺλ  
ἐγέννησε τὸν Ἰωνάθαν, καὶ τὸν Μελχισουέ,  
καὶ τὸν Ἀμναδάβ, καὶ τὸν Ἀσαβάλ. 34 καὶ υἱὸς  
Ἰωνάθαν Μεριβαάλ· καὶ Μεριβαάλ ἐγέννησε  
τὸν Μιχά. 35 καὶ υἱοὶ Μιχά, Φιθῶν, καὶ Μελάχ,  
καὶ Θαραχ, καὶ Ἀχάζ. 36 καὶ Ἀχάζ ἐγέννησε  
τὸν Ἰαδά· καὶ Ἰαδὰ ἐγέννησε τὸν Σαλαιμάθ,  
καὶ τὸν Ἀσμῶθ, καὶ τὸν Ζαμβρί· καὶ Ζαμβρὶ  
ἐγέννησε τὸν Μαισά. 37 Καὶ Μαισά ἐγέννησε  
τὸν Βαανά· Ῥαφαία υἱὸς αὐτοῦ, Ἐλασά υἱὸς  
αὐτοῦ, Ἐσήλ υἱὸς αὐτοῦ.

38 Καὶ τῷ Ἐσήλ ἕξ υἱοί· καὶ ταῦτα τὰ

ὀνόματα αὐτῶν· Ἐζρικὰμ πρωτότοκος αὐτοῦ, καὶ Ἰσμαήλ, καὶ Σαραΐα, καὶ Ἀβδία, καὶ Ἄναν, καὶ Ἀσά· πάντες οὗτοι υἱοὶ Ἐσήλ. <sup>39</sup> Καὶ υἱοὶ Ἀσήλ ἀδελφοῦ αὐτοῦ, Αἰλάμ πρωτότοκος αὐτοῦ, καὶ Ἴας ὁ δεύτερος, καὶ Ἐλιφαλέτ ὁ τρίτος. <sup>40</sup> Καὶ ἦσαν υἱοὶ Αἰλάμ ἰσχυροὶ ἄνδρες δυνάμει, τείνοντες τόξον, καὶ πληθύνοντες υἱοὺς καὶ υἱοὺς τῶν υἱῶν, ἑκατὸν πεντήκοντα· πάντες οὗτοι ἕξ υἱῶν Βενιαμίν.

## 9

<sup>1</sup> Καὶ πᾶς Ἰσραὴλ ὁ συλλοχισμὸς αὐτῶν· καὶ οὗτοι καταγεγραμμένοι ἐν βιβλίῳ τῶν βασιλέων Ἰσραὴλ καὶ Ἰούδα, μετὰ τῶν ἀποικισθέντων εἰς Βαβυλῶνα ἐν ταῖς ἀνομίαις αὐτῶν, <sup>2</sup> καὶ οἱ κατοικοῦντες πρότερον ἐν ταῖς κατασχέσεσιν αὐτῶν ἐν ταῖς πόλεσιν Ἰσραὴλ, οἱ ἱερεῖς, οἱ Λευῖται, καὶ οἱ δεδομένοι.

<sup>3</sup> Καὶ ἐν Ἱερουσαλὴμ κατώκησαν ἀπὸ τῶν υἱῶν Ἰούδα, καὶ ἀπὸ τῶν υἱῶν Βενιαμίν, καὶ ἀπὸ τῶν υἱῶν Ἐφραΐμ, καὶ Μανασσῆ. <sup>4</sup> Καὶ Γνωθὶ, καὶ υἱὸς Σαμιοῦδ, υἱοῦ Ἀμρι, υἱοῦ Ἀμβραϊμ, υἱοῦ Βουνι, υἱοῦ υἱῶν Φαρές, υἱοῦ Ἰούδα. <sup>5</sup> Καὶ ἐκ τῶν Σηλωνι, Ἀσαΐα πρωτότοκος αὐτοῦ, καὶ ὁ υἱὸς αὐτοῦ. <sup>6</sup> Ἐκ τῶν υἱῶν Ζαρά, Ἰεήλ, καὶ ἀδελφοὶ αὐτῶν ἑξακόσιοι καὶ ἐννεήκοντα.

<sup>7</sup> Καὶ ἐκ τῶν υἱῶν Βενιαμίν Σαλῶμ υἱὸς Μοσλλάμ, υἱοῦ Ὠδουΐα, υἱοῦ Ἀσινού, <sup>8</sup> καὶ

Ἰεμναὰ υἱὸς Ἱεροβοὰμ, καὶ Ἡλώ· οὗτοι υἱοὶ Ὅζι υἱοῦ Μαχίρ· καὶ Μοσολλάμ υἱὸς Σαφατία, υἱοῦ Ῥαγουήλ, υἱοῦ Ἰεμναῖ, <sup>9</sup> καὶ ἀδελφοὶ αὐτῶν κατὰ γενέσεις αὐτῶν ἐννακόσιοι πεντηκονταεξ, πάντες οἱ ἄνδρες ἄρχοντες πατριῶν κατ' οἴκους πατριῶν αὐτῶν.

<sup>10</sup> Καὶ ἀπὸ τῶν ἱερέων, Ἰωδαε, καὶ Ἰωαρίμ, καὶ Ἰαχὶν, <sup>11</sup> καὶ Ἀζαρία υἱὸς Χελκία υἱοῦ Μοσολλάμ, υἱοῦ Σαδώκ, υἱοῦ Μαραϊῶθ, υἱοῦ Ἀχιτῶβ ἡγουμένου οἴκου τοῦ Θεοῦ, <sup>12</sup> καὶ Ἀδαΐα υἱὸς Ἰραὰμ, υἱοῦ Φασχώρ, υἱοῦ Μελχία, καὶ Μασαΐα υἱὸς Ἀδιήλ, υἱοῦ Ἐζιρά, υἱοῦ Μοσολλάμ, υἱοῦ Μασελμῶθ, υἱοῦ Ἐμμήρ, <sup>13</sup> καὶ ἀδελφοὶ αὐτῶν ἄρχοντες οἴκων πατριῶν αὐτῶν, χίλιοι καὶ ἐπτακόσιοι καὶ ἐξήκοντα, ἰσχυροὶ δυνάμει εἰς ἐργασίαν λειτουργίας οἴκου τοῦ Θεοῦ.

<sup>14</sup> Καὶ ἐκ τῶν Λευιτῶν, Σαμαΐα υἱὸς Ἀσώβ, υἱοῦ Ἐζρικὰμ, υἱοῦ Ἀσαβία, ἐκ τῶν υἱῶν Μεραρί. <sup>15</sup> Καὶ Βακβακάρ, καὶ Ἀρῆς, καὶ Γαλαάλ, καὶ Ματθανίας υἱὸς Μιχὰ, υἱοῦ Ζεχρὶ, υἱοῦ Ἀσάφ. <sup>16</sup> Καὶ Ἀβδία υἱὸς Σαμία, υἱοῦ Γαλαάλ, υἱοῦ Ἰδιθοῦν, καὶ Βαραχία υἱὸς Ὅσσα, υἱοῦ Ἐλκανά, ὁ κατοικῶν ἐν ταῖς κώμαις Νωτεφατί. <sup>17</sup> Οἱ πυλωροὶ, Σαλώμ, Ἀκούμ, Τελμών, καὶ Διμάν, καὶ ἀδελφοὶ αὐτῶν· Σαλώμ ὁ ἄρχων, <sup>18</sup> καὶ ἕως ταύτης ἐν τῇ πύλῃ τοῦ βασιλέως κατ' ἀνατολάς· αὐταὶ αἱ πύλαι τῶν παρεμβολῶν υἱῶν Λευί. <sup>19</sup> Καὶ Σελλοῦμ υἱὸς Κορέ, υἱοῦ Ἀβιασάφ, υἱοῦ Κορέ· καὶ οἱ ἀδελφοὶ αὐτοῦ εἰς οἶκον πατρὸς αὐτοῦ,

οἱ Κοριῖται ἐπὶ τῶν ἔργων τῆς λειτουργίας φυλάσσοντες τὰς φυλακὰς τῆς σκηνῆς· καὶ πατέρες αὐτῶν ἐπὶ τῆς παρεμβολῆς Κυρίου φυλάσσοντες τὴν εἴσοδον.

<sup>20</sup> Καὶ Φινεὲς υἱὸς Ἐλεάζαρ ἡγούμενος ἦν ἐπ' αὐτῶν ἔμπροσθεν Κυρίου, καὶ οὗτοι μετ' αὐτοῦ. <sup>21</sup> Ζαχαρίας υἱὸς Μοσολλαμί πυλωρὸς τῆς θύρας τῆς σκηνῆς τοῦ μαρτυρίου.

<sup>22</sup> Πάντες οἱ ἐκλεκτοὶ ἐπὶ τῆς πύλης ἐν ταῖς πύλαις διακόσιοι καὶ δεκαδύο· οὗτοι ἐν ταῖς ἀύλαις αὐτῶν, ὁ καταλοχισμὸς αὐτῶν· τούτους ἔστησε Δαυὶδ καὶ Σαμουὴλ ὁ βλέπων τῇ πίστει αὐτῶν. <sup>23</sup> Καὶ οὗτοι καὶ οἱ υἱοὶ αὐτῶν ἐπὶ τῶν πύλων ἐν οἴκῳ Κυρίου, καὶ ἐν οἴκῳ τῆς σκηνῆς τοῦ φυλάσσειν.

<sup>24</sup> Κατὰ τοὺς τέσσαρας ἀνέμους ἦσαν αἱ πύλαι, κατὰ ἀνατολὰς, θάλασσαν, Βορρᾶν, Νότον. <sup>25</sup> Καὶ ἀδελφοὶ αὐτῶν ἐν ταῖς ἀύλαις αὐτῶν τοῦ εἰσπορεύεσθαι κατὰ ἑπτὰ ἡμέρας ἀπὸ καιροῦ εἰς καιρὸν μετὰ τούτων. <sup>26</sup> Ὅτι ἐν πίστει εἰσὶ τέσσαρες δυνατοὶ τῶν πυλῶν· καὶ οἱ Λευῖται ἦσαν ἐπὶ τῶν παστοφορίων, καὶ ἐπὶ τῶν θησαυρῶν οἴκου τοῦ Θεοῦ παρεμβάλλουσιν, <sup>27</sup> ὅτι ἐπ' αὐτοὺς ἡ φυλακὴ· καὶ οὗτοι ἐπὶ τῶν κλειδῶν τοπρῶι πρῶι ἀνοίγειν τὰς θύρας τοῦ ἱεροῦ.

<sup>28</sup> Καὶ ἐξ αὐτῶν ἐπὶ τὰ σκεύη τῆς λειτουργίας, ὅτι ἐν ἀριθμῷ εἰσοίσουσι, καὶ ἐν ἀριθμῷ ἐξόσουσι. <sup>29</sup> Καὶ ἐξ αὐτῶν καθεσταμένοι ἐπὶ τὰ σκεύη, καὶ ἐπὶ πάντα σκεύη τὰ ἅγια, καὶ ἐπὶ τῆς σεμιδάλεως, τοῦ

οίνου, τοῦ ἐλαίου, τοῦ λιβανωτοῦ, καὶ τῶν ἀρωμάτων. <sup>30</sup> Καὶ ἀπὸ τῶν υἱῶν τῶν ἱερέων ἦσαν μυρεψοὶ τοῦ μύρου, καὶ εἰς τὰ ἀρώματα. <sup>31</sup> Καὶ Ματθαθίας ἐκ τῶν Λευιτῶν, οὗτος ὁ πρωτότοκος τῷ Σαλώμ τῷ Κορείτη, ἐν τῇ πίστει ἐπὶ τὰ ἔργα τῆς θυσίας τοῦ τηγάνου τοῦ μεγάλου ἱερέως. <sup>32</sup> Καὶ Βαναΐας ὁ Κααθίτης ἐκ τῶν ἀδελφῶν αὐτῶν ἐπὶ τῶν ἄρτων τῆς προθέσεως, τοῦ ἐτοιμάσαι σάββατον κατὰ σάββατον. <sup>33</sup> Καὶ οὗτοι ψαλτωδοὶ ἄρχοντες τῶν πατριῶν τῶν Λευιτῶν διατεταγμένοι ἐφημερίαι, ὅτι ἡμέρα καὶ νύξ ἐπ' αὐτοῖς ἐν τοῖς ἔργοις. <sup>34</sup> Οὗτοι ἄρχοντες τῶν πατριῶν τῶν Λευιτῶν κατὰ γενέσεις αὐτῶν, ἄρχοντες οὗτοι κατώκησαν ἐν Ἱερουσαλήμ.

<sup>35</sup> Καὶ ἐν Γαβαὼν κατώκησε πατὴρ Γαβαὼν Ἰεήλ· καὶ ὄνομα γυναικὸς αὐτοῦ Μοωχά. <sup>36</sup> Καὶ υἱὸς αὐτοῦ ὁ πρωτότοκος Ἀβδῶν, καὶ Σοῦρ, καὶ Κίς, καὶ Βαάλ, καὶ Νῆρ, καὶ Ναδάβ, <sup>37</sup> καὶ Γεδοῦρ καὶ ἀδελφός, καὶ Ζακχοῦρ, καὶ Μακελώθ. <sup>38</sup> Καὶ Μακελώθ ἐγέννησε τὸν Σαμαά· καὶ οὗτοι ἐν μέσῳ τῶν ἀδελφῶν αὐτῶν κατώκησαν ἐν Ἱερουσαλήμ, ἐν μέσῳ τῶν ἀδελφῶν αὐτῶν.

<sup>39</sup> Καὶ Νῆρ ἐγέννησε τὸν Κίς, καὶ Κίς ἐγέννησε τὸν Σαοῦλ, καὶ Σαοῦλ ἐγέννησε τὸν Ἰωνάθαν, καὶ τὸν Μελχισουέ, καὶ τὸν Ἀμιναδάβ, καὶ τὸν Ἀσαβάλ. <sup>40</sup> Καὶ υἱὸς Ἰωνάθαν Μεριβάλ· καὶ Μεριβαάλ ἐγέννησε τὸν Μιχά. <sup>41</sup> Καὶ υἱοὶ Μιχά Φιθῶν, καὶ Μαλάχ, καὶ Θαράχ. <sup>42</sup> Καὶ Ἀχάζ ἐγέννησε

τὸν Ἰαδὰ· καὶ Ἰαδὰ ἐγέννησε τὸν Γαλεμεθ, καὶ τὸν Γαζμῶθ, καὶ τὸν Ζαμβρί· καὶ Ζαμβρί ἐγέννησε τὸν Μασσά. <sup>43</sup> Καὶ Μασσὰ ἐγέννησε τὸν Βαανὰ, καὶ Ῥαφαΐα υἱὸς αὐτοῦ, Ἐλασὰ υἱὸς αὐτοῦ, Ἐσηλ υἱὸς αὐτοῦ. <sup>44</sup> Καὶ τῷ Ἐσηλ ἕξ υἱοί· καὶ ταῦτα τὰ ὀνόματα αὐτῶν· Ἐζρικὰμ πρωτότοκος αὐτοῦ, καὶ Ἰσμαήλ, καὶ Σαραΐα, καὶ Ἀβδία, καὶ Ἄναν, καὶ Ἀσά· οὗτοι υἱοὶ Ἐσηλ.

## 10

<sup>1</sup> Καὶ ἀλλόφυλοι ἐπολέμησαν πρὸς τὸν Ἰσραήλ, καὶ ἔφυγον ἀπὸ προσώπου ἀλλοφύλων, καὶ ἔπεσον τραυματῖαι ἐν ὄρει Γελβουέ. <sup>2</sup> Καὶ κατεδίωξαν οἱ ἀλλόφυλοι ὀπίσω Σαοῦλ καὶ ὀπίσω τῶν υἱῶν αὐτοῦ· καὶ ἐπάταξαν ἀλλόφυλοι τὸν Ἰωνάθαν, καὶ τὸν Ἀμιναδάβ, καὶ τὸν Μελχισουέ, υἱοὺς Σαοῦλ. <sup>3</sup> Καὶ ἐβαρύνθη ὁ πόλεμος ἐπὶ Σαοῦλ· καὶ εὗρον αὐτὸν οἱ τοξόται ἐν τόξοις καὶ πόνοις, καὶ ἐπονέσαν ἀπὸ τῶν τόξων. <sup>4</sup> Καὶ εἶπε Σαοῦλ τῷ αἵρωντι τὰ σκεύη αὐτοῦ, σπάσαι τὴν ῥομφαίαν σου, καὶ ἐκκέντησόν με ἐν αὐτῇ, μὴ ἔλθωσιν οἱ ἀπερίτμητοι οὗτοι καὶ ἐμπαίξωσί μοι· καὶ οὐκ ἐβούλετο ὁ αἵρων τὰ σκεύη αὐτοῦ, ὅτι ἐφοβεῖτο σφόδρα· καὶ ἔλαβε Σαοῦλ τὴν ῥομφαίαν, καὶ ἐπέπεσεν ἐπ' αὐτήν. <sup>5</sup> Καὶ εἶδεν ὁ αἵρων τὰ σκεύη αὐτοῦ, ὅτι ἀπέθανε Σαοῦλ, καὶ ἔπεσε καὶ αὐτὸς ἐπὶ τὴν ῥομφαίαν αὐτοῦ. <sup>6</sup> Καὶ ἀπέθανε Σαοῦλ, καὶ τρεῖς υἱοὶ αὐτοῦ ἐν τῇ ἡμέρᾳ ἐκείνῃ· καὶ πᾶς ὁ οἶκος αὐτοῦ ἐπὶ τὸ αὐτὸ ἀπέθανε. <sup>7</sup> Καὶ εἶδε

πᾶς ἀνὴρ Ἰσραὴλ ὁ ἐν τῷ ἀυλῶνι ὅτι ἔφυγεν Ἰσραὴλ, καὶ ὅτι ἀπέθανε Σαοὺλ καὶ οἱ υἱοὶ αὐτοῦ, καὶ κατέλιπον τὰς πόλεις αὐτῶν καὶ ἔφυγον· καὶ ἦλθον ἀλλόφυλοι, καὶ κατώκησαν ἐν αὐταῖς.

8 Καὶ ἐγένετο τῇ ἐχομένῃ, καὶ ἦλθον ἀλλόφυλοι τοῦ σκυλεύειν τοὺς τραυματίας, καὶ εὗρον τὸν Σαοὺλ καὶ τοὺς υἱοὺς αὐτοῦ πεπτωκότας ἐν τῷ ὄρει Γελβουέ. 9 Καὶ ἐξέδυσαν αὐτὸν, καὶ ἔλαβον τὴν κεφαλὴν αὐτοῦ καὶ τὰ σκεύη αὐτοῦ, καὶ ἀπέστειλαν εἰς γῆν ἀλλοφύλων κύκλω τοῦ εὐαγγελίσασθαι τοῖς εἰδώλοις αὐτῶν, καὶ τῷ λαῷ. 10 Καὶ ἔθηκαν τὰ σκεύη αὐτῶν ἐν οἴκῳ θεοῦ αὐτῶν· καὶ τὴν κεφαλὴν αὐτοῦ ἔθηκαν ἐν οἴκῳ Δαγῶν.

11 Καὶ ἤκουσαν πάντες οἱ κατοικοῦντες Γαλαὰδ ἅπαντα ἃ ἐποίησαν οἱ ἀλλόφυλοι τῷ Σαοὺλ καὶ τῷ Ἰσραὴλ. 12 Καὶ ἠγέρθησαν ἐκ Γαλαὰδ πᾶς ἀνὴρ δυνατὸς, καὶ ἔλαβον τὸ σῶμα Σαοὺλ καὶ τὸ σῶμα τῶν υἱῶν αὐτοῦ, καὶ ἤνεγκαν αὐτὰ εἰς Ἰαβίς, καὶ ἔθαψαν τὰ ὀστά αὐτῶν ὑπὸ τὴν δρῦν ἐν Ἰαβίς· καὶ ἐνήστευσαν ἑπτὰ ἡμέρας. 13 Καὶ ἀπέθανε Σαοὺλ ἐν ταῖς ἀνομίαις αὐτοῦ, αἷς ἠνόμησε τῷ Θεῷ κατὰ τὸν λόγον Κυρίου, διότι οὐκ ἐφύλαξεν, ὅτι ἐπηρώτησε Σαοὺλ ἐν τῷ ἐγγαστριμύθῳ τοῦ ζητῆσαι, καὶ ἀπεκρίνατο αὐτῷ Σαμουὴλ ὁ προφήτης, 14 καὶ οὐκ ἐζήτησε Κύριον· καὶ ἀπέκτεινεν αὐτὸν, καὶ ἐπέστρεψε τὴν βασιλείαν τῷ Δαυὶδ υἱῷ Ἰεσσαί.

# 11

<sup>1</sup> Καὶ ἦλθε πᾶς Ἰσραὴλ πρὸς Δαυὶδ ἐν Χεβρών, λέγοντες, ἰδοὺ ὅστ' αὐτοῦ σου καὶ σάρκες σου ἡμεῖς, <sup>2</sup> καὶ ἐχθὲς καὶ τρίτην ὄντος Σαουλ βασιλέως, σὺ ἦσθα ὁ ἐξάγων καὶ εἰσάγων τὸν Ἰσραὴλ· καὶ εἶπεν Ἰσραὴλ Κύριός σοι, σὺ ποιμανεῖς τὸν λαὸν μου τὸν Ἰσραὴλ, καὶ σὺ ἔσῃ εἰς ἡγούμενον ἐπὶ Ἰσραὴλ. <sup>3</sup> Καὶ ἦλθον πάντες πρεσβύτεροι Ἰσραὴλ πρὸς τὸν βασιλέα εἰς Χεβρών· καὶ διέθετο αὐτοῖς ὁ βασιλεὺς Δαυὶδ διαθήκην ἐν Χεβρών ἔναντι Κυρίου· καὶ ἔχρισαν τὸν Δαυὶδ εἰς βασιλέα ἐπὶ Ἰσραὴλ κατὰ τὸν λόγον Κυρίου διὰ χειρὸς Σαμουὴλ.

<sup>4</sup> Καὶ ἐπορεύθη ὁ βασιλεὺς καὶ ἄνδρες αὐτοῦ εἰς Ἱερουσαλὴμ, αὕτη Ἰεβούς, καὶ ἐκεῖ οἱ κατοικοῦντες τὴν γῆν εἶπον τῷ Δαυὶδ, οὐκ εἰσελεύσῃ ὧδε. <sup>5</sup> καὶ προκατελάβετο τὴν περιοχὴν Σιών· αὕτη ἡ πόλις Δαυὶδ. <sup>6</sup> Καὶ εἶπε Δαυὶδ, πᾶς τύπτων Ἰεβουσαῖον ἐν πρώτοις, καὶ ἔσται εἰς ἄρχοντα καὶ εἰς στρατηγόν· καὶ ἀνέβη ἐπ' αὐτὴν ἐν πρώτοις Ἰωάβ υἱὸς Σαρουία, καὶ ἐγένετο εἰς ἄρχοντα. <sup>7</sup> Καὶ ἐκάθισε Δαυὶδ ἐν τῇ περιοχῇ· διὰ τοῦτο ἐκάλεσεν αὐτὴν πόλιν Δαυὶδ. <sup>8</sup> Καὶ ὠκοδόμησε τὴν πόλιν κύκλῳ. <sup>9</sup> Καὶ ἐπορεύετο Δαυὶδ πορευόμενος καὶ μεγαλυνόμενος, καὶ Κύριος παντοκράτωρ μετ' αὐτοῦ. <sup>10</sup> καὶ οὗτοι οἱ ἄρχοντες τῶν δυνατῶν, οἳ ἦσαν τῷ Δαυὶδ, οἱ κατισχύοντες μετ' αὐτοῦ ἐν τῇ βασιλείᾳ αὐτοῦ μετὰ παντὸς Ἰσραὴλ, τοῦ βασιλεῦσαι



αὐτὸν κατὰ τὸν λόγον Κυρίου ἐπὶ Ἰσραήλ.

<sup>11</sup> Καὶ οὗτος ὁ ἀριθμὸς τῶν δυνατῶν τοῦ Δαυίδ· Ἰεσεβαδὰ υἱὸς Ἀχαμάν πρῶτος τῶν τριάκοντα· οὗτος ἐσπάσατο τὴν ῥομφαίαν αὐτοῦ ἅπαξ ἐπὶ τριακοσίους τραυματίας ἐν καιρῷ ἐνί. <sup>12</sup> Καὶ μετ' αὐτὸν Ἐλεάζαρ υἱὸς Δωδαὶ ὁ Ἀχωχί· οὗτος ἦν ἐν τοῖς τρισὶ δυνατοῖς. <sup>13</sup> Οὗτος ἦν μετὰ Δαυίδ ἐν Φασσδαμὶν, καὶ οἱ ἀλλόφυλοι συνήχθησαν ἐκεῖ εἰς πόλεμον, καὶ ἦν μερὶς τοῦ ἀγροῦ πλήρης κριθῶν, καὶ ὁ λαὸς ἔφυγεν ἀπὸ προσώπου ἀλλοφύλων. <sup>14</sup> Καὶ ἔστη ἐν μέσῳ τῆς μερίδος, καὶ ἔσωσεν αὐτήν, καὶ ἐπάταξε τοὺς ἀλλοφύλους, καὶ ἐποίησε Κύριος σωτηρίαν μεγάλην.

<sup>15</sup> Καὶ κατέβησαν τρεῖς ἐκ τῶν τριάκοντα ἀρχόντων εἰς τὴν πέτραν πρὸς Δαυίδ εἰς τὸ σπήλαιον Ὀδολλάμ, καὶ παρεμβολὴ τῶν ἀλλοφύλων ἐν τῇ κοιλάδι τῶν γιγάντων. <sup>16</sup> Καὶ Δαυίδ τότε ἐν τῇ περιοχῇ, καὶ τὸ σύστημα τῶν ἀλλοφύλων τότε ἐν Βηθλεέμ. <sup>17</sup> Καὶ ἐπεθύμησε Δαυίδ, καὶ εἶπε, τίς ποτιεῖ με ὕδωρ ἐκ τοῦ λάκκου Βηθλεέμ τοῦ ἐν τῇ πύλῃ; <sup>18</sup> Καὶ διέρρηξαν οἱ τρεῖς τὴν παρεμβολὴν τῶν ἀλλοφύλων· καὶ ὑδρεύσαντο ὕδωρ ἐκ τοῦ λάκκου τοῦ ἐν Βηθλεέμ, ὃς ἦν ἐν τῇ πύλῃ, καὶ ἔλαβον καὶ ἦλθον πρὸς Δαυίδ· καὶ οὐκ ἠθέλησε Δαυίδ τοῦ πιεῖν αὐτὸ, καὶ ἔσπεισεν αὐτὸ τῷ Κυρίῳ, <sup>19</sup> καὶ εἶπεν, ἴλεώς μοι ὁ θεὸς τοῦ ποιῆσαι τὸ ῥῆμα τοῦτο· εἰ αἶμα

ἀνδρῶν τούτων πίομαι ἐν ψυχαῖς αὐτῶν; ὅτι ἐν ψυχαῖς αὐτῶν ἤνεγκαν· καὶ οὐκ ἐβούλετο πιεῖν αὐτό· ταῦτα ἐποίησαν οἱ τρεῖς δυνατοί.

<sup>20</sup> Καὶ Ἀβισὰ ἀδελφὸς Ἰωάβ, οὗτος ἦν ἄρχων τῶν τριῶν· οὗτος ἐσπάσατο τὴν ῥομφαίαν αὐτοῦ ἐπὶ τριακοσίους τραυματίας ἐν καιρῷ ἐνὶ, καὶ οὗτος ἦν ὀνομαστὸς ἐν τοῖς τρισίν.  
<sup>21</sup> Ἀπὸ τῶν τριῶν ὑπὲρ τοὺς δύο ἔνδοξος, καὶ ἦν αὐτοῖς εἰς ἄρχοντα, καὶ ἕως τῶν τριῶν οὐκ ἤρχετο.

<sup>22</sup> Καὶ Βαναία υἱὸς Ἰωδαὲ υἱὸς ἄνδρος δυνατοῦ, πολλὰ ἔργα αὐτοῦ ὑπὲρ Καβασαήλ· οὗτος ἐπάταξε τοὺς δύο ἀριῆλ Μωάβ, καὶ οὗτος κατέβη καὶ ἐπάταξε τὸν λέοντα ἐν τῷ λάκκῳ ἐν ἡμέρᾳ χιόνος.  
<sup>23</sup> Καὶ οὗτος ἐπάταξε τὸν ἄνδρα τὸν Αἰγύπτιον, ἄνδρα ὄρατον πεντάπηχυν, καὶ ἐν χειρὶ τοῦ Αἰγυπτίου δόρου ὡς ἀντίον ὑφαινόντων· καὶ κατέβη ἐπ' αὐτὸν Βαναία ἐν ῥάβδῳ, καὶ ἀφείλατο ἐκ τῆς χειρὸς τοῦ Αἰγυπτίου τὸ δόρυ, καὶ ἀπέκτεινεν αὐτὸν ἐν τῷ δόρατι αὐτοῦ.  
<sup>24</sup> Ταῦτα ἐποίησε Βαναία υἱὸς Ἰωδαὲ, καὶ τούτῳ ὄνομα ἐν τοῖς τρισὶ τοῖς δυνατοῖς. Ὑπὲρ τοὺς τριάκοντα ἦν ἔνδοξος οὗτος, καὶ πρὸς τοὺς τρεῖς οὐκ ἤρχετο· καὶ κατέστησεν αὐτὸν Δαυὶδ ἐπὶ τὴν πατριὰν αὐτοῦ.  
<sup>25</sup> Ὑπὲρ τοὺς τριάκοντα ἦν ἔνδοξος οὗτος, καὶ πρὸς τοὺς τρεῖς οὐκ ἤρχετο· καὶ κατέστησεν αὐτὸν Δαυεὶδ ἐπὶ τὴν πατριὰν αὐτοῦ.

<sup>26</sup> Καὶ δυνατοὶ τῶν δυνάμεων, Ἀσαήλ

ἀδελφὸς Ἰωάβ, Ἐλεανὰν υἱὸς Δωδωὲ ἐκ  
 Βηθλεὲμ, <sup>27</sup> Σαμαὼθ ὁ Ἄρωρι, Χελλῆς ὁ  
 Φελωνί, <sup>28</sup> Ὠρὰ υἱὸς Ἐκκίς ὁ Θεκώι, Αβιέζερ ὁ  
 Ἀναθωθί, <sup>29</sup> Σοβοχαί ὁ Οὔσαθί, Ἥλι ὁ Ἀχωνί,  
<sup>30</sup> Μαράϊ ὁ Νετωφαθί, Χθαὸδ υἱὸς Νοοζὰ  
 ὁ Νετωφαθί, <sup>31</sup> Αἶρει υἱὸς Ῥεβιὲ ἐκ βουνοῦ  
 Βενιαμίν, Βαναίας ὁ Φαραθωνί, <sup>32</sup> Οὐρί ἐκ  
 Ναχαλί Γάας, Ἀβιῆλ ὁ Γαραβαιθί, <sup>33</sup> Ἀζβὼν  
 ὁ Βαρμί, Ἐλιαβὰ ὁ Σαλαβωνί, <sup>34</sup> υἱὸς Ἀσάμ  
 τοῦ Γιζωνίτου, Ἰωνάθαν υἱὸς Σωλὰ ὁ Ἀραρί,  
<sup>35</sup> Ἀχίμ υἱὸς Ἀχάρ ὁ Ἄραρι, Ἐλφάτ υἱὸς  
 Θυροφάρ <sup>36</sup> ὁ Μεχωραθρί, Ἀχία ὁ Φελλωνί,  
<sup>37</sup> Ἡσερέ ὁ Χαρμαδαῖ, Νααραί υἱὸς Ἀζοβαί,  
<sup>38</sup> Ἰωῆλ υἱὸς Νάθαν, Μεβαὰλ υἱὸς Ἄγαρι,  
<sup>39</sup> Σελῆ ὁ Ἀμμωνί, Ναχώρ ὁ Βηρωθί, αἴρων  
 σκεύη υἱὸς Σαρουία, <sup>40</sup> Ἰρά ὁ Ἰεθρί, Γαβῆρ ὁ  
 Ἰεθρί, <sup>41</sup> Οὐρία ὁ Χεττί, Ζαβὲτ υἱὸς Ἀχαΐα,  
<sup>42</sup> Ἄδινὰ υἱὸς Σαιζὰ τοῦ Ῥουβὴν ἄρχων, καὶ  
 ἐπ' αὐτῷ τριάκοντα, <sup>43</sup> Ἄνὰν υἱὸς Μωυχὰ,  
 καὶ Ἰωσαφάτ ὁ Ματθανί, <sup>44</sup> Ὀζία ὁ Ἀσταρωθί,  
 Σαμαθὰ καὶ Ἰεῖῆλ υἱοὶ Χωθὰν τοῦ Ἀραρί,  
<sup>45</sup> Ἰεδιῆλ υἱὸς Σαμερί, καὶ Ἰωζαὲ ὁ ἀδελφὸς  
 αὐτοῦ ὁ Θωσαῖ, <sup>46</sup> Ἐλιῆλ ὁ Μαωί, καὶ Ἰαριβί,  
 καὶ Ἰωσία υἱὸς αὐτοῦ, Ἐλλαὰμ, καὶ Ἰεθαμὰ ὁ  
 Μωαβίτης, <sup>47</sup> Δαλιῆλ, καὶ Ὠβῆθ, καὶ Ἰεσσειῆλ  
 ὁ Μεσωβία.

## 12

<sup>1</sup> Καὶ οὗτοι οἱ ἐλθόντες πρὸς Δαυὶδ εἰς  
 Σικελᾶγ, ἔτι συνεχομένου ἀπὸ προσώπου  
 Σαοὺλ υἱοῦ Κίς· καὶ οὗτοι ἐν τοῖς δυνατοῖς

βοηθοῦντες ἐν πολέμῳ, <sup>2</sup> καὶ τόξῳ ἐκ δεξιῶν καὶ ἐκ ἀριστερῶν, καὶ σφενδονῆται ἐν λίθοις καὶ τόξοις· ἐκ τῶν ἀδελφῶν Σαοὺλ ἐκ Βενιαμὶν <sup>3</sup> ὁ ἄρχων Ἀχιέζερ, καὶ Ἰωὰς υἱὸς Ἀσμὰ τοῦ Γαβαθίτου, καὶ Ἰωὴλ, καὶ Ἰωφαλῆτ υἱοὶ Ἀσμῶθ, καὶ Βερχία, καὶ Ἰηοὺλ ὁ Ἀναθωθί, <sup>4</sup> καὶ Σαμαΐας ὁ Γαβαωνεΐτης δυνατὸς ἐν τοῖς τριάκοντα, καὶ ἐπὶ τῶν τριάκοντα <sup>5</sup> Ἰερεμία, καὶ Ἰεζιὴλ, καὶ Ἰωανὰν, καὶ Ἰωαζαβὰθ ὁ Γαδαραθίμ, <sup>6</sup> Ἀζαὶ, καὶ Ἀριμουθ, καὶ Βααλιά, καὶ Σαμαραΐα, καὶ Σαφατίας ὁ Χαραφιὴλ, <sup>7</sup> Ἐλκανὰ, καὶ Ἰησουνὶ, καὶ Ὀζριὴλ, καὶ Ἰωζαρά, καὶ Σοβοκάμ, καὶ οἱ Κορῖται, <sup>8</sup> καὶ Ἰελία καὶ Ζαβαδία υἱοὶ Ἰροὰμ, καὶ οἱ τοῦ Γεδώρ.

<sup>9</sup> Καὶ ἀπὸ τοῦ Γαδδὶ ἐχωρίσθησαν πρὸς Δαυὶδ ἀπὸ τῆς ἐρήμου ἰσχυροὶ δυνατοὶ ἄνδρες παρατάξεως πολέμου, αἱροντες θυρεοὺς καὶ δόρατα, καὶ πρόσωπον λέοντος τὰ πρόσωπα αὐτῶν, καὶ κοῦφοι ὡς δορκάδες ἐπὶ τῶν ὀρέων τῷ τάχει· <sup>10</sup> Ἀζὰ ὁ ἄρχων, Ἀβδία ὁ δεῦτερος, Ἐλιὰβ ὁ τρίτος, <sup>11</sup> Μασμανὰ ὁ τέταρτος, Ἰερεμίας ὁ πέμπτος, <sup>12</sup> Ἰεθὶ ὁ ἕκτος, Ἐλιὰβ ὁ ἕβδομος, <sup>13</sup> Ἰωανὰν ὁ ὄγδοος, Ἐλιαζερ ὁ ἔννατος, <sup>14</sup> Ἰερεμία ὁ δέκατος, Μελχαβαναὶ ὁ ἐνδέκατος. <sup>15</sup> Οὗτοι ἐκ τῶν υἱῶν Γὰδ ἄρχοντες τῆς στρατιᾶς, εἷς τοῖς ἑκατὸν μικρὸς, καὶ μέγας τοῖς χιλίοις. <sup>16</sup> Οὗτοι οἱ διαβάντες τὸν Ἰορδάνην ἐν τῷ μηνὶ τῷ πρώτῳ· καὶ οὗτος πεπληρωκὸς ἐπὶ πᾶσαν κρηπίδα αὐτοῦ· καὶ ἐξεδίωξαν πάντας τοὺς κατοικοῦντας

αύλωνας ἀπὸ ἀνατολῶν ἕως δυσμῶν.

17 Καὶ ἦλθον ἀπὸ τῶν υἱῶν Βενιαμὶν καὶ Ἰούδα εἰς βοήθειαν τοῦ Δαυίδ. 18 Καὶ Δαυὶδ ἐξῆλθεν εἰς ἀπάντησιν αὐτῶν, καὶ εἶπεν αὐτοῖς, εἰ εἰς εἰρήνην ἤκατε πρὸς μέ, εἴη μοι καρδιά καθ' ἑαυτὴν ἐφ' ὑμᾶς· καὶ εἰ τοῦ παραδοῦναί με τοῖς ἐχθροῖς μου οὐκ ἐν ἀληθείᾳ χειρὸς, ἴδοι ὁ Θεὸς τῶν πατέρων ὑμῶν καὶ ἐλέγξαιτο. 19 Καὶ πνεῦμα ἐνέδυσσε τὸν Ἀμασαὶ ἄρχοντα τῶν τριάκοντα, καὶ εἶπε, πορεύου καὶ ὁ λαὸς σου Δαυὶδ υἱὸς Ἰεσσαὶ, εἰρήνη εἰρήνη σοι, καὶ εἰρήνη τοῖς βοηθοῖς σου, ὅτι ἐβοήθησέ σοι ὁ Θεός σου· καὶ προσεδέξατο αὐτοὺς Δαυὶδ, καὶ κατέστησεν αὐτοὺς ἄρχοντας τῶν δυνάμεων.

20 Καὶ ἀπὸ Μανασσῆ προσεχώρησαν πρὸς Δαυὶδ ἐν τῷ ἐλθεῖν τοὺς ἀλλοφύλους ἐπὶ Σαούλ εἰς πόλεμον· καὶ οὐκ ἐβοήθησεν αὐτοῖς, ὅτι ἐν βουλῇ ἐγένετο παρὰ τῶν στρατηγῶν τῶν ἀλλοφύλων λεγόντων, ἐν ταῖς κεφαλαῖς τῶν ἀνδρῶν ἐκείνων ἐπιστρέψει πρὸς τὸν κυρίον αὐτοῦ Σαούλ. 21 Ἐν τῷ πορευθῆναι τὸν Δαυὶδ εἰς Σικελᾶν προσεχώρησαν αὐτῷ ἀπὸ Μανασσῆ, Ἐδνὰ, καὶ Ἰωζαβὰθ, καὶ Ῥωδιήλ, καὶ Μιχαήλ, καὶ Ἰωσαβαίθ, καὶ Ἐλιμουθ, καὶ Σεμαθὶ· ἀρχηγοὶ χιλιάδων εἰσὶ τοῦ Μανασσῆ. 22 Καὶ αὐτοὶ συνεμάχησαν τῷ Δαυίδ ἐπὶ τὸν γεδδοῦρ, ὅτι δυνατοὶ ἰσχύος πάντες· καὶ ἦσαν ἠγούμενοι ἐν τῇ στρατιᾷ ἐν τῇ δυνάμει, 23 ὅτι ἡμέραν ἕξ ἡμέρας ἤρχοντο πρὸς Δαυὶδ εἰς δύναμιν μεγάλην ὡς δύναμις τοῦ Θεοῦ.

24 Καὶ ταῦτα τὰ ὀνόματα τῶν ἀρχόντων τῆς στρατιᾶς, οἱ ἐλθόντες πρὸς Δαυὶδ εἰς Χεβρών τοῦ ἀποστρέψαι τὴν βασιλείαν Σαοὺλ πρὸς αὐτὸν κατὰ τὸν λόγον Κυρίου. 25 Υἱοὶ Ἰούδα θυρεοφόροι καὶ δορατοφόροι, ἕξ χιλιάδες καὶ ὀκτακόσιοι δυνατοὶ παρατάξεως. 26 Τῶν υἱῶν Συμεῶν, δυνατοὶ ἰσχύος εἰς παράταξιν, ἑπτὰ χιλιάδες καὶ ἑκατόν. 27 Τῶν υἱῶν Λευὶ, τετρακισχίλιοι καὶ ἑξακόσιοι. 28 Καὶ Ἰωαδὰς ὁ ἠγούμενος τῶ Ἀαρῶν, καὶ μετ' αὐτοῦ τρεῖς χιλιάδες καὶ ἑπτακόσιοι. 29 Καὶ Σαδὼκ νέος δυνατὸς ἰσχυρῶς, καὶ τῆς πατρικῆς οἰκίας αὐτοῦ ἄρχοντες εἰκοσιδύο. 30 Καὶ τῶν υἱῶν Βενιαμὶν τῶν ἀδελφῶν Σαοὺλ, τρεῖς χιλιάδες· καὶ ἔτι τὸ πλεῖστον αὐτῶν ἀπεσκόπει τὴν φυλακὴν οἴκου Σαοὺλ. 31 Καὶ ἀπὸ υἱῶν Ἐφραϊμ, εἴκοσι χιλιάδες καὶ ὀκτακόσιοι, δυνατοὶ ἰσχυρῶς ἄνδρες ὀνομαστοὶ κατ' οἴκους πατριῶν αὐτῶν. 32 Καὶ ἀπὸ τοῦ ἡμίσου φυλῆς Μανασσῆ, δεκαοκτὼ χιλιάδες, καὶ οἱ ὀνομάσθησαν ἐν ὀνόματι τοῦ βασιλεῦσαι τὸν Δαυίδ. 33 Καὶ ἀπὸ τῶν υἱῶν Ἰσάχαρ γινώσκοντες σύνεσιν εἰς τοὺς καιροὺς, γινώσκοντες τί ποιῆσαι Ἰσραὴλ, διακόσιοι, καὶ πάντες ἀδελφοὶ αὐτῶν μετ' αὐτῶν.

34 Καὶ ἀπὸ Ζαβουλῶν ἐκπορευόμενοι εἰς παράταξιν πολέμου ἐν πᾶσι σκεύεσι πολεμικοῖς πεντήκοντα χιλιάδες βοηθῆσαι τῷ Δαυίδ οὐ χεροκένως. 35 Καὶ ἀπὸ Νεφθαλὶ ἄρχοντες χίλιοι, καὶ μετ' αὐτῶν ἐν θυρεοῖς καὶ δόρασι, τριακονταεπτὰ χιλιάδες. 36 Καὶ ἀπὸ

τῶν Δανιτῶν παρατασσόμενοι εἰς πόλεμον, εἰκοσιοκτὼ χιλιάδες καὶ ὀκτακόσιοι. <sup>37</sup> Καὶ ἀπὸ τοῦ Ἀσὴρ ἐκπορευόμενοι βοηθῆσαι εἰς πόλεμον, τεσσαράκοντα χιλιάδες. <sup>38</sup> Καὶ ἐκ πέραν τοῦ Ἰορδάνου ἀπὸ Ῥουβὴν, καὶ Γαδδί, καὶ ἀπὸ τοῦ ἡμίσουσ φυλῆς Μανασσῆ ἐν πᾶσι σκεύεσι πολεμικοῖς, ἑκατὸν εἴκοσι χιλιάδες.

<sup>39</sup> Πάντες οὗτοι ἄνδρες πολεμισταὶ παρατασσόμενοι παράταξιν ἐν ψυχῇ εἰρηνικῇ· καὶ ἦλθον εἰς Χεβρών τοῦ βασιλεῦσαι τὸν Δαυὶδ ἐπὶ πάντα Ἰσραὴλ· καὶ ὁ κατάλοιπος Ἰσραὴλ ψυχὴ μία τοῦ βασιλεῦσαι τὸν Δαυίδ.

<sup>40</sup> Καὶ ἦσαν ἐκεῖ ἡμέρας τρεῖς ἐσθίοντες καὶ πίνοντες, ὅτι ἠτοίμασαν οἱ ἀδελφοὶ αὐτῶν.

<sup>41</sup> Καὶ οἱ ὁμοροῦντες αὐτοῖς ἕως Ἰσάχαρ καὶ Ζαβουλὼν καὶ Νεφθαλί, ἔφερον αὐτοῖς ἐπὶ τῶν καμήλων καὶ τῶν ὄνων καὶ τῶν ἡμιόνων καὶ ἐπὶ τῶν μόσχων βρώματα, ἄλευρα, παλάθας, σταφίδας, οἶνον, καὶ ἔλαιον, μόσχους καὶ πρόβατα εἰς πλῆθος, ὅτι εὐφροσύνη ἐν Ἰσραὴλ.

## 13

<sup>1</sup> Καὶ ἐβουλεύσατο Δαυὶδ μετὰ τῶν χιλιάρχων καὶ τῶν ἑκατοντάρχων, παντὶ ἡγουμένῳ. <sup>2</sup> Καὶ εἶπε Δαυὶδ πάση ἐκκλησίᾳ Ἰσραὴλ, εἰ ἐφ' ὑμῖν ἀγαθὸν, καὶ παρὰ Κυρίου τοῦ Θεοῦ ἡμῶν εὐοδωθῆ, ἀποστείλωμεν πρὸς τοὺς ἀδελφοὺς ἡμῶν τοὺς ὑπολελειμμένους ἐν πάσῃ γῆ Ἰσραὴλ, καὶ μετ' αὐτῶν οἱ ἱερεῖς οἱ Λευῖται ἐν πόλεσι κατασχέσεως

αὐτῶν, καὶ συναχθήσονται πρὸς ἡμᾶς, <sup>3</sup> καὶ μετενέγκωμεν τὴν κιβωτὸν τοῦ Θεοῦ ἡμῶν πρὸς ἡμᾶς, ὅτι οὐκ ἐζήτησαν αὐτὴν ἀφ' ἡμερῶν Σαούλ. <sup>4</sup> Καὶ εἶπε πᾶσα ἡ ἐκκλησία τοῦ ποιῆσαι οὕτως, ὅτι εὐθὺς ὁ λόγος ἐν ὀφθαλμοῖς παντὸς τοῦ λαοῦ.

<sup>5</sup> Καὶ ἐξεκκλησίασε Δαυὶδ τὸν πάντα Ἰσραὴλ ἀπὸ ὀρίων Αἰγύπτου καὶ ἕως εἰσόδου Ἡμᾶθ τοῦ εἰσενέγκαι τὴν κιβωτὸν τοῦ Θεοῦ ἐκ πόλεως Ἰαρίμ. <sup>6</sup> Καὶ ἀνήγαγεν αὐτὴν Δαυὶδ· καὶ πᾶς Ἰσραὴλ ἀνέβη εἰς πόλιν Δαυὶδ, ἣ ἦν τοῦ Ἰούδα, τοῦ ἀναγαγεῖν ἐκεῖθεν τὴν κιβωτὸν τοῦ Θεοῦ Κυρίου καθημένου ἐπὶ χερουβιμ, οὗ ἐπεκλήθη ὄνομα αὐτοῦ. <sup>7</sup> Καὶ ἐπέθηκαν τὴν κιβωτὸν τοῦ Θεοῦ ἐφ' ἄμαξαν καινὴν ἐξ οἴκου Ἀμιναδάβ· καὶ Ὀζὰ καὶ οἱ ἀδελφοὶ αὐτοῦ ἦγον τὴν ἄμαξαν.

<sup>8</sup> Καὶ Δαυὶδ καὶ πᾶς Ἰσραὴλ παίζοντες ἐναντίον τοῦ Θεοῦ ἐν πάσῃ δυνάμει, καὶ ἐν ψαλτωδοῖς, καὶ ἐν κινύραις, καὶ ἐν νάβλαις, ἐν τυμπάνοις, καὶ ἐν κυμβάλοις, καὶ ἐν σάλπιγξι. <sup>9</sup> Καὶ ἤλθοσαν ἕως τῆς ἄλωνος· καὶ ἐξέτεινεν Ὀζὰ τὴν χεῖρα αὐτοῦ τοῦ κατασχεῖν τὴν κιβωτὸν, ὅτι ἐξέκλινεν αὐτὴν ὁ μὸσχος. <sup>10</sup> Καὶ ἐθυμώθη Κύριος ὀργῇ ἐπὶ Ὀζὰ, καὶ ἐπάταξεν αὐτὸν ἐκεῖ διὰ τὸ ἐκτεῖναι τὴν χεῖρα αὐτοῦ ἐπὶ τὴν κιβωτὸν, καὶ ἀπέθανεν ἐκεῖ ἀπέναντι τοῦ Θεοῦ. <sup>11</sup> Καὶ ἠθύμησε Δαυὶδ, ὅτι διέκοψε Κύριος διακοπὴν ἐν Ὀζὰ, καὶ ἐκάλεσε τὸν τόπον ἐκεῖνον, Διακοπὴ Ὀζὰ, ἕως τῆς ἡμέρας ταύτης. <sup>12</sup> Καὶ ἐφοβήθη Δαυὶδ τὸν Θεὸν



ἐν τῇ ἡμέρᾳ ἐκείνῃ, λέγων, πῶς εἰσοίσω τὴν κιβωτὸν τοῦ Θεοῦ πρὸς ἑμαυτόν; <sup>13</sup> Καὶ οὐκ ἀπέστρεψε Δαυὶδ τὴν κιβωτὸν πρὸς ἑαυτὸν εἰς πόλιν Δαυὶδ, καὶ ἐξέκλινεν αὐτὴν εἰς οἶκον Ἀβεδδαρὰ τοῦ Γεθαίου.

<sup>14</sup> Καὶ ἐκάθισεν ἡ κιβωτὸς τοῦ Θεοῦ ἐν οἴκῳ Ἀβεδδαρὰ τρεῖς μῆνας· καὶ εὐλόγησεν ὁ Θεὸς Ἀβεδδαρὰ, καὶ πάντα τὰ αὐτοῦ.

## 14

<sup>1</sup> Καὶ ἀπέστειλε Χειράμ βασιλεὺς Τύρου ἀγγέλους πρὸς Δαυὶδ, καὶ ξύλα κέδρινα, καὶ οἰκοδόμους, καὶ τέκτονας ξύλων, τοῦ οἰκοδομῆσαι αὐτῷ οἶκον. <sup>2</sup> Καὶ ἔγνω Δαυὶδ ὅτι ἠτοίμασεν αὐτὸν Κύριος εἰς βασιλέα ἐπὶ Ἰσραὴλ, ὅτι ἠύξθη εἰς ὕψος ἡ βασιλεία αὐτοῦ διὰ τὸν λαὸν αὐτοῦ Ἰσραὴλ.

<sup>3</sup> Καὶ ἔλαβε Δαυὶδ ἔτι γυναῖκας ἐν Ἱερουσαλήμ· καὶ ἐτέχθησαν Δαυὶδ ἔτι υἱοὶ καὶ θυγατέρες. <sup>4</sup> Καὶ ταῦτα τὰ ὀνόματα αὐτῶν τῶν τεχθέντων, οἳ ἦσαν αὐτῷ ἐν Ἱερουσαλήμ· Σαμαὰ, Σωβὰβ, Νάθαν, καὶ Σαλωμών, <sup>5</sup> καὶ Βαάρ, καὶ Ἐλισὰ, καὶ Ἐλιφαλήθ, <sup>6</sup> καὶ Ναγέθ, καὶ Ναφάθ, καὶ Ἰαφιέ, <sup>7</sup> καὶ Ἐλισαμαέ, καὶ Ἐλιαδὲ, καὶ Ἐλιφαλά.

<sup>8</sup> Καὶ ἤκουσαν ἀλλόφυλοι ὅτι ἐχρίσθη Δαυὶδ βασιλεὺς ἐπὶ πάντα Ἰσραὴλ· καὶ ἀνέβησαν πάντες οἱ ἀλλόφυλοι ζητῆσαι τὸν Δαυίδ· καὶ ἤκουσε Δαυὶδ, καὶ ἐξῆλθεν εἰς ἀπάντησιν αὐτοῖς. <sup>9</sup> Καὶ ἀλλόφυλοι ἦλθον, καὶ συνέπεσον ἐν τῇ κοιλάδι τῶν γιγάντων. <sup>10</sup> Καὶ ἐπηρώτησε

Δαυίδ διὰ τοῦ Θεοῦ, λέγων, εἰ ἀναβῶ ἐπὶ τοὺς ἀλλοφύλους, καὶ δώσεις αὐτοὺς εἰς τὰς χεῖράς μου; καὶ εἶπεν αὐτῷ Κύριος, ἀνάβηθι, καὶ δώσω αὐτοὺς εἰς τὰς χεῖράς σου. <sup>11</sup> Καὶ ἀνέβη εἰς Βαάλ Φαρασὶν, καὶ ἐπάταξεν αὐτοὺς ἐκεῖ Δαυίδ· καὶ εἶπε Δαυίδ, διέκοψεν ὁ Θεὸς τοὺς ἐχθρούς μου ἐν χειρὶ μου, ὡς διακοπὴν ὕδατος· διὰ τοῦτο ἐκάλεσε τὸ ὄνομα τοῦ τόπου ἐκεῖνου, Διακοπὴ Φαρσίν. <sup>12</sup> Καὶ ἐγκατέλιπον ἐκεῖ τοὺς θεοὺς αὐτῶν οἱ ἀλλόφυλοι· καὶ εἶπε Δαυίδ κατακαῦσαι ἐν πυρὶ.

<sup>13</sup> Καὶ προσέθεντο ἔτι ἀλλόφυλοι, καὶ συνέπεσαν ἔτι ἐν τῇ κοιλάδι τῶν γιγάντων. <sup>14</sup> Καὶ ἠρώτησε Δαυίδ ἔτι ἐν Θεῷ· καὶ εἶπεν αὐτῷ ὁ Θεὸς, οὐ πορεύσῃ ὀπίσω αὐτῶν· ἀποστρέφου ἀπ' αὐτῶν, καὶ παρέσῃ αὐτοῖς πλησίον τῶν ἀπίων. <sup>15</sup> Καὶ ἔσται ἐν τῷ ἀκούσάί σε τὴν φωνὴν τοῦ συσσεισμοῦ αὐτῶν ἄκρων τῶν ἀπίων, τότε εἰσελεύσῃ εἰς τὸν πόλεμον, ὅτι ἐξῆλθεν ὁ Θεὸς ἔμπροσθέν σου τοῦ πατάξαι τὴν παρεμβολὴν τῶν ἀλλοφύλων. <sup>16</sup> Καὶ ἐποίησε καθὼς ἐνετείλατο αὐτῷ ὁ Θεός· καὶ ἐπάταξε τὴν παρεμβολὴν τῶν ἀλλοφύλων ἀπὸ Γαβαῶν ἕως Γαζηρά. <sup>17</sup> Καὶ ἐγένετο ὄνομα Δαυίδ ἐν πάσῃ τῇ γῆ, καὶ Κύριος ἔδωκε τὸν φόβον αὐτοῦ ἐπὶ πάντα τὰ ἔθνη.

## 15

<sup>1</sup> Καὶ ἐποίησεν αὐτῷ οἰκίας ἐν πόλει Δαυίδ, καὶ ἠτοίμασε τὸν τόπον τῇ κιβωτῷ τοῦ Θεοῦ, καὶ ἐποίησεν αὐτῇ σκηνήν. <sup>2</sup> Τότε εἶπε Δαυίδ,

οὐκ ἔστιν ἄραι τὴν κιβωτὸν τοῦ Θεοῦ, ἀλλ' ἢ τοὺς Λευίτας, ὅτι αὐτοὺς ἐξελέξατο Κύριος αἴρειν τὴν κιβωτὸν Κυρίου, καὶ λειτουργεῖν αὐτῷ ἕως αἰῶνος.

<sup>3</sup> Καὶ ἐξεκκλησίασε Δαυὶδ τὸν πάντα Ἰσραὴλ ἐν Ἱερουσαλὴμ, τοῦ ἀνενέγκαι τὴν κιβωτὸν Κυρίου εἰς τὸν τόπον ὃν ἠτοίμασεν αὐτῇ.

<sup>4</sup> Καὶ συνήγαγε Δαυὶδ τοὺς υἱοὺς Ἀαρὼν τοὺς Λευίτας. <sup>5</sup> Τῶν υἱῶν Καὰθ, Οὐριήλ ὁ ἄρχων καὶ οἱ ἀδελφοὶ αὐτοῦ, ἑκατὸν εἴκοσι. <sup>6</sup> Τῶν υἱῶν Μεραρὶ, Ἀσαία ὁ ἄρχων καὶ οἱ ἀδελφοὶ αὐτοῦ, διακόσιοι εἴκοσι. <sup>7</sup> Τῶν υἱῶν Γεδσῶν, Ἰωὴλ ὁ ἄρχων καὶ οἱ ἀδελφοὶ αὐτοῦ, ἑκατὸν τριάκοντα. <sup>8</sup> Τῶν υἱῶν Ἐλισαφὰτ, Σεμεὶ ὁ ἄρχων καὶ οἱ ἀδελφοὶ αὐτοῦ, διακόσιοι. <sup>9</sup> Τῶν υἱῶν Χεβρώμ, Ἐλιήλ ὁ ἄρχων καὶ οἱ ἀδελφοὶ αὐτοῦ, ὄγδοήκοντα. <sup>10</sup> Τῶν υἱῶν Ὀζιήλ, Ἀμιναδάβ ὁ ἄρχων καὶ οἱ ἀδελφοὶ αὐτοῦ, ἑκατὸν δεκαδύο.

<sup>11</sup> Καὶ ἐκάλεσε Δαυὶδ τὸν Σαδὼκ καὶ Ἀβιάθαρ τοὺς ἱερεῖς, καὶ τοὺς Λευίτας, τὸν Οὐριήλ, Ἀσαίαν, καὶ Ἰωὴλ, καὶ Σεμαίαν, καὶ Ἐλιήλ, καὶ Ἀμιναδάβ, <sup>12</sup> καὶ εἶπεν αὐτοῖς, ὑμεῖς ἄρχοντες πατριῶν τῶν Λευιτῶν, ἀγνίσθητε ὑμεῖς καὶ οἱ ἀδελφοὶ ὑμῶν, καὶ ἀνοίσετε τὴν κιβωτὸν τοῦ Θεοῦ Ἰσραὴλ, οὗ ἠτοίμασα αὐτῇ. <sup>13</sup> Ὅτι οὐκ ἐν τῷ πρότερον ὑμᾶς εἶναι, διέκοψεν ὁ Θεὸς ἡμῶν ἐν ἡμῖν, ὅτι οὐκ ἐξεζητήσαμεν ἐν κρίματι. <sup>14</sup> Καὶ ἠγνίσθησαν οἱ ἱερεῖς καὶ οἱ Λευῖται, τοῦ ἀνενέγκαι τὴν κιβωτὸν Θεοῦ Ἰσραὴλ. <sup>15</sup> Καὶ

ἔλαβον οἱ υἱοὶ τῶν Λευιτῶν τὴν κιβωτὸν τοῦ Θεοῦ, ὡς ἐνετείλατο Μωυσεῖς ἐν λόγῳ Θεοῦ κατὰ τὴν γραφήν, ἐν ἀναφορεῦσιν ἐπ' αὐτούς.

<sup>16</sup> Καὶ εἶπε Δανὶδ τοῖς ἄρχουσι τῶν Λευιτῶν, στήσατε τοὺς ἀδελφοὺς αὐτῶν τοὺς ψαλτωδοὺς ἐν ὀργάνοις, νάβλαις, κινύραις, καὶ κυμβάλοις τοῦ φωνῆσαι εἰς ὕψος ἐν φωνῇ εὐφροσύνης. <sup>17</sup> Καὶ ἔστησαν οἱ Λευῖται τὸν Αἰμάν υἱὸν Ἰωήλ· ἐκ τῶν ἀδελφῶν αὐτοῦ Ἀσάφ υἱὸς Βαραχία· καὶ ἐκ τῶν νιῶν Μεραρὶ ἀδελφῶν αὐτοῦ Αἰθάν υἱὸς Κισαίου. <sup>18</sup> Καὶ μετ' αὐτῶν οἱ ἀδελφοὶ αὐτῶν οἱ δεῦτεροι, Ζαχαρίας, καὶ Ὀζιήλ, καὶ Σεμιραμῶθ, καὶ Ἰεῖήλ, καὶ Ἐλιωήλ, καὶ Ἐλιὰβ, καὶ Βαναία, καὶ Μασαΐα, καὶ Ματθαθία, καὶ Ἐλιφενὰ, καὶ Μακελλία, καὶ Ἀβδεδὸμ, καὶ Ἰεῖήλ, καὶ Ὀζίας, οἱ πυλωροί. <sup>19</sup> Καὶ οἱ ψαλτωδοὶ, Αἰμάν, Ἀσάφ, καὶ Αἰθάν ἐν κυμβάλοις χαλκοῖς τοῦ ἀκουσθῆναι ποιῆσαι. <sup>20</sup> Ζαχαρίας, καὶ Ὀζιήλ, Σεμιραμῶθ, Ἰεῖήλ, Ὠνι, Ἐλιὰβ, Μασαΐας, Βαναίας ἐν νάβλαις ἐπὶ ἀλαιμῶθ. <sup>21</sup> Καὶ Ματθαθίας, καὶ Ἐλιφαλοῦ, καὶ Μακενία, καὶ Ἀβδεδὸμ, καὶ Ἰεῖήλ, καὶ Ὀζίας ἐν κινύραις ἀμασενιθ τοῦ ἐνισχῦσαι.

<sup>22</sup> Καὶ Χωνενία ἄρχων τῶν Λευιτῶν ἄρχων τῶν ᾠδῶν, ὅτι συνετὸς ἦν. <sup>23</sup> Καὶ Βαραχία καὶ Ἐλκανὰ πυλωροὶ τῆς κιβωτοῦ. <sup>24</sup> Καὶ Σομνία, καὶ Ἰωσαφὰτ, καὶ Ναθαναήλ, καὶ Ἀμασαὶ, καὶ Ζαχαρία, καὶ Βαναία, καὶ Ἐλιέζερ οἱ ἱερεῖς σαλπίζοντες ταῖς σάλπιγξιν ἔμπροσθεν τῆς κιβωτοῦ τοῦ Θεοῦ· καὶ Ἀβδεδὸμ καὶ Ἰεῖα

πυλωροὶ τῆς κιβωτοῦ τοῦ Θεοῦ.

<sup>25</sup> Καὶ ἦν Δαυὶδ καὶ οἱ πρεσβύτεροι Ἰσραὴλ καὶ οἱ χιλιάρχοι οἱ πορευόμενοι τοῦ ἀναγαγεῖν τὴν κιβωτὸν τῆς διαθήκης ἐξ οἴκου Ἀβδεδὸμ ἐν εὐφροσύνῃ. <sup>26</sup> Καὶ ἐγένετο ἐν τῷ κατισχυῖσαι τὸν Θεὸν τοὺς Λευίτας αἴροντας τὴν κιβωτὸν τῆς διαθήκης Κυρίου, καὶ ἔθυσαν ἀν' ἑπτὰ μόσχους, καὶ ἀν' ἑπτὰ κριούς. <sup>27</sup> Καὶ Δαυὶδ περιεζωσμένος ἐν στολῇ βυσσίνῃ, καὶ πάντες οἱ Λευῖται αἴροντες τὴν κιβωτὸν διαθήκης Κυρίου, καὶ οἱ ψαλτωδοὶ, καὶ Χωνενίας ὁ ἄρχων τῶν ᾠδῶν τῶν ἀδόντων, καὶ ἐπὶ Δαυὶδ στολὴ βυσσίνῃ. <sup>28</sup> Καὶ πᾶς Ἰσραὴλ ἀνάγοντες τὴν κιβωτὸν διαθήκης Κυρίου ἐν σημασίᾳ, καὶ ἐν φωνῇ σωφῆρ, καὶ ἐν σάλπιγξι, καὶ ἐν κυμβάλοις, ἀναφωνοῦντες ἐν νάβλαις καὶ ἐν κινύραις. <sup>29</sup> Καὶ ἐγένετο ἡ κιβωτὸς διαθήκης Κυρίου, καὶ ἦλθεν ἕως πόλεως Δαυίδ· καὶ Μελχὸλ ἡ θυγάτηρ Σαοὺλ παρέκυψε διὰ τῆς θυρίδος, καὶ εἶδε τὸν βασιλέα Δαυὶδ ὀρχούμενον καὶ παίζοντα, καὶ ἐξουδένωσεν αὐτὸν ἐν τῇ ψυχῇ αὐτῆς.

## 16

<sup>1</sup> Καὶ εἰσήνεγκαν τὴν κιβωτὸν τοῦ Θεοῦ, καὶ ἀπηρείασαντο αὐτὴν ἐν μέσῳ τῆς σκηνῆς ἧς ἐπηξεν αὐτῇ Δαυὶδ, καὶ προσήνεγκαν ὀλοκαυτώματα καὶ σωτηρίου ἐναντίον τοῦ Θεοῦ. <sup>2</sup> Καὶ συνετέλεσε Δαυὶδ ἀναφέρων ὀλοκαυτώματα καὶ σωτηρίου, καὶ εὐλόγησε

τὸν λαὸν ἐν ὀνόματι Κυρίου. <sup>3</sup> Καὶ διεμέρισε παντὶ ἀνδρὶ Ἰσραὴλ ἀπὸ ἀνδρὸς καὶ ἕως γυναικὸς, τῷ ἀνδρὶ ἄρτον ἕνα ἄρτοκοπικόν, καὶ ἄμορείτην. <sup>4</sup> Καὶ ἔταξε κατὰ πρόσωπον τῆς κιβωτοῦ διαθήκης Κυρίου ἐκ τῶν Λευιτῶν λειτουργοῦντας ἀναφωνοῦντας, καὶ ἐξομολογεῖσθαι καὶ αἰνεῖν Κύριον τὸν Θεὸν Ἰσραὴλ. <sup>5</sup> Ἀσάφ ὁ ἡγούμενος, καὶ δευτερεύων αὐτῷ Ζαχαρίας, Ἰεὶήλ, Σεμιραμῶθ, καὶ Ἰεὶήλ, Ματταθίας, Ἐλιὰβ, καὶ Βαναίας, καὶ Ἀβδεδομ· καὶ Ἰεὶήλ ἐν ὀργάνοις, νάβλαις, κινύραις, καὶ Ἀσάφ ἐν κυμβάλοις ἀναφωνῶν. <sup>6</sup> Καὶ Βαναίας καὶ Ὀζιήλ οἱ ἱερεῖς ἐν ταῖς σάλπιγξι διαπαντὸς ἐναντίον τῆς κιβωτοῦ τῆς διαθήκης τοῦ Θεοῦ.

<sup>7</sup> Ἐν τῇ ἡμέρᾳ ἐκείνῃ. Τότε ἔταξε Δαυὶδ ἐν ἀρχῇ τοῦ αἰνεῖν τὸν Κύριον ἐν χειρὶ Ἀσάφ καὶ τῶν ἀδελφῶν αὐτοῦ.

<sup>8</sup> Ὡδη. Ἐξομολογεῖσθε τῷ Κυρίῳ, ἐπικαλεῖσθε αὐτὸν ἐν ὀνόματι αὐτοῦ, γνωρίσατε ἐν λαοῖς τὰ ἐπιτηδεύματα αὐτοῦ. <sup>9</sup> Ἄσατε αὐτῷ καὶ ὑμνήσατε αὐτῷ, διηγῆσασθε πᾶσι τὰ θαυμάσια αὐτοῦ, ἃ ἐποίησε Κύριος. <sup>10</sup> Αἰνεῖτε ἐν ὀνόματι ἀγίῳ αὐτοῦ, εὐφρανθήσεται καρδία ζητοῦσα τὴν εὐδοκίαν αὐτοῦ. <sup>11</sup> Ζητήσατε τὸν Κύριον καὶ ἰσχύσατε, ζητήσατε τὸ πρόσωπον αὐτοῦ διαπαντός. <sup>12</sup> Μνημονεύετε τὰ θαυμάσια αὐτοῦ ἃ ἐποίησε, τέρατα καὶ κρίματα τοῦ στόματος αὐτοῦ. <sup>13</sup> σπέρμα Ἰσραὴλ παῖδες αὐτοῦ, υἱοὶ Ἰακώβ ἐκλεκτοὶ αὐτοῦ. <sup>14</sup> Αὐτὸς Κύριος ὁ Θεὸς ἡμῶν, ἐν πάσῃ τῇ γῆ τὰ κρίματα

αὐτοῦ. <sup>15</sup> Μνημονεύωμεν εἰς αἰῶνα διαθήκης αὐτοῦ, λόγον αὐτοῦ ὃν ἐνετείλατο εἰς χιλίας γενεᾶς, <sup>16</sup> ὃν διέθετο τῷ Ἀβραάμ, καὶ τὸν ὄρκον αὐτοῦ τῷ Ἰσαάκ. <sup>17</sup> Ἔστησεν αὐτὸν τῷ Ἰακώβ εἰς πρόσταγμα, τῷ Ἰσραὴλ διαθήκην αἰώνιον, <sup>18</sup> λέγων, σοὶ δώσω τὴν γῆν Χαναὰν σχοίνισμα κληρονομίας ὑμῶν. <sup>19</sup> Ἐν τῷ γενέσθαι αὐτοὺς ὀλιγοστοὺς ἀριθμῶ, ὡς ἐσμικρύνθησαν, καὶ παρώκησαν ἐν αὐτῇ, <sup>20</sup> καὶ ἐπορεύθησαν ἀπὸ ἔθνους εἰς ἔθνος, καὶ ἀπὸ βασιλείας εἰς λαὸν ἕτερον, <sup>21</sup> οὐκ ἀφῆκεν ἄνδρα τοῦ δυναστεῦσαι αὐτοὺς, καὶ ἤλεγξε περὶ αὐτῶν βασιλεῖς. <sup>22</sup> Μὴ ἄψησθε τῶν χριστῶν μου, καὶ ἐν τοῖς πρόφήταις μου μὴ πονηρεύεσθε.

<sup>23</sup> Ἄσατε τῷ Κυρίῳ πᾶσα ἡ γῆ, ἀναγγείλατε ἕξ ἡμέρας εἰς ἡμέραν σωτηρίαν αὐτοῦ. <sup>23a</sup> Ἐξηγεῖσθε ἐν τοῖς ἔθνεσι τὴν δόξαν αὐτοῦ, ἐν πᾶσι τοῖς λαοῖς τὰ θαυμάσια αὐτοῦ. <sup>25</sup> Ὅτι μέγας Κύριος καὶ αἰνετὸς σφόδρα, φοβερός ἐστιν ἐπὶ πάντας τοὺς θεοὺς. <sup>26</sup> Ὅτι πάντες οἱ θεοὶ τῶν ἐθνῶν εἰδωλα, καὶ ὁ Θεὸς ἡμῶν οὐρανοὺς ἐποίησε. <sup>27</sup> Δόξα καὶ ἔπαινος κατὰ πρόσωπον αὐτοῦ, ἰσχὺς καὶ καύχημα ἐν τόπῳ αὐτοῦ. <sup>28</sup> Δότε τῷ Κυρίῳ αἰ πατριαὶ τῶν ἐθνῶν, δότε τῷ Κυρίῳ δόξαν καὶ ἰσχὺν, <sup>29</sup> δότε τῷ Κυρίῳ δόξαν ὀνόματι αὐτοῦ· λάβετε δῶρα καὶ ἐνέγκατε κατὰ πρόσωπον αὐτοῦ, καὶ προσκυνήσατε Κυρίῳ ἐν αὐλαῖς ἀγίαις αὐτοῦ. <sup>30</sup> Φοβηθήτω ἀπὸ προσώπου αὐτοῦ πᾶσα ἡ γῆ, κατορθωθήτω ἡ γῆ, καὶ μὴ σαλευθήτω. <sup>31</sup> Εὐφρανθήτω ὁ οὐρανὸς, καὶ

ἀγαλλιάσθω ἡ γῆ, καὶ εἰπάτωσαν ἐν τοῖς ἔθνεσι, Κύριος βασιλεύων. <sup>32</sup> Βομβήσει ἡ θάλασσα σὺν τῷ πληρώματι, καὶ ξύλον ἀγροῦ καὶ πάντα τὰ ἐν αὐτῷ <sup>33</sup> Τότε εὐφρανθήσεται τὰ ξύλα τοῦ δρυμοῦ ἀπὸ προσώπου Κυρίου, ὅτι ἤλθε κρίναι τὴν γῆν. <sup>34</sup> Ἐξομολογεῖσθε τῷ Κυρίῳ, ὅτι ἀγαθὸν, ὅτι εἰς τὸν αἰῶνα τὸ ἔλεος αὐτοῦ. <sup>35</sup> Καὶ εἶπατε, σῶσον ἡμᾶς, ὁ Θεὸς τῆς σωτηρίας ἡμῶν καὶ ἄθροισον ἡμᾶς, καὶ ἐξελοῦ ἡμᾶς ἐκ τῶν ἐθνῶν, τοῦ αἰνεῖν τὸ ὄνομα τὸ ἅγιόν σου, καὶ καυχᾶσθαι ἐν ταῖς αἰνέσεσί σου. <sup>36</sup> Εὐλογημένος Κύριος ὁ Θεὸς Ἰσραὴλ ἀπὸ τοῦ αἰῶνος καὶ ἕως τοῦ αἰῶνος·

Καὶ ἐρεῖ πᾶς ὁ λαὸς, ἀμήν· καὶ ἦνεσαν τῷ Κυρίῳ.

<sup>37</sup> Καὶ κατέλιπον ἐκεῖ ἔναντι τῆς κιβωτοῦ διαθήκης Κυρίου τὸν Ἀσάφ καὶ τοὺς ἀδελφοὺς αὐτοῦ, τοῦ λειτουργεῖν ἐναντίον τῆς κιβωτοῦ διαπαντὸς τὸ τῆς ἡμέρας εἰς ἡμέραν. <sup>38</sup> Καὶ Ἀβδεδὸμ καὶ οἱ ἀδελφοὶ αὐτοῦ, ἐξήκοντα καὶ ὀκτώ· καὶ Ἀβδεδὸμ υἱὸς Ἰδιθὺν, καὶ Ὅσα, εἰς τοὺς πυλωροὺς. <sup>39</sup> Καὶ τὸν Σαδὼκ τὸν ἱερέα καὶ τοὺς ἀδελφοὺς αὐτοῦ τοὺς ἱερεῖς ἐναντίον τῆς σκηνης Κυρίου ἐν βαμὰ τῇ ἐν Γαβαὼν, <sup>40</sup> τοῦ ἀναφέρειν ὀλοκαυτώματα τῷ Κυρίῳ ἐπὶ τοῦ θυσιαστηρίου τῶν ὀλοκαυτωμάτων διαπαντὸς τοπρωῖ καὶ τοεσπέρας, καὶ κατὰ πάντα τὰ γεγραμμένα ἐν νόμῳ Κυρίου ὅσα ἐνετείλατο ἐφ' υἱοῖς Ἰσραὴλ ἐν χειρὶ Μωυσῆ τοῦ θεράποντος τοῦ Θεοῦ. <sup>41</sup> Καὶ μετ' αὐτοῦ Αἰμὰν καὶ Ἰδιθὺν, καὶ οἱ λοιποὶ ἐκλεγέντες



ἐπ' ὀνόματος τοῦ αἰνεῖν τὸν Κύριον, ὅτι εἰς τὸν αἰῶνα τὸ ἔλεος αὐτοῦ. <sup>42</sup> Καὶ μετ' αὐτῶν σάλπιγγες καὶ κὺμβάλα τοῦ ἀναφωνεῖν καὶ ὄργανα τῶν ᾠδῶν τοῦ Θεοῦ, οἱ δὲ υἱοὶ Ἴδιθουὺν εἰς τὴν πύλην.

<sup>43</sup> Καὶ ἐπορεύθη πᾶς ὁ λαὸς ἕκαστος εἰς τὸν οἶκον αὐτοῦ, καὶ ἐπέστρεψε Δαυὶδ τοῦ εὐλογῆσαι τὸν οἶκον αὐτοῦ.

## 17

<sup>1</sup> Καὶ ἐγένετο ὡς κατώκησε Δαυὶδ ἐν οἴκῳ αὐτοῦ, καὶ εἶπε Δαυὶδ πρὸς Νάθαν τὸν προφήτην, ἰδοὺ ἐγὼ κατοικῶ ἐν οἴκῳ κεδρίνῳ, καὶ ἡ κιβωτὸς διαθήκης Κυρίου ὑποκάτω δέρομαι.

<sup>2</sup> Καὶ εἶπε Νάθαν πρὸς Δαυὶδ, πᾶν τὸ ἐν τῇ ψυχῇ σου ποίει, ὅτι Θεὸς μετὰ σοῦ.

<sup>3</sup> Καὶ ἐγένετο ἐν τῇ νυκτὶ ἐκείνῃ, καὶ ἐγένετο λόγος Κυρίου πρὸς Νάθαν· <sup>4</sup> Πορεύου καὶ εἶπον πρὸς Δαυὶδ τὸν δούλόν μου, οὕτως εἶπε Κύριος, οὐ σὺ οἰκοδομήσεις μοι οἶκον τοῦ κατοικῆσαί με ἐν αὐτῷ. <sup>5</sup> Ὅτι οὐ κατώκησα ἐν οἴκῳ ἀπὸ τῆς ἡμέρας ἧς ἀνήγαγον τὸν Ἰσραὴλ ἕως τῆς ἡμέρας ταύτης, <sup>6</sup> καὶ ἤμην ἐν σκηνῇ καὶ ἐν καλύμματι ἐν πᾶσιν οἷς διήλθον ἐν παντὶ Ἰσραὴλ· εἰ λαλῶν ἐλάλησα πρὸς μίαν φυλὴν τοῦ Ἰσραὴλ οἷς ἐνετειλάμην τοῦ ποιμαίνειν τὸν λαόν μου, λέγων, ὅτι οὐκ ὠκοδομήσατέ μοι οἶκον κεδρινόν; <sup>7</sup> Καὶ νῦν οὕτως ἐρεῖς τῷ δούλῳ μου Δαυὶδ, τάδε λέγει

Κύριος παντοκράτωρ, ἐγὼ ἔλαβον σε ἐκ τῆς μάνδρας ἐξόπισθεν τῶν ποιμνίων τοῦ εἶναι εἰς ἠγούμενον ἐπὶ τὸν λαόν μου Ἰσραήλ· <sup>8</sup> Καὶ ἤμην μετὰ σοῦ ἐν πᾶσιν οἷς ἐπορεύθης, καὶ ἐξωλόθρευσά πάντα τοὺς ἐχθρούς σου ἀπὸ προσώπου σου, καὶ ἐποίησά σοι ὄνομα κατὰ τὸ ὄνομα τῶν μεγάλων τῶν ἐπὶ τῆς γῆς. <sup>9</sup> Καὶ θήσομαι τόπον τῷ λαῷ μου Ἰσραήλ, καὶ καταφυτεύσω αὐτὸν, καὶ κατασκηνώσει καθ' ἐαυτὸν, καὶ οὐ μεριμνήσει ἔτι, καὶ οὐ προσθήσει υἱὸς ἀδικίας τοῦ ταπεινῶσαι αὐτὸν καθὼς ἀρχῆς, καὶ ἀφ' ἡμερῶν ὧν ἔταξα κριτὰς ἐπὶ τὸν λαόν μου Ἰσραήλ· <sup>10</sup> καὶ ἐταπείνωσα πάντα τοὺς ἐχθρούς σου, καὶ ἀύξήσω σε, καὶ οἶκον οἰκοδομήσει σοι Κύριος. <sup>11</sup> Καὶ ἔσται ὅταν πληρωθῶσιν ἡμέραι σου καὶ κοιμηθῆσῃ μετὰ τῶν πατέρων σου, καὶ ἀναστήσω τὸ σπέρμα σου μετὰ σέ ὃς ἔσται ἐκ τῆς κοιλίας σου, καὶ ἐτοιμάσω τὴν βασιλείαν αὐτοῦ. <sup>12</sup> Αὐτὸς οἰκοδομήσει μοι οἶκον, καὶ ἀνορθώσω τὸν θρόνον αὐτοῦ ἕως αἰῶνος. <sup>13</sup> Ἐγὼ ἔσομαι αὐτῷ εἰς πατέρα, καὶ αὐτὸς ἔσται μοι εἰς υἱόν· καὶ τὸ ἔλεός μου οὐκ ἀποστήσω ἀπ' αὐτοῦ, ὡς ἀπέστησα ἀπὸ τῶν ὄντων ἔμπροσθέν σου. <sup>14</sup> Καὶ πιστώσω αὐτὸν ἐν οἴκῳ μου καὶ ἐν βασιλείᾳ αὐτοῦ ἕως αἰῶνος, καὶ ὁ θρόνος αὐτοῦ ἔσται ἀνωρθωμένος ἕως αἰῶνος.

<sup>15</sup> Κατὰ πάντα τοὺς λόγους τούτους, καὶ κατὰ πᾶσαν τὴν ὄρασιν ταύτην, οὕτως ἐλάλησε Νάθαν πρὸς Δαυίδ.

16 Καὶ ἦλθεν ὁ βασιλεὺς Δαυὶδ καὶ ἐκάθισεν ἀπέναντι Κυρίου, καὶ εἶπε, τίς εἰμι ἐγὼ Κύριε ὁ Θεός; καὶ τίς ὁ οἶκός μου, ὅτι ἠγάπησάς με ἕως αἰῶνος; 17 Καὶ ἐσμικρύνθη ταῦτα ἐνώπιόν σου ὁ Θεός, καὶ ἐλάλησας ἐπὶ τὸν οἶκον τοῦ παιδός σου ἐκ μακρῶν, καὶ ἐπεῖδές με ὡς ὄρασις ἀνθρώπου, καὶ ὑψωσάς με Κύριε ὁ Θεός. 18 Τί προσθήσει ἔτι Δαυὶδ πρὸς σέ τοῦ δοξάσαι; καὶ σὺ τὸν δοῦλόν σου οἶδας, 19 καὶ κατὰ τὴν καρδίαν σου ἐποίησας τὴν πᾶσαν μεγαλωσύνην. 20 Κύριε, οὐκ ἔστιν ὁμοίός σοι, καὶ οὐκ ἔστι Θεὸς πλὴν σοῦ, κατὰ πάντα ὅσα ἠκούσαμεν ἐν ὠσὶν ἡμῶν. 21 Καὶ οὐκ ἔστιν ὡς ὁ λαός σου Ἰσραὴλ ἔθνος ἔτι ἐπὶ τῆς γῆς, ὡς ὠδήγησεν αὐτὸν ὁ Θεὸς τοῦ λυτρώσασθαι λαὸν ἐαυτῷ, τοῦ θέσθαι ἐαυτῷ ὄνομα μέγα καὶ ἐπιφανές, τοῦ ἐκβαλεῖν ἀπὸ προσώπου λαοῦ σου οὓς ἐλυτρώσω ἐξ Αἰγύπτου ἔθνη. 22 Καὶ ἔδωκας τὸν λαόν σου Ἰσραὴλ, σεαυτῷ λαὸν ἕως αἰῶνος, καὶ σὺ Κύριος ἐγενήθης αὐτοῖς εἰς Θεόν. 23 Καὶ νῦν, Κύριε, ὁ λόγος σου ὃν ἐλάλησας πρὸς τὸν παῖδά σου καὶ ἐπὶ τὸν οἶκον αὐτοῦ, πιστωθήτω ἕως αἰῶνος· καὶ ποιήσον καθὼς ἐλάλησας, 24 καὶ πιστωθήτω καὶ μεγαλυθῆτω τὸ ὄνομά σου ἕως αἰῶνος, λεγόντων, Κύριε Κύριε παντοκράτωρ Θεὸς Ἰσραὴλ, καὶ ὁ οἶκος Δαυὶδ παιδός σου ἀνωρθωμένος ἐναντίον σου. 25 Ὅτι σὺ Κύριος ὁ Θεός μου ἤνοιξας τὸ οὖς τοῦ παιδός σου τοῦ οἰκοδομῆσαι αὐτῷ οἶκον,

διὰ τοῦτο εὗρεν ὁ παῖς σου τοῦ προσεύξασθαι κατὰ πρόσωπόν σου. <sup>26</sup> Καὶ νῦν, Κύριε, σὺ εἶ αὐτὸς Θεὸς, καὶ ἐλάλησας ἐπὶ τὸν δοῦλόν σου τὰ ἀγαθὰ ταῦτα. <sup>27</sup> Καὶ νῦν, ἦρξαι τοῦ εὐλογῆσαι τὸν οἶκον τοῦ παιδός σου, τοῦ εἶναι εἰς τὸν αἰῶνα ἐναντίον σου· ὅτι σὺ Κύριε εὐλόγησας, καὶ εὐλόγησον εἰς τὸν αἰῶνα.

## 18

<sup>1</sup> Καὶ ἐγένετο μετὰ ταῦτα, καὶ ἐπάταξε Δαυὶδ τοὺς ἀλλοφύλους καὶ ἐτροπώσατο αὐτοὺς, καὶ ἔλαβε τὴν Γέθ καὶ τὰς κώμας αὐτῆς ἐκ χειρὸς ἀλλοφύλων.

<sup>2</sup> Καὶ ἐπάταξε τὴν Μωὰβ, καὶ ἦσαν Μωὰβ παῖδες τῷ Δαυὶδ φέροντες δῶρα·

<sup>3</sup> Καὶ ἐπάταξε Δαυὶδ τὸν Ἀδρααζάρ βασιλέα Σουβὰ Ἡμάθ, πορευομένου αὐτοῦ ἐπιστῆσαι χεῖρα αὐτοῦ ἐπὶ ποταμὸν Εὐφράτην· <sup>4</sup> Καὶ προκατελάβετο Δαυὶδ αὐτῶν χίλια ἄρματα καὶ ἐπτὰ χιλιάδας ἵππων καὶ εἴκοσι χιλιάδας ἀνδρῶν πεζῶν· καὶ παρέλυσεν Δαυεὶδ πάντα τὰ ἄρματα, καὶ ὑπελίπετο ἐξ αὐτῶν ἑκατὸν ἄρματα. <sup>5</sup> Καὶ ἦλθεν Σύρος ἐκ Δαμασκοῦ βοηθῆσαι Ἀδρααζάρ βασιλεῖ Σουβά, καὶ ἐπάταξε Δαυὶδ ἐν τῷ Σύρῳ εἴκοσι καὶ δύο χιλιάδας ἀνδρῶν. <sup>6</sup> Καὶ ἔθετο Δαυὶδ φρουρὰν ἐν Συρίᾳ τῇ κατὰ Δαμασκὸν, καὶ ἦσαν τῷ Δαυεὶδ εἰς παῖδας φέροντας δῶρα· καὶ ἔσωσε Κύριος Δαυὶδ ἐν πᾶσιν οἷς ἐπορεύετο. <sup>7</sup> Καὶ ἔλαβεν Δαυεὶδ τοὺς κλοιοὺς τοὺς χρυσοῦς οἳ ἦσαν ἐπὶ τοὺς παῖδας Ἀδρααζάρ, καὶ ἠνεγκεν

αὐτοὺς εἰς Ἱερουσαλήμ. <sup>8</sup> Καὶ ἐκ τῆς Μαγαβέθ καὶ ἐκ τῶν ἐκλεκτῶν πόλεων τῶν Ἀδρααζάρ ἔλαβε Δαυὶδ χαλκὸν πολὺν σφόδρα· ἐξ αὐτοῦ ἐποίησε Σαλωμών τὴν θάλασσαν τὴν χαλκῆν, καὶ τοὺς στύλους καὶ τὰ σκεύη τὰ χαλκᾶ.

<sup>9</sup> καὶ ἤκουσε Θωὰ βασιλεὺς Ἡμᾶθ, ὅτι ἐπάταξε Δαυὶδ τὴν πᾶσαν δύναμιν Ἀδρααζάρ βασιλέως Σουβά. <sup>10</sup> Καὶ ἀπέστειλεν τὸν Ἀδουράμ υἱὸν αὐτοῦ πρὸς τὸν βασιλέα Δαυὶδ τοῦ ἐρωτῆσαι αὐτὸν τὰ εἰς εἰρήνην, καὶ του εὐλογῆσαι αὐτὸν ὑπὲρ οὗ ἐπολέμησε τὸν Ἀδρααζάρ, καὶ ἐπάταξεν αὐτόν, ὅτι ἀνὴρ πολέμιος Θῶα ἦν τῷ Ἀδραάζαρ· καὶ πάντα τὰ σκεύη τὰ χρυσᾶ, καὶ τὰ ἀργυρᾶ, <sup>11</sup> Καὶ τὰ χαλκᾶ, καὶ ταῦτα ἠγίασεν ὁ βασιλεὺς Δαυὶδ τῷ κυρίῳ, μετὰ τοῦ ἀργυρίου καὶ τοῦ χρυσοῦ οὗ ἔλαβεν ἐκ πάντων τῶν ἐθνῶν, ἐξ Ἰδουμαίας, καὶ Μωάβ, καὶ ἐξ υἱῶν Ἀμμών, καὶ ἐκ τῶν ἀλλοφύλων, καὶ ἐξ Ἀμαλήκ.

<sup>12</sup> Καὶ Ἀβεσὰ υἱὸς Σαρουίας ἐπάταξε τὴν Ἰδουμαίαν ἐν κοιλάδι τῶν ἀλῶν, ὀκτῶκαὶδεκα χιλιάδας. <sup>13</sup> Καὶ ἔθετο ἐν τῇ κοιλάδι φρουράς, καὶ ἦσαν πάντες οἱ Ἰδουμαῖοι παῖδες Δαυὶδ· καὶ ἔσωζε Κύριος τὸν Δαυὶδ ἐν πᾶσιν οἷς ἐπορεύετο.

<sup>14</sup> Καὶ ἐβασίλευσε Δαυὶδ ἐπὶ πάντα Ἰσραὴλ, καὶ ἦν ποιῶν κρίμα καὶ δικαιοσύνην τῷ παντὶ λαῷ αὐτοῦ. <sup>15</sup> Καὶ Ἰωάβ υἱὸς Σαρουίας ἐπὶ τῆς στρατιᾶς, καὶ Ἰωσαφάτ υἱὸς Ἀχιλοῦδ ὁ ὑπομνηματογράφος, <sup>16</sup> καὶ Σαδώκ υἱὸς Ἀχειτώβ καὶ Ἀχειμέλεχ υἱὸς Ἀβιάθαρ οἱ ἱερεῖς,

καὶ Σουσὰ γραμματεὺς, <sup>17</sup> καὶ Βαναίας υἱὸς Ἰωδαὲ ἐπὶ τοῦ Χερεθὶ καὶ ἐπὶ τοῦ Φελεθί. καὶ υἱοὶ Δαυὶδ οἱ πρῶτοι διάδοχοι τοῦ βασιλέως.

## 19

<sup>1</sup> Καὶ ἐγένετο μετὰ ταῦτα ἀπέθανε Ναὰς βασιλεὺς υἱῶν Ἀμμών, καὶ ἐβασίλευσεν Ἄνὰν υἱὸς αὐτοῦ ἀντ' αὐτοῦ. <sup>2</sup> Καὶ εἶπε Δαυὶδ, Ποιήσω ἔλεος μετὰ Ἄνὰν υἱοῦ Ναὰς, ὡς ἐποίησεν ὁ πατὴρ αὐτοῦ μετ' ἐμοῦ ἔλεος· καὶ ἀγγέλους ἀγγέλους Δαυὶδ τοῦ παρακαλέσαι αὐτὸν περὶ τοῦ πατρὸς αὐτοῦ· καὶ ἦλθον παῖδες Δαυὶδ εἰς γῆν υἱῶν Ἀμμών πρὸς Ἄνὰν τοῦ παρακαλέσαι αὐτόν. <sup>3</sup> Καὶ εἶπον ἄρχοντες υἱῶν Ἀμμών πρὸς Ἄνὰν, Μὴ δοξάζων Δαυὶδ τὸν πατέρα σου ἐναντίον σου ἀπέστειλέ σοι παρακαλοῦντας; οὐχ ὅπως ἐξερηνήσωσι τὴν πόλιν, καὶ τοῦ κατασκοπήσαι τὴν γῆν, ἦλθον παῖδες αὐτοῦ πρὸς σέ; <sup>4</sup> Καὶ ἔλαβεν Ἄνὰν τοὺς παῖδας Δαυὶδ, καὶ ἐξύρῃσεν αὐτοὺς, καὶ ἀφείλε τῶν μανδυῶν αὐτῶν τὸ ἥμισυ ἕως τῆς ἀναβολῆς, καὶ ἀπέστειλεν αὐτούς. <sup>5</sup> Καὶ ἦλθον ἀπαγγεῖλαι τῷ Δαυὶδ περὶ τῶν ἀνδρῶν· καὶ ἀπέστειλεν εἰς ἀπάντησιν αὐτοῖς, ὅτι ἦσαν ἠτιμωμένοι σφόδρα· καὶ εἶπεν ὁ βασιλεὺς, Καθίσατε ἐν Ἱερειχῶ ἕως τοῦ ἀνατεῖλαι τοὺς πῶγωνας ὑμῶν, καὶ ἀνακάμψατε.

<sup>6</sup> Καὶ εἶδον οἱ υἱοὶ Ἀμμών ὅτι ἠπχύνθη λαὸς Δαυὶδ, καὶ ἀπέστειλεν Ἄνὰν καὶ οἱ υἱοὶ Ἀμμών χίλια τάλαντα ἀργυρίου τοῦ μισθώσασθαι ἑαυτοῖς ἐκ Συρίας Μεσοποταμίας καὶ ἐκ

Συρίας Μααχά και παρά Σωβάλ ἄρματα και ἵππεις. <sup>7</sup> και ἐμισθώσαντο ἑαυτοῖς δύο και τριάκοντα χιλιάδας ἀρμάτων, και τὸν βασιλέα Μααχά και τὸν λαὸν αὐτοῦ· και ἦλθον και παρενέβαλον κατέναντι Μηδαβά· και οἱ υἱοὶ Ἀμμών συνήχθησαν ἐκ τῶν πόλεων αὐτῶν, και ἦλθον εἰς τὸ πολεμῆσαι.

<sup>8</sup> Και ἤκουσεν Δαυίδ, και ἀπέστειλε τὸν Ἰωάβ και πᾶσαν τὴν στρατίαν τῶν δυνατῶν. <sup>9</sup> και ἐξῆλθον οἱ υἱοὶ Ἀμμών, και παρατάσσονται εἰς πόλεμον παρά τὸν πυλῶνα τῆς πόλεως· και οἱ βασιλεῖς οἱ ἐλθόντες παρενέβαλον καθ' ἑαυτοὺς ἐν τῷ πεδίῳ. <sup>10</sup> και εἶδεν Ἰωάβ ὅτι γεγόνασιν ἀντιπρόσωποι τοῦ πολεμεῖν πρὸς αὐτὸν κατὰ πρόσωπον και ἐξόπισθε, και ἐξελέξατο ἐκ παντὸς νεανίου ἐξ Ἰσραὴλ, και παρετάξαντο ἐναντίον τοῦ Σύρου. <sup>11</sup> και τὸ κατάλοιπον τοῦ λαοῦ ἔδωκεν ἐν χειρὶ Ἀβεσσά ἀδελφοῦ αὐτοῦ, και παρετάξαντο ἐξεναντίας υἱῶν Ἀμμών. <sup>12</sup> και εἶπεν, Ἐὰν κρατήσῃ ὑπὲρ ἐμὲ Σύρος, και ἔσῃ μοι εἰς σωτηρίαν· και ἐὰν υἱοὶ Ἀμμών κρατήσωσιν ὑπὲρ σέ, και σώσω σε. <sup>13</sup> και Κύριος τὸ ἀγαθὸν ποιήσει.

<sup>14</sup> Και παρετάξατο Ἰωάβ και ὁ λαὸς ὁ μετ' αὐτοῦ κατέναντι Σύρων εἰς πόλεμον, και ἔφυγον ἀπ' αὐτοῦ. <sup>15</sup> και οἱ υἱοὶ Ἀμμών εἶδον ὅτι ἔφυγον Σύροι, και ἔφυγον και αὐτοὶ ἀπὸ προσώπου Ἰωάβ και ἀπὸ προσώπου ἀδελφοῦ αὐτοῦ, και ἦλθον εἰς τὴν πόλιν· και ἦλθεν Ἰωάβ εἰς Ἱερουσαλήμ.

16 Καὶ εἶδεν Σύρος ὅτι ἐτροπώσατο αὐτὸν Ἰσραήλ, καὶ ἀπέστειλαν ἀγγέλους· καὶ ἐξήγαγον τὸν Σύρον ἐκ τοῦ πέραν τοῦ ποταμοῦ, καὶ Σωφάρ ἀρχιστράτηγος δυνάμεως Ἀδραάζαρ ἔμπροσθεν αὐτῶν. 17 καὶ ἀπηγγέλη τῷ Δαυεῖδ, καὶ συνήγαγεν τὸν πάντα Ἰσραήλ, καὶ διέβη τὸν Ἰορδάνην καὶ ἦλθεν ἐπ' αὐτοὺς καὶ παρετάξατο ἐπ' αὐτούς, καὶ παρατάσσεται Σύρος ἐξ ἐναντίας Δαυεῖδ καὶ ἐπολέμησαν αὐτόν. 18 καὶ ἔφυγεν Σύρος ἀπὸ προσώπου Δαυεῖδ, καὶ ἀπέκτεινεν Δαυεῖδ ἀπὸ τοῦ Σύρου ἑπτὰ χιλιάδας ἀρμάτων καὶ τεσσεράκοντα χιλιάδας πεζῶν, καὶ τὸν Σαφάθ ἀρχιστράτηγον δυνάμεως ἀπέκτεινεν. 19 καὶ εἶδον παῖδες Ἀδραάζαρ ὅτι ἐπταίκασιν ἀπὸ προσώπου Ἰσραήλ, καὶ διέθεντο μετὰ Δαυεῖδ καὶ ἐδούλευσαν αὐτῷ· καὶ οὐκ ἠθέλησεν Σύρος τοῦ βοηθῆσαι Ἀμμῶν ἔτι.

## 20

1 Καὶ ἐγένετο ἐν τῷ ἐπιόντι ἔτει ἐν τῇ ἐξόδῳ τῶν βασιλέων καὶ ἤγαγεν Ἰωάβ πᾶσαν τὴν δὺναμιν τῆς στρατείας, καὶ ἔφθειραν τὴν χώραν υἰῶν Ἀμμῶν· καὶ ἦλθεν καὶ περιεκάθισεν τὴν Ῥάββαν, καὶ Δαυεῖδ ἐκάθητο ἐν Ἱερουσαλήμ· καὶ ἐπάταξεν τὴν Ῥαββὰ καὶ κατέσκαψεν αὐτήν. 2 καὶ ἔλαβεν Δαυεῖδ τὸν στέφανον Μολχὸλ βασιλέως αὐτῶν ἀπὸ τῆς κεφαλῆς αὐτοῦ, καὶ εὗρέθη ὁ σταθμὸς αὐτοῦ τάλαντον χρυσίου, καὶ ἐν αὐτῷ λίθος τίμιος, καὶ ἦν ἐπὶ τὴν



κεφαλήν Δαυεὶδ· καὶ σκῦλα τῆς πόλεως ἐξήνεγκεν πολλὰ σφόδρα. <sup>3</sup> καὶ τὸν λαὸν τὸν ἐν αὐτῇ ἐξήγαγεν καὶ διέπρισεν πρίοσιν καὶ ἐν σκεπάρνοις σιδηροῖς, καὶ οὕτως ἐποίησεν Δαυεὶδ τοῖς παισὶν υἱοῖς Ἀμμών· καὶ ἀνέστρεψεν Δαυεὶδ καὶ πᾶς ὁ λαὸς αὐτοῦ εἰς Ἱερουσαλήμ.

<sup>4</sup> Καὶ ἐγένετο μετὰ ταῦτα καὶ ἐγένετο ἔτι πόλεμος ἐν Γάζερ μετὰ τῶν ἀλλοφύλων· τότε ἐπάταξεν Σοβοχαὶ Θωσαθεὶ τὸν Σαφούτ ἀπὸ τῶν υἱῶν τῶν γιγάντων καὶ ἐταπείνωσεν αὐτόν.

<sup>5</sup> Καὶ ἐγένετο ἔτι πόλεμος μετὰ τῶν ἀλλοφύλων, καὶ ἐπάταξεν Ἑλλὰν υἱὸς Ἰαεὶρ τὸν Ἑλεμεὲ ἀδελφὸν Γολιάθ τοῦ Γεθθαίου, καὶ ξύλον δόρατος αὐτοῦ ὡς ἀντίον ὑφαινόντων.

<sup>6</sup> Καὶ ἐγένετο ἔτι πόλεμος ἐν Γέθ, καὶ ἦν ἀνὴρ ὑπερμεγέθης, καὶ δάκτυλοι αὐτοῦ ἕξ καὶ ἕξ, εἴκοσι τέσσαρες· καὶ οὗτος ἦν ἀπόγονος γιγάντων. <sup>7</sup> Καὶ ὠνείδισεν τὸν Ἰσραήλ, καὶ ἐπάταξεν αὐτὸν Ἴωναθὰν υἱὸς Σαμαά, υἱὸς ἀδελφοῦ Δαυεὶδ. <sup>8</sup> Οὗτος ἐγένετο Ῥαφὰ ἐν Γέθ· πάντες ἦσαν τέσσαρες γίγαντες, καὶ ἔπεσον ἐν χειρὶ Δαυεὶδ καὶ ἐν χειρὶ παίδων αὐτοῦ.

## 21

<sup>1</sup> Καὶ ἔσθη διάβολος ἐν τῷ Ἰσραήλ, καὶ ἐπέσεισεν τὸν Δαυὶδ τοῦ ἀριθμῆσαι τὸν ἰσραήλ. <sup>2</sup> Καὶ εἶπεν ὁ βασιλεὺς Δαυὶδ πρὸς Ἰωάβ καὶ τοὺς ἄρχοντας τῆς δυνάμεως,

πορεύθητε, ἀριθμήσατε τὸν Ἰσραὴλ ἀρὸ Βηρσαβεὲ καὶ ἕως Δᾶν, καὶ ἐνέγκατε πρὸς μὲ, καὶ γνώσομαι τὸν ἀριθμὸν αὐτῶν. <sup>3</sup> Καὶ εἶπεν Ἰωάβ, Προσθείη Κύριος ἐπὶ τὸν λαὸν αὐτοῦ, ὡς αὐτοὶ ἑκατονταπλασίως, καὶ οἱ ὀφθαλμοὶ τοῦ κυρίου μυυ τοῦ βασιλέως βλέποντες· πάντες τῷ κυρίῳ μου παῖδες· ἵνα τί ζητεῖ κύριός μου τοῦτο; ἵνα μὴ γένηται εἰς ἀμαρτίαν τῷ Ἰσραὴλ. <sup>4</sup> Τὸ δὲ ρῆμα τοῦ βασιλέως ἴσχυσεν ἐπὶ Ἰωάβ, καὶ ἐξῆλθεν Ἰωάβ, καὶ διῆθεν ἐν παντὶ Ἰσραὴλ, καὶ ἦλθεν εἰς Ἱερουσλήμ. <sup>5</sup> Καὶ ἔδωκεν Ἰωάβ τὸν ἀριθμὸν τῆς ἐπισκέψεως τοῦ λαοῦ τῷ Δαυίδ· καὶ ἦν πᾶς Ἰσραὴλ χίλιαι χιλιάδες καὶ ἑκατὸν χιλιάδες ἀνδρῶν ἐσπασμένων μάχαιραν. <sup>6</sup> Καὶ τὸν Λευὶ καὶ τὸν Βενιαμειν οὐκ ἠρίθμησεν ἐν μέσῳ αὐτῶν, ὅτι κατίσχυσεν λόγος τοῦ βασιλέως τὸν Ἰωάβ.

<sup>7</sup> καὶ πονηρὸν ἐναντίον τοῦ Θεοῦ περὶ τοῦ πράγματος τούτου, καὶ ἐπάταξεν τὸν Ἰσραὴλ. <sup>8</sup> Καὶ εἶπε Δαυίδ πρὸς τὸν Θεόν, ἡμάρτηκα σφόδρα, ὅτι ἐποίησα τὸ πρᾶγμα τοῦτο, καὶ νῦν περίελε δὴ τὴν κακίαν παιδός σου, ὅτι ἐματαιώθην σφόδρα.

<sup>9</sup> Καὶ ἐλάλησε Κύριος πρὸς Γὰδ τὸν ὄρωντα, <sup>10</sup> Πορεύου καὶ λάλησον πρὸς Δαυίδ, λέγων, Οὕτως λέγει Κύριος, τρία αἴρω ἐγὼ ἐπὶ σέ, ἔκλεξαι σεαυτῷ ἐν ἑξ αὐτῶν, καὶ ποιήσω σοι. <sup>11</sup> καὶ ἦλθεν Γὰδ πρὸς Δαυίδ, καὶ εἶπεν αὐτῷ, Οὕτως λέγει Κύριος, Ἐκλεξαι σεαυτῷ <sup>12</sup> ἢ τρία ἔτη λιμοῦ, ἢ τρεῖς μῆνας φεύγειν

σε ἐκ προσώπου ἐχθρῶν σου, καὶ μάχαιρα ἐξ ἐχθρῶν σου τοῦ ἐξολοθρεῦσαι, ἢ τρεῖς ἡμέρας ῥομφαίαν Κυρίου καὶ θάνατον ἐν τῇ γῆ, καὶ ἄγγελος Κυρίου ἐξολοθρεύων ἐν πάσῃ κληρονομίᾳ Ἰσραὴλ· καὶ νῦν ἴδε τί ἀποκριθῶ τῷ ἀποστείλαντι λόγον.

<sup>13</sup> Καὶ εἶπεν Δαυεὶδ πρὸς Γάδ Στενά μοι καὶ τὰ τρία σφόδρα· ἐμπεσοῦμαι δὴ εἰς χεῖρας Κυρίου, ὅτι πολλοὶ οἱ οἰκτερμοὶ αὐτοῦ σφόδρα, καὶ εἰς χεῖρας ἀνθρώπων οὐ μὴ ἐμπέσω.

<sup>14</sup> Καὶ ἔδωκεν Κύριος θάνατον ἐν Ἰσραὴλ, καὶ ἔπεσον ἐξ Ἰσραὴλ ἐβδομήκοντα χιλιάδες ἀνδρῶν. <sup>15</sup> καὶ ἀπέστειλεν Θεὸς ἄγγελο εἰς Ἱερουσαλὴμ τοῦ ἐξολοθρεῦσαι αὐτήν. καὶ ὡς ἐξολόθρευεν, εἶδε Κύριος, καὶ μετεμελήθη ἐπὶ τῇ κακίᾳ. καὶ εἶπε τῷ ἀγγέλῳ τῷ ἐξολοθρεύοντι, Ἰκανούσθω σοι, ἄνες τὴν χεῖρά σου· καὶ ὁ ἄγγελος Κυρίου ἐστῶς ἐν τῷ ἄλλῳ Ὀρνὰ τοῦ Ἰεβουσαίου. <sup>16</sup> Καὶ ἐπῆρε Δαυὶδ τοὺς ὀφθαλμοὺς αὐτοῦ, καὶ εἶδε τὸν ἄγγελον Κυρίου ἐστῶτα ἀναμέσον τῆς γῆς καὶ τοῦ οὐρανοῦ, καὶ ἡ ῥομφαία αὐτοῦ ἐσπασμένη ἐν τῇ χειρὶ αὐτοῦ ἐκτεταμένη ἐπὶ Ἱερουσαλὴμ, καὶ ἔπεσε Δαυὶδ καὶ οἱ πρεσβύτεροι περιβεβλημένοι ἐν σάκκοις ἐπὶ πρόσωπον αὐτῶν. <sup>17</sup> Καὶ εἶπεν Δαυὶδ πρὸς τὸν Θεόν, Οὐκ ἐγὼ εἶπα τοῦ ἀριθμῆσαι τῷ λαῷ; καὶ ἐγὼ εἶμι ὁ ἁμαρτῶν, κακοποιῶν ἐκακοποίησα, καὶ ταῦτα τὰ πρόβατα τί ἐποίησαν; Κύριε ὁ Θεός, γενηθήτω ἡ χεὶρ σου

ἐν ἐμοὶ καὶ ἐν τῷ οἴκῳ τοῦ πατρός μου, καὶ μὴ ἐν τῷ λαῷ σου εἰς ἀπώλειαν, Κύριε.

<sup>18</sup> Καὶ ἄγγελος Κυρίου εἶπε τῷ Γὰδ τοῦ εἰπεῖν πρὸς Δαυὶδ ἵνα ἀναβῆ τοῦ στήσαι θυσιαστήριον κυρίῳ ἐν ἄλλῳ Ὀρνὰ τοῦ Ἰεβουσαίου. <sup>19</sup> Καὶ ἀνέβη Δαυὶδ κατὰ τὸν λόγον Γὰδ, ὃν ἐλάλησεν ἐν ὀνόματι Κυρίου. <sup>20</sup> Καὶ ἐπέστρεψεν Ὀρνὰ, καὶ εἶδε τὸν βασιλέα καὶ τέσσαρας υἱοὺς αὐτοῦ μετ' αὐτοῦ μεθ' ἀχαβίν· καὶ Ὀρνὰ ἦν ἀλοῶν πυρούς. <sup>21</sup> Καὶ ἦλθεν Δαυὶδ πρὸς Ὀρνᾶν, καὶ Ὀρνὰ ἐξῆλθεν ἐκ τῆς ἄλλω καὶ προσεκύνησεν τῷ Δαυὶδ τῷ προσώπῳ ἐπὶ τὴν γῆν. <sup>22</sup> Καὶ εἶπε Δαυὶδ πρὸς Ὀρνὰ, δός μοι τὸν τόπον σου τῆς ἄλλω, καὶ οἰκοδομήσω ἐπ' αὐτῷ θυσιαστήριον τῷ κυρίῳ· ἐν ἀργυρίῳ ἀξίῳ δός μοι αὐτόν, καὶ παύσεται ἡ πληγὴ ἐκ τοῦ λαοῦ. <sup>23</sup> Καὶ εἶπεν Ὀρνὰ πρὸς Δαυίδ, Λάβε σεαυτῷ, καὶ ποιησάτω ὁ κύριός μου ὁ βασιλεὺς τὸ ἀγαθὸν ἐναντίον εαυτοῦ· ἴδε δέδωκα τοὺς μόσχους εἰς ὀλοκαύτωσιν, καὶ τὸ ἄροτρον εἰς ξύλα, καὶ τὸν σῖτον εἰς θυαίαν, τὰ πάντα δέδωκα. <sup>24</sup> Καὶ εἶπεν ὁ βασιλεὺς Δαυὶδ τῷ Ὀρνὰ, Οὐχὶ, ὅτι ἀγοράζων ἀγοράσω ἐν ἀργυρίῳ ἀξίῳ, ὅτι οὐ μὴ λάβω ἅ ἐστὶ σοι Κυρίῳ, τοῦ ἀνενέγκαι ὀλοκαύτωσιν δωρεὰν Κυρίῳ. <sup>25</sup> καὶ ἔδωκεν Δαυὶδ τῷ Ὀρνὰ ἐν τῷ τόπῳ αὐτοῦ σίκλους χρυσοῦ ὀκτῆς ἑξακοσίους. <sup>26</sup> Καὶ ὠκοδόμησεν ἐκεῖ Δαυὶδ θυσιαστήριον Κυρίῳ, καὶ ἀνήνεγκεν ὀλοκαυτώματα καὶ σωτηρίου·

καὶ ἐβόησε πρὸς Κύριον, καὶ ἐπήκουσεν αὐτῷ ἐν πυρὶ ἐκ τοῦ οὐρανοῦ ἐπὶ τὸ θυσιαστήριον τῆς ὀλοκαυτώσεως καὶ κατανάλωσεν τὴν ὀλοκαύτωςιν. <sup>27</sup> Καὶ εἶπε Κύριος πρὸς τὸν ἄγγελον· καὶ κατέθηκε τὴν ῥομφαίαν εἰς τὸν κολεὸν αὐτῆς.

<sup>28</sup> Ἐν τῷ καιρῷ ἐκείνῳ ἐν τῷ ἰδεῖν τὸν Δαυὶδ ὅτι ἐπήκουσεν αὐτῷ Κύριος ἐν ἄλῳ Ὀρνὰ τοῦ Ἰεβουσαίου, καὶ ἐθυσίασεν ἐκεῖ. <sup>29</sup> Καὶ σκηνὴ Κυρίου ἦν ἐποίησε Μωυσῆς ἐν τῇ ἐρήμῳ, καὶ θυσιαστήριον τῶν ὀλοκαυτωμάτων ἐν τῷ καιρῷ ἐκείνῳ ἐν Βαμὰ ἐν Γαβαών. <sup>30</sup> Καὶ οὐκ ἐδύνατο Δαυὶδ τοῦ πορευθῆναι ἔμπροσθεν αὐτοῦ τοῦ ζητῆσαι τὸν Θεόν, ὅτι οὐ κατέσπευσεν ἀπὸ προσώπου τῆς ῥομφαίας ἀγγέλου Κυρίου.

## 22

<sup>1</sup> Καὶ εἶπε Δαυὶδ, Οὗτός ἐστιν ὁ οἶκος Κυρίου τοῦ Θεοῦ, καὶ τοῦτο τὸ θυσιαστήριον εἰς ὀλοκαύτωςιν τῷ Ἰσραήλ.

<sup>2</sup> Καὶ εἶπε Δαυὶδ συναγαγεῖν πάντας τοὺς προσηλύτους τοὺς ἐν γῆ Ἰσραήλ, καὶ κατέστησε λατόμους λατομῆσαι λίθους ξυστοὺς τοῦ οἰκοδομῆσαι οἶκον τῷ Θεῷ. <sup>3</sup> Καὶ σίδηρον πολὺν εἰς τοὺς ἥλους τῶν θυρωμάτων καὶ τῶν πυλῶν, καὶ τοὺς στροφεῖς ἠτοίμασε Δαυὶδ καὶ χαλκὸν εἰς πλῆθος, οὐκ ἦν σταθμός. <sup>4</sup> Καὶ ξύλα κέδρινα, οὐκ ἦν ἀριθμός· ὅτι ἐφέροσαν οἱ Σιδώνιοι καὶ οἱ Τύριοι ξύλα κέδρινα εἰς πλῆθος τῷ Δαυίδ. <sup>5</sup> Καὶ εἶπε Δαυίδ,

Σαλωμών ὁ υἱός μου παιδάριον ἀπαλόν, καὶ ὁ οἶκος τοῦ οἰκοδομῆσαι τῷ Κυρίῳ εἰς μεγαλωσύνην ἄνω, εἰς ὄνομα καὶ εἰς δόξαν εἰς πᾶσαν τὴν γῆν· ἐτοιμάσω αὐτῷ· καὶ ἠτοίμασε Δαυεὶδ εἰς πλῆθος ἔμπροσθεν τῆς τελευτῆς αὐτοῦ.

<sup>6</sup> Καὶ ἐκάλεσε Σαλωμών τὸν υἱὸν αὐτοῦ, καὶ ἐνετείλατο αὐτῷ τοῦ οἰκοδομῆσαι τὸν οἶκον τῷ Κυρίῳ Θεῷ Ἰσραήλ. <sup>7</sup> Καὶ εἶπε Δαυὶδ Σαλωμών, τέκνον, ἐμοὶ ἐγένετο ἐπὶ ψυχῇ τοῦ οἰκοδομῆσαι οἶκον τῷ ὀνόματι Κυρίου Θεοῦ. <sup>8</sup> Καὶ ἐγένετό μοι λόγος Κυρίου, λέγων, αἷμα εἰς πλῆθος ἐξέχεας, καὶ πολέμους μεγάλους ἐποίησας· οὐκ οἰκοδομήσεις οἶκον τῷ ὀνόματί μου, ὅτι αἵματα πολλὰ ἐξέχεας ἐπὶ τὴν γῆν ἐναντίον ἐμοῦ. <sup>9</sup> Ἴδου υἱὸς τίκτεται σοι, οὗτος ἔσται ἀνὴρ ἀναπαύσεως, καὶ ἀναπαύσω αὐτὸν ἀπὸ πάντων τῶν ἐχθρῶν αὐτοῦ κυκλόθεν, ὅτι Σαλωμών ὄνομα αὐτῷ, καὶ εἰρήνην καὶ ἡσυχίαν δώσω ἐπὶ Ἰσραὴλ ἐν ταῖς ἡμέραις αὐτοῦ. <sup>10</sup> Οὗτος οἰκοδομήσει οἶκον τῷ ὀνόματί μου, καὶ οὗτος ἔσται μοι εἰς υἱὸν, κἀγὼ αὐτῷ εἰς πατέρα, καὶ ἀνορθώσω θρόνον βασιλείας αὐτοῦ ἐν Ἰσραὴλ ἕως αἰῶνος. <sup>11</sup> Καὶ νῦν, υἱέμου, ἔσται μετὰ σοῦ Κύριος, καὶ εὐδοώσει, καὶ οἰκοδομήσεις οἶκον τῷ Κυρίῳ Θεῷ σου. ὡς ἐλάλησε περὶ σοῦ. <sup>12</sup> Ἄλλ' ἢ δῶη σοι σοφίαν καὶ σύνεσιν Κύριος καὶ κατισχύσαι σε ἐπὶ Ἰσραὴλ, καὶ τοῦ φυλάσσεσθαι καὶ τοῦ ποιεῖν τὸν νόμον Κυρίου

τοῦ Θεοῦ σου. <sup>13</sup> Τότε εὐδοώσει ἐὰν φυλάξης τοῦ ποιεῖν τὰ προστάγματα καὶ τὰ κρίματα ἃ ἐνετείλατο Κύριος τῷ Μωυσῆ ἐπὶ Ἰσραήλ· ἀνδρίζου καὶ ἴσχυε, μὴ φοβοῦ μηδὲ πτοηθῆς.

<sup>14</sup> Καὶ ἰδοὺ ἐγὼ κατὰ τὴν πτωχείαν μου ἠτοίμασα εἰς οἶκον Κυρίου χρυσοῦ ταλάντων ἑκατὸν χιλιάδας, καὶ ἀργυρίου ταλάντων χιλίας χιλιάδας, καὶ χαλκὸν καὶ σίδηρον οὗ οὐκ ἔστι σταθμὸς, ὅτι εἰς πλῆθος ἐστὶ καὶ ξύλα καὶ λίθους ἠτοίμασα, καὶ πρὸς ταῦτα πρόσθεσ. <sup>15</sup> Καὶ μετὰ σοῦ πρόσθεσ εἰς πλῆθος ποιούντων ἔργα, τεχνῖται καὶ οἰκοδόμοι λίθων, καὶ τέκτονες ξύλων, καὶ πᾶς σοφὸς ἐν παντὶ ἔργῳ, <sup>16</sup> ἐν παντὶ ἔργῳ, ἐν χρυσίῳ καὶ ἀργυρίῳ, χαλκῷ καὶ ἐν σιδήρῳ, οὐκ ἔστιν ἀριθμὸς· ἀνάστηθι καὶ ποίει, καὶ Κύριος μετὰ σοῦ.

<sup>17</sup> Καὶ ἐνετείλατο Δαυὶδ τοῖς πᾶσιν ἄρχουσιν Ἰσραήλ ἀντιλαβέσθαι τῷ Σαλωμῶν υἱῷ αὐτοῦ. <sup>18</sup> Οὐχὶ Κύριος μεθ' ὑμῶν; καὶ ἀνέπαυσεν ὑμᾶς κυκλόθεν, ὅτι ἔδωκεν ἐν ὑμῶν τοὺς κατοικοῦντας τὴν γῆν, καὶ ὑπετάγη ἡ γῆ ἐναντίον Κυρίου καὶ ἐναντίον λαοῦ αὐτοῦ. <sup>19</sup> Νῦν δότε καρδίας ὑμῶν καὶ ψυχὰς ὑμῶν τοῦ ζητῆσαι τῷ κυρίῳ θεῷ ὑμῶν, καὶ ἐγέρθητε καὶ οἰκοδομήσατε ἅγιασμα τῷ Θεῷ ὑμῶν, τοῦ εἰσενέγκαι τὴν κιβωτὸν διαθήκης Κυρίου, καὶ σκευὴ τὰ ἅγια τοῦ Θεοῦ εἰς οἶκον τὸν οἰκοδομούμενον τῷ ὀνόματι Κυρίου.

## 23

<sup>1</sup> Καὶ Δαυὶδ πρεσβύτης καὶ πλήρης ἡμερῶν, καὶ ἐβασίλευσε Σαλωμῶν τὸν υἱὸν αὐτοῦ ἀνθ' αὐτοῦ ἐπὶ Ἰσραήλ. <sup>2</sup> καὶ συνήγαγε τοὺς πάντας ἄρχοντας Ἰσραήλ καὶ τοὺς ἱερεῖς καὶ τοὺς Λευεΐτας. <sup>3</sup> Καὶ ἠρίθμησαν οἱ Λευΐται ἀπὸ τριακονταετοῦς καὶ ἐπάνω, καὶ ἐγένετο ὁ ἀριθμὸς αὐτῶν κατὰ κεφαλὴν αὐτῶν εἰς ἄνδρας τριάκοντα καὶ ὀκτὼ χιλιάδας. <sup>4</sup> Ἀπὸ τῶν ἐργοδιωκτῶν ἐπὶ τὰ ἔργα οἴκου Κυρίου εἴκοσι τέσσαρες χιλιάδες, καὶ γραμματεῖς καὶ κριταὶ ἑξακισχίλιοι, <sup>5</sup> καὶ τέσσαρες χιλιάδες πυλωροὶ καὶ τώσσαρες χιλιάδες αἰνοῦντες τῷ κυρίῳ ἐν ὄργανοις οἷς ἐποίησε τοῦ αἰνεῖν τῷ κυρίῳ.

<sup>6</sup> καὶ διεΐλεν αὐτοὺς Δαυὶδ ἐφημερίας τοῖς υἱοῖς Λευΐ, τῷ Γεδσών, Καάθ, καὶ Μαραρί· <sup>7</sup> καὶ τῷ Γεδσών, Ἐδάν, καὶ Σεμεΐ. <sup>8</sup> γιοὶ τῷ Ἐδάν, ἄρχων Ἰεϊήλ, καὶ Ζηθὸμ, καὶ Ἰωήλ, καὶ τρεῖς. <sup>9</sup> γιοὶ Σεμεΐ, Σαλωμιθ, Ἰεϊήλ, καὶ Δάν, τρεῖς· οὗτοι ἄρχοντες πατριῶν τῶν Ἐδάν· <sup>10</sup> καὶ τοῖς υἱοῖς Σεμεΐ· Ἰέθ, καὶ Ζιζὰ, καὶ Ἰῶας, καὶ Βεριά· οὗτοι υἱοὶ Σεμεΐ, τέσσαρες. <sup>11</sup> καὶ ἦν Ἰέθ ὁ ἄρχων· καὶ Ζιζὰ ὁ δεύτερος· καὶ Ἰῶας καὶ Βεριά οὐκ ἐπλήθυναν υἱοὺς, καὶ ἐγένετο εἰς οἶκον πατριᾶς εἰς ἐπίσκεψιν μίαν.

<sup>12</sup> γιοὶ Καάθ, Ἀμβράμ, Ἰσαάρ, Χεβρών, Ὁζιήλ, τέσσαρες. <sup>13</sup> γιοὶ Ἀμβράμ, Ἀαρών καὶ Μωυσῆς· καὶ διεστάλη Ἀαρών τοῦ ἁγιασθῆναι ἅγια ἀγίων, αὐτὸς καὶ οἱ υἱοὶ αὐτοῦ ἕως αἰῶνος, τοῦ θυμιᾶν ἐναντίον τοῦ κυρίου, λειτουργεῖν



καὶ ἐπεύχεσθαι ἐπὶ τῷ ὀνόματι αὐτοῦ ἕως αἰῶνος. <sup>14</sup> Καὶ Μωυσῆς ἄνθρωπος τοῦ Θεοῦ, υἱοὶ αὐτοῦ ἐκλήθησαν εἰς φυλὴν τοῦ Λευεὶ. <sup>15</sup> γιοὶ Μωυσῆ, Γηρσαμ, καὶ Ἐλιέζερ. <sup>16</sup> γιοὶ Γηρσαμ, Σουβαήλ ὁ ἄρχων. <sup>17</sup> Καὶ ἦσαν υἱοὶ τῷ Ἐλιέζερ, Ῥαβιὰ ὁ ἄρχων· καὶ οὐκ ἦσαν τῷ Ἐλιέζερ υἱοὶ ἕτεροι· καὶ υἱοὶ Ῥαβιὰ ηὔξηθησαν εἰς ὕψος. <sup>18</sup> γιοὶ Ἰσαάρ, Σαλωμῶθ ὁ ἄρχων. <sup>19</sup> γιοὶ Χεβρών, Ἰεριὰ ὁ ἄρχων, Ἀμαριὰ ὁ δεῦτερος, Ἰεζιήλ ὁ τρίτος, Ἰκεμίας ὁ τέταρτος. <sup>20</sup> γιοὶ Ὀζιήλ, Μιχὰ ὁ ἄρχων, καὶ Ἰσιὰ ὁ δεῦτερος.

<sup>21</sup> γιοὶ Μεραρί, Μοολὶ καὶ Ὁ Μουσί· υἱοὶ Μοολὶ, Ἐλεάζαρ, καὶ Κεῖς. καὶ Κίς. <sup>22</sup> Καὶ ἀπέθανεν Ἐλεάζαρ· καὶ οὐκ ἦσαν αὐτῷ υἱοὶ, ἀλλ' ἡ θυγατέρες· καὶ ἔλαβον αὐτὰς υἱοὶ Κίς ἀδελφοὶ αὐτῶν. <sup>23</sup> Υἱοὶ Μουσί, Μοολὶ, καὶ Ἐδέρ, καὶ Ἰαριμῶθ, τρεῖς.

<sup>24</sup> Οὗτοι υἱοὶ Λευὶ κατ' οἴκους πατριῶν αὐτῶν, ἄρχοντες τῶν πατριῶν αὐτῶν κατὰ τὴν ἐπίσκεψιν αὐτῶν, κατὰ τὸν ἀριθμὸν ὀνομάτων αὐτῶν, κατὰ κεφαλὴν αὐτῶν, ποιῶντες τὰ ἔργα λειτουργείας οἴκου Κυρίου ἀπὸ εἰκοσαετοῦς καὶ ἐπάνω. <sup>25</sup> Ὅτι εἶπε Δαυὶδ, κατέπαυσε Κύριος ὁ Θεὸς Ἰσραὴλ τῷ λαῷ αὐτοῦ, καὶ κατεσκήνωσεν ἐν Ἱερουσαλήμ ἕως αἰῶνος. <sup>26</sup> Καὶ οἱ Λευῖται οὐκ ἦσαν αἴροντες τὴν σκηνὴν καὶ τὰ πάντα σκευὴ αὐτῆς εἰς τὴν λειτουργίαν αὐτῆς· <sup>27</sup> Ὅτι ἐν τοῖς λόγοις Δαυὶδ τοῖς ἐσχάτοις ἐστὶν ὁ ἀριθμὸς υἱῶν Λευὶ ἀπὸ εἰκοσαετοῦς καὶ

ἐπάνω· <sup>28</sup> Ὅτι ἔστησεν αὐτοὺς ἐπὶ χειρὶ Ἀαρῶν, τοῦ λειτουργεῖν ἐν οἴκῳ Κυρίου ἐπὶ τὰς ἀύλας, καὶ ἐπὶ τὰ παστοφόρια, καὶ ἐπὶ τὸν καθαρισμὸν τῶν πάντων ἁγίων, καὶ ἐπὶ τὰ ἔργα λειτουργείας οἴκου τοῦ Θεοῦ, <sup>29</sup> καὶ εἰς τοὺς ἄρτους τῆς προθέσεως, καὶ εἰς τὴν σεμίδαλιν τῆς θυσίας, καὶ εἰς τὰ λάγανα τὰ ἄζυμα, καὶ εἰς τήγανον, καὶ εἰς τὴν πεφυραμένην, καὶ εἰς πᾶν μέτρον, <sup>30</sup> καὶ τοῦ στῆναι πρῶτῃ τοῦ αἰνεῖν καὶ ἔξομολογεῖσθαι τῷ Κυρίῳ, καὶ οὕτω τοεσπέρας· <sup>31</sup> Καὶ ἐπὶ πάντων τῶν ἀναφερομένων ὀλοκαυτωμάτων τῷ Κυρίῳ ἐν τοῖς σαββάτοις καὶ ἐν ταῖς νεομηνίαις καὶ ἐν ταῖς ἑορταῖς, κατὰ ἀριθμὸν, κατὰ τὴν κρίσιν ἐπ' αὐτοῖς διαπαντὸς τῷ Κυρίῳ. <sup>32</sup> Καὶ φυλάξουσι τὰς φυλακὰς σκηνῆς τοῦ μαρτυρίου, καὶ τὴν φυλακὴν τοῦ ἁγίου, καὶ τὰς φυλακὰς υἰῶν Ἀαρῶν ἀδελφῶν αὐτῶν, τοῦ λειτουργεῖν ἐν οἴκῳ Κυρίου.

## 24

<sup>1</sup> Καὶ τοὺς υἱοὺς Ἀαρῶν διαιρέσει Ναδὰβ, καὶ Ἀβιούδ, καὶ Ἐλεάζαρ, καὶ Ἰθάμαρ. <sup>2</sup> Καὶ ἀπέθανε Ναδὰβ καὶ Ἀβιούδ ἐναντίον τοῦ πατρὸς αὐτῶν, καὶ υἱοὶ οὐκ ἦσαν αὐτοῖς· καὶ ἱεράτευσεν Ἐλεάζαρ καὶ Ἰθάμαρ υἱοὶ Ἀαρῶν· <sup>3</sup> Καὶ διεῖλεν αὐτοὺς Δαυὶδ, καὶ Σαδὼκ ἐκ τῶν υἰῶν Ἐλεάζαρ, καὶ Ἀχιμέλεχ ἐκ τῶν υἰῶν Ἰθάμαρ, κατὰ τὴν ἐπίσκεψιν αὐτῶν, κατὰ τὴν λειτουργίαν αὐτῶν, κατ' οἴκους πατριῶν αὐτῶν.

4 Καὶ εὐρέθησαν οἱ υἱοὶ Ἐλεάζαρ πλείους εἰς ἄρχοντας τῶν δυνατῶν παρὰ τοὺς υἱοὺς Ἰθάμαρ· καὶ διεῖλεν αὐτοὺς, τοῖς υἱοῖς Ἐλεάζαρ ἄρχοντας εἰς οἴκους πατριῶν ἑκκαίδεκα, τοῖς υἱοῖς Ἰθάμαρ κατ' οἴκους πατριῶν ὀκτώ. <sup>5</sup> Καὶ διεῖλεν αὐτοὺς κατὰ κληρούς τούτους πρὸς τούτους, ὅτι ἦσαν ἄρχοντες τῶν ἀγίων, καὶ ἄρχοντες Κυρίου ἐν τοῖς υἱοῖς Ἐλεάζαρ καὶ ἐν τοῖς υἱοῖς Ἰθάμαρ.

6 Καὶ ἔγραψεν αὐτοὺς Σαμαΐας υἱὸς Ναθαναὴλ ὁ γραμματεὺς ἐκ τοῦ Λευὶ κατέναντι τοῦ βασιλέως καὶ τῶν ἀρχόντων, καὶ Σαδὼκ ὁ ἱερεὺς, καὶ Ἀχιμέλεχ υἱὸς Ἀβιάθαρ, καὶ ἄρχοντες τῶν πατριῶν τῶν ἱερέων καὶ τῶν Λευιτῶν οἴκου πατριᾶς, εἰς εἷς τῷ Ἐλεάζαρ, καὶ εἷς εἷς τῷ Ἰθάμαρ.

7 Καὶ ἐξῆλθεν ὁ κληρὸς ὁ πρῶτος τῷ Ἰωαρὶμ, τῷ Ἰεδία ὁ δεύτερος, <sup>8</sup> τῷ Χαριβ ὁ τρίτος, τῷ Σεωρὶμ ὁ τέταρτος, <sup>9</sup> τῷ Μελχία ὁ πέμπτος, τῷ Μεϊαμὶν ὁ ἕκτος, <sup>10</sup> τῷ Κὼς ὁ ἕβδομος, τῷ Ἀβία ὁ ὄγδοος, <sup>11</sup> τῷ Ἰησοῦ ὁ ἕννατος, τῷ Σεχενία ὁ δέκατος, <sup>12</sup> τῷ Ἐλιαβὶ ὁ ἐνδέκατος, τῷ Ἰακὶμ ὁ δωδέκατος, <sup>13</sup> τῷ Ὀμφᾶ ὁ τρισκαιδέκατος, τῷ Ἰεσβαὰλ ὁ τεσσαρεσκαιδέκατος, τῷ Βελγὰ ὁ πεντεκαιδέκατος, <sup>14</sup> τῷ Ἐμμῆρ ὁ ἑκκαιδέκατος, τῷ Χηζὶν ὁ ἑπτακαιδέκατος, <sup>15</sup> τῷ Ἀφροσὴ ὁ ὀκτωκαιδέκατος, τῷ Φεταΐα ὁ ἕννεακαιδέκατος, <sup>16</sup> τῷ Ἐζεκὴλ ὁ εἰκοστὸς, τῷ Ἀχὶμ ὁ εἷς καὶ εἰκοστὸς, <sup>17</sup> τῷ Γαμουλ ὁ δεύτερος καὶ εἰκοστὸς, τῷ Ἀδαλλαὶ ὁ τρίτος

καὶ εἰκοστός, <sup>18</sup> τῷ Μαασαὶ ὁ τέταρτος καὶ εἰκοστός.

<sup>19</sup> Αὕτη ἡ ἐπίσκεψις αὐτῶν κατὰ τὴν λειτουργίαν αὐτῶν τοῦ εἰσπορεύεσθαι εἰς οἶκον Κυρίου κατὰ τὴν κρίσιν αὐτῶν διὰ χειρὸς Ἀαρὼν πατρὸς αὐτῶν, ὡς ἐνετείλατο Κύριος ὁ Θεὸς Ἰσραήλ.

<sup>20</sup> Καὶ τοῖς υἱοῖς Λευὶ τοῖς καταλοίποις, τοῖς υἱοῖς Ἀμβράμ, Σωβαήλ· τοῖς υἱοῖς Σωβαήλ Ἰεδία. <sup>21</sup> Τῷ Ῥααβία ὁ ἄρχων. <sup>22</sup> Καὶ τῷ Ἰσααρι, Σαλωμῶθ· τοῖς υἱοῖς Σαλωμῶθ, Ἰάθ. <sup>23</sup> υἱοὶ Ἐκδιοῦ, Ἀμαδία ὁ δεύτερος, Ἰαζιήλ ὁ τρίτος, Ἰεκμοᾶμ ὁ τέταρτος. <sup>24</sup> Τοῖς υἱοῖς Ὀζιήλ, Μιχά· υἱοὶ Μιχά, Σαμήρ. <sup>25</sup> Ἀδελφὸς Μιχά, Ἰσία· υἱὸς Ἰσία, Ζαχαρία. <sup>26</sup> Υἱοὶ Μεραρι, Μοολὶ καὶ ὁ Μουσί. <sup>27</sup> υἱοὶ Ὀζία τοῦ Μεραρι τῷ Ὀζία· υἱοὶ αὐτοῦ Ἰσοᾶμ, καὶ Σακχοῦρ, καὶ Ἀβαί. <sup>28</sup> Τῷ Μοολὶ Ἐλεάζαρ, καὶ Ἰθάμαρ· καὶ ἀπέθανεν Ἐλεάζαρ καὶ οὐκ ἦσαν αὐτῷ υἱοί. <sup>29</sup> Τῷ Κίς, υἱοὶ τοῦ Κίς Ἰεραμεήλ. <sup>30</sup> Καὶ υἱοὶ τοῦ Μουσί, Μοολὶ, καὶ Ἐδερ, καὶ Ἰεριμῶθ· οὗτοι υἱοὶ τῶν Λευιτῶν κατ' οἴκους πατριῶν αὐτῶν. <sup>31</sup> Καὶ ἔλαβον καὶ αὐτοὶ κλήρους καθὼς οἱ ἀδελφοὶ αὐτῶν υἱοὶ Ἀαρὼν ἐναντίον τοῦ βασιλέως, καὶ Σαδὼκ, καὶ Ἀχιμέλεχ, καὶ οἱ ἄρχοντες τῶν πατριῶν τῶν ἱερέων καὶ τῶν Λευειτῶν πατριάρχαι Ἀραὰβ, καθὼς οἱ ἀδελφοὶ αὐτοῦ οἱ νεώτεροι.

## 25

<sup>1</sup> Καὶ ἔστησε Δαυεὶδ ὁ βασιλεὺς καὶ οἱ

ἄρχοντες τῆς δυνάμεως εἰς τὰ ἔργα τοὺς υἱοὺς Ἀσάφ, καὶ Αἰμάν, καὶ Ἴδιθουν, τοὺς ἀποφεγγομένους ἐν κινύραις, καὶ ἐν νάβλαις, καὶ ἐν κυμβάλοις· καὶ ἐγένετο ὁ ἀριθμὸς αὐτῶν κατὰ κεφαλὴν αὐτῶν ἐργαζομένων ἐν τοῖς ἔργοις αὐτῶν.

<sup>2</sup> Υἱοὶ Ἀσάφ, Σακχοὺρ, Ἴωσήφ, καὶ Ναθαυίας, καὶ Ἐραήλ· υἱοὶ Ἀσάφ ἐχόμενοι τοῦ βασιλέως.

<sup>3</sup> Τῶ Ἴδιθουν, υἱοὶ Ἴδιθουν, Τοδολίας, καὶ Σουρι, καὶ Ἰσέας, καὶ Ἀσαβίας, καὶ Ματθαθίας, ἕξ μετὰ τὸν πατέρα αὐτῶν Ἴδιθουν, ἐν κινύρα ἀνακρουόμενοι ἐξομολόγησιν καὶ αἴνεσιν τῷ κυρίῳ.

<sup>4</sup> Τῶ Αἰμάν, υἱοὶ Αἰμάν, Βουκίας, καὶ Ματθανίας, καὶ Ὀζιήλ, καὶ Σουβαήλ, καὶ Ἰεριμῶθ, καὶ Ἀνανίας, καὶ Ἄναν, καὶ Ἐλιαθὰ, καὶ Γοδολλαθὶ, καὶ Ῥωμεθιέζερ, καὶ Ἰεσβασακὰ, καὶ Μαλλιθὶ, καὶ Ὠθηρὶ, καὶ Μεαζῶθ. <sup>5</sup> Πάντες οὗτοι υἱοὶ τῷ Αἰμάν τῷ ἀνακρουομένῳ τῷ βασιλεῖ ἐν λόγοις Θεοῦ, ὑψῶσαι κέρας· καὶ ἔδωκεν ὁ Θεὸς τῷ Αἰμάν υἱοὺς τεσσαρεσκαίδεκα, καὶ θυγατέρας τρεῖς. <sup>6</sup> Πάντες οὗτοι μετὰ τοῦ πατρὸς αὐτῶν ὑμνωδοῦντες ἐν οἴκῳ Θεοῦ, ἐν κυμβάλοις, καὶ ἐν νάβλαις, καὶ ἐν κινύραις εἰς τὴν δουλείαν οἴκου τοῦ Θεοῦ, ἐχόμενα τοῦ βασιλέως, καὶ Ἀσάφ, καὶ Ἴδιθουν, καὶ Αἰμάν.

<sup>7</sup> Καὶ ἐγένετο ὁ ἀριθμὸς αὐτῶν μετὰ τοὺς ἀδελφοὺς αὐτῶν δεδιδαγμένοι ἄδειν Κυρίῳ πᾶς συνιῶν, διακόσιοι ὀγδοήκοντα καὶ ὀκτώ.

8 Καὶ ἔβαλον καὶ αὐτοὶ κλήρους ἐφημεριῶν κατὰ τὸν μικρὸν καὶ κατὰ τὸν μέγαν τελείων καὶ μανθανόντων. 9 Καὶ ἐξῆλθεν ὁ κλῆρος ὁ πρῶτος υἱῶν αὐτοῦ καὶ ἀδελφῶν αὐτοῦ τῷ Ἀσάφ τοῦ Ἰωσήφ, Γοδολίας· ὁ δεῦτερος Ἠνεΐα, υἱοὶ αὐτοῦ καὶ ἀδελφοὶ αὐτοῦ δεκαδύο· 10 Ὁ τρίτος Ζακχοῦρ, υἱοὶ αὐτοῦ καὶ ἀδελφοὶ αὐτοῦ δεκαδύο· 11 Ὁ τέταρτος Ἰεσρὶ, υἱοὶ αὐτοῦ καὶ ἀδελφοὶ αὐτοῦ δεκαδύο· 12 Ὁ πέμπτος Νάθαν, υἱοὶ αὐτοῦ καὶ ἀδελφοὶ αὐτοῦ δεκαδύο· 13 Ὁ ἕκτος Βουκίας, υἱοὶ αὐτοῦ καὶ ἀδελφοὶ αὐτοῦ δεκαδύο· 14 Ὁ ἕβδομος Ἰσεριήλ, υἱοὶ αὐτοῦ καὶ ἀδελφοὶ αὐτοῦ δεκαδύο· 15 Ὁ ὄγδοος Ἰωσία, υἱοὶ αὐτοῦ καὶ ἀδελφοὶ αὐτοῦ δεκαδύο· 16 Ὁ ἕννατος Ματθανίας, υἱοὶ αὐτοῦ καὶ ἀδελφοὶ αὐτοῦ δεκαδύο· 17 Ὁ δέκατος Σεμεΐα, υἱοὶ αὐτοῦ καὶ ἀδελφοὶ αὐτοῦ δεκαδύο· 18 Ὁ ἐνδέκατος Ἀσριήλ, υἱοὶ αὐτοῦ καὶ ἀδελφοὶ αὐτοῦ δεκαδύο· 19 Ὁ δωδέκατος Ἀσαβία, υἱοὶ αὐτοῦ καὶ ἀδελφοὶ αὐτοῦ δεκαδύο· 20 Ὁ τρισκαιδέκατος Σουβαήλ, υἱοὶ αὐτοῦ καὶ ἀδελφοὶ αὐτοῦ δεκαδύο· 21 Ὁ τεσσαρεσκαιδέκατος Ματθαθίας, υἱοὶ αὐτοῦ καὶ ἀδελφοὶ αὐτοῦ δεκαδύο· 22 Ὁ πεντεκαιδέκατος Ἰεριμῶθ, υἱοὶ αὐτοῦ καὶ ἀδελφοὶ αὐτοῦ δεκαδύο· 23 Ὁ ἕκκαιδέκατος Ἀνανίας, υἱοὶ αὐτοῦ καὶ ἀδελφοὶ αὐτοῦ δεκαδύο· 24 Ὁ ἑπτακαιδέκατος Ἰεσβασακά, υἱοὶ αὐτοῦ καὶ ἀδελφοὶ αὐτοῦ δεκαδύο· 25 Ὁ ὀκτωκαιδέκατος Ἀνανίας, υἱοὶ αὐτοῦ καὶ ἀδελφοὶ αὐτοῦ δεκαδύο· 26 Ὁ ἕννεακαιδέκατος Μαλλιθὶ, υἱοὶ αὐτοῦ καὶ ἀδελφοὶ αὐτοῦ

δεκαδύο· <sup>27</sup> Ὁ εἰκοστὸς Ἐλιαθὰ, υἱοὶ αὐτοῦ καὶ ἀδελφοὶ αὐτοῦ δεκαδύο· <sup>28</sup> Ὁ εἰκοστὸς πρῶτος Ὡθηρὶ, υἱοὶ αὐτοῦ καὶ ἀδελφοὶ αὐτοῦ δεκαδύο· <sup>29</sup> Ὁ εἰκοστὸς δεύτερος Γοδολλαθὶ, υἱοὶ αὐτοῦ καὶ ἀδελφοὶ αὐτοῦ δεκαδύο· <sup>30</sup> Ὁ εἰκοστὸς τρίτος Μεαζῶθ, υἱοὶ αὐτοῦ καὶ ἀδελφοὶ αὐτοῦ δεκαδύο· <sup>31</sup> Ὁ εἰκοστὸς τέταρτος Ῥωμεθιέζερ, υἱοὶ αὐτοῦ καὶ ἀδελφοὶ αὐτοῦ δεκαδύο·

## 26

<sup>1</sup> Καὶ εἰς διαιρέσεις τῶν πυλῶν, υἱοὶ Κορεῖμ Μοσελλεμία ἐκ τῶν υἱῶν Ἀσάφ. <sup>2</sup> Καὶ τῷ Μοσελλαμία υἱὸς Ζαχαρίας ὁ πρωτότοκος, Ἰαδιῆλ ὁ δεύτερος, Ζαβαδία ὁ τρίτος, Ἰενουῆλ ὁ τέταρτος, <sup>3</sup> Ἰωλὰμ ὁ πέμπτος, Ἰωνάθαν ὁ ἕκτος, Ἐλιωναὶ ὁ ἕβδομος. Ἀβδεδομ ὁ ὄγδοος. <sup>4</sup> Καὶ τῷ Ἀβδεδομ υἱοὶ, Σαμαίας ὁ πρωτότοκος, Ἰωζαβὰθ ὁ δεύτερος, Ἰωὰθ ὁ τρίτος, Σαχάρ ὁ τέταρτος, Ναθαναῆλ ὁ πέμπτος, <sup>5</sup> Ἀμιῆλ ὁ ἕκτος, Ἰσάχαρ ὁ ἕβδομος, Φελαθὶ ὁ ὄγδοος, ὅτι εὐλόγησεν αὐτὸν ὁ Θεός. <sup>6</sup> Καὶ τῷ Σαμαία υἱῷ αὐτοῦ ἐτέχθησαν υἱοὶ τοῦ πρωτοτόκου Ῥωσαὶ εἰς τὸν οἶκον τὸν πατρικὸν αὐτοῦ, ὅτι δυνατοὶ ἦσαν. <sup>7</sup> Υἱοὶ Σαμαὶ, Ὅθνι καὶ Ῥαφαῆλ, καὶ Ὡβῆδ, καὶ Ἐλζαβὰθ, καὶ Ἀχιοῦδ, υἱοὶ δυνατοὶ, Ἐλιοῦ, καὶ Σαβαχία, καὶ Ἰσβακώμ. <sup>8</sup> Πάντες ἀπὸ τῶν υἱῶν Ἀβδεδομ, αὐτοὶ καὶ οἱ υἱοὶ αὐτῶν καὶ οἱ ἀδελφοὶ αὐτῶν ποιῶντες δυνατῶς ἐν τῇ ἐργασίᾳ, οἱ πάντες ἑξηκονταδύο τῷ Ἀβδεδομ.

9 Καὶ τῷ Μοσελλεμίᾳ υἱοὶ καὶ ἀδελφοὶ δεκακαριοκτῶ δυνατοί. 10 Καὶ τῷ Ὅσᾳ τῶν υἱῶν Μεραρὶ υἱοὶ φυλάσσουντες τὴν ἀρχὴν, ὅτι οὐκ ἦν πρωτότοκος· καὶ ἐποίησεν αὐτὸν ὁ πατὴρ αὐτοῦ ἄρχοντα τῆς διαιρέσεως τῆς δευτέρας. 11 Χελκίας ὁ δεύτερος, Ταβλαὶ ὁ τρίτος, Ζαχαρίας ὁ τέταρτος· πάντες οὗτοι υἱοὶ καὶ ἀδελφοὶ τῷ Ὅσᾳ τρισκαίδεκα.

12 Τούτοις αἱ διαιρέσεις τῶν πυλῶν τοῖς ἄρχουσι τῶν δυνατῶν ἐφημερίαι, καθὼς οἱ ἀδελφοὶ αὐτῶν λειτουργεῖν ἐν οἴκῳ Κυρίου. 13 Καὶ ἔβαλον κλήρους κατὰ τὸν μικρὸν καὶ κατὰ τὸν μέγαν κατ' οἴκου πατριῶν αὐτῶν εἰς πυλῶνα καὶ πυλῶνα. 14 Καὶ ἔπεσεν ὁ κλῆρος τῶν πρὸς ἀνατολὰς τῷ Σελεμίᾳ, καὶ Ζαχαρίᾳ· υἱοὶ Σωᾶζ τῷ Μελχία ἔβαλον κλήρους, καὶ ἐξῆλθεν ὁ κλῆρος Βορῥᾶ. 15 Τῷ Ἀβδεδὸμ Νότον κατέναντι οἴκου Ἑσεφίμ. 16 Εἰς δεύτερον τῷ Ὅσᾳ πρὸς δυσμαῖς μετὰ τὴν πύλην παστοφορίου τῆς ἀναβάσεως· φυλακὴ κατέναντι φυλακῆς. 17 Πρὸς ἀνατολὰς ἐξ τὴν ἡμέραν· Βορῥᾶ τῆς ἡμέρας τέσσαρες· Νότον τῆς ἡμέρας τέσσαρες· καὶ εἰς τὸν Ἑσεφίμ δύο 18 εἰς διαδεχομένους· καὶ τῷ Ὅσᾳ πρὸς δυσμαῖς μετὰ τὴν πύλην τοῦ παστοφορίου τρεῖς· φυλακὴ κατέναντι φυλακῆς τῆς ἀναβάσεως πρὸς ἀνατολὰς τῆς ἡμέρας ἕξ, καὶ τῷ Βορῥᾶ τέσσαρες, καὶ τῷ Νότῳ τέσσαρες, καὶ Ἑσεφίμ δύο εἰς διαδεχομένους, καὶ πρὸς δυσμαῖς τέσσαρες, καὶ εἰς τὸν τρίβον δύο



διαδεχομένους. <sup>19</sup> Αὗται αἱ διαιρέσεις τῶν πυλωρῶν τοῖς υἱοῖς τοῦ Κορέ, καὶ τοῖς υἱοῖς Μεραρί.

<sup>20</sup> Καὶ οἱ Λευῖται ἀδελφοὶ αὐτῶν ἐπὶ τῶν θησαυρῶν οἴκου Κυρίου, καὶ ἐπὶ τῶν θησαυρῶν τῶν καθηγιασμένων. <sup>21</sup> Υἱοὶ Λαδὰν οὗτοι, υἱοὶ τῷ Γηρσωνί· τῷ Λαδὰν ἄρχοντες πατριῶν, τῷ Λαδὰν, τῷ Γηρσωνί Ἰεϊήλ. <sup>22</sup> Υἱοὶ Ἰεϊήλ Ζεθὸμ καὶ Ἰωήλ, οἱ ἀδελφοὶ ἐπὶ τῶν θησαυρῶν οἴκου Κυρίου. <sup>23</sup> Τῷ Ἀμβράμ καὶ Ἰσσαὰρ, Χεβρών, καὶ Ὀζιήλ. <sup>24</sup> Καὶ Σουβαήλ ὁ τοῦ Γηρσὰμ τοῦ Μωυσῆ ἐπὶ τῶν θησαυρῶν. <sup>25</sup> Καὶ τῷ ἀδελφῷ αὐτοῦ Ἐλιέζερ Ῥαβίας υἱὸς, καὶ Ἰωσίας, καὶ Ἰωράμ, καὶ Ζεχρή, καὶ Σαλωμῶθ. <sup>26</sup> Αὐτὸς Σαλωμῶθ καὶ οἱ ἀδελφοὶ αὐτοῦ ἐπὶ πάντων τῶν θησαυρῶν τῶν ἁγίων, οὓς ἠγίασε Δαυίδ ὁ βασιλεὺς καὶ οἱ ἄρχοντες τῶν πατριῶν, χιλίαρχοι καὶ ἑκατόνταρχοι καὶ ἀρχηγοὶ τῆς δυνάμεως, <sup>27</sup> ἃ ἔλαβεν ἐκ πόλεων καὶ ἐκ τῶν λαφύρων, καὶ ἠγίασεν ἀπ' αὐτῶν τοῦ μὴ καθυστερῆσαι τὴν οἰκοδομὴν τοῦ οἴκου τοῦ Θεοῦ. <sup>28</sup> καὶ ἐπὶ πάντων τῶν ἁγίων τοῦ Θεοῦ Σαμουήλ τοῦ προφήτου, καὶ Σαοὺλ τοῦ Κίς, καὶ Ἀβεννήρ τοῦ Νῆρ, καὶ Ἰωάβ τοῦ Σαρούια, πᾶν ὃ ἠγίασαν διὰ χειρὸς Σαλωμῶθ καὶ τῶν ἀδελφῶν αὐτοῦ.

<sup>29</sup> Τῷ Ἰσσααρί Χωνενία, καὶ υἱοὶ τῆς ἐργασίας τῆς ἔξω ἐπὶ τὸν Ἰσραὴλ τοῦ γραμματεῦειν καὶ διακρίνειν. <sup>30</sup> Τῷ Χεβρωνί Ἀσαβίας καὶ οἱ ἀδελφοὶ αὐτοῦ υἱοὶ δυνατοὶ χίλιοι καὶ ἑπτακόσιοι ἐπὶ τῆς ἐπισκέψεως τοῦ

Ἰσραὴλ πέραν τοῦ Ἰορδάνου πρὸς δυσμαῖς, εἰς πᾶσαν λειτουργίαν Κυρίου καὶ ἐργασίαν τοῦ βασιλέως. <sup>31</sup> Τοῦ Χεβρωνὶ Οὐρίας ὁ ἄρχων τῶν Χεβρωνὶ κατὰ γενέσεις αὐτῶν, κατὰ πατριὰς, ἐν τῷ τεσσαρακοστῷ ἔτει τῆς βασιλείας αὐτοῦ ἐπεσκέπησαν, καὶ εὐρέθη ἀνὴρ δυνατὸς ἐν αὐτοῖς ἐν Ἰαζήρ τῆς Γαλααδίτιδος· <sup>32</sup> Καὶ οἱ ἀδελφοὶ αὐτοῦ υἱοὶ δυνατοὶ δισχίλιοι ἑπτακόσιοι οἱ ἄρχοντες τῶν πατριῶν, καὶ κατέστησεν αὐτοὺς Δαυὶδ ὁ βασιλεὺς ἐπὶ τοῦ Ῥουβηνι, καὶ Γαδδι, καὶ ἡμίσεους φυλῆς Μανασσῆ εἰς πᾶν πρόσταγμα Κυρίου καὶ λόγον βασιλέως.

## 27

<sup>1</sup> Καὶ υἱοὶ Ἰσραὴλ κατὰ ἀριθμὸν αὐτῶν ἄρχοντες τῶν πατριῶν, χιλίαρχοι καὶ ἑκατόνταρχοι, καὶ γραμματεῖς οἱ λειτουργοῦντες τῷ βασιλεῖ καὶ εἰς πᾶν λόγον τοῦ βασιλέως κατὰ διαιρέσεις, πᾶν λόγον τοῦ εἰσπορευομένου καὶ ἐκπορευομένου μῆνα ἐκ μηνὸς, εἰς πάντας τοὺς μῆνας τοῦ ἐνιαυτοῦ, διαίρεσις μία εἴκοσι καὶ τέσσαρες χιλιάδες.

<sup>2</sup> Καὶ ἐπὶ τῆς διαιρέσεως τῆς πρώτης τοῦ μηνὸς τοῦ πρώτου, Ἰσβοᾶζ ὁ τοῦ Ζαβδιήλ, ἐπὶ τῆς διαιρέσεως αὐτοῦ εἴκοσι καὶ τέσσαρες χιλιάδες· <sup>3</sup> Ἀπὸ τῶν υἱῶν Φαρὲς, ἄρχων πάντων τῶν ἀρχόντων τῆς δυνάμεως τοῦ μηνὸς τοῦ πρώτου. <sup>4</sup> Καὶ ἐπὶ τῆς διαιρέσεως τοῦ μηνὸς τοῦ δευτέρου Δωδία ὁ Ἐκχώκ, καὶ ἐπὶ τῆς διαιρέσεως αὐτοῦ, καὶ Μακελλῶθ ὁ ἠγούμενος, καὶ ἐπὶ τῆς διαιρέσεως αὐτοῦ

εἴκοσι καὶ τέσσαρες χιλιάδες ἄρχοντες  
δυνάμεως. <sup>5</sup> Ὁ τρίτος τὸν μῆνα τὸν τρίτον  
Βαναίας ὁ τοῦ Ἰωδαὲ ὁ ἱερεὺς ὁ ἄρχων, καὶ  
ἐπὶ τῆς διαιρέσεως αὐτοῦ εἴκοσι καὶ τέσσαρες  
χιλιάδες. <sup>6</sup> Αὐτὸς Βαναίας ὁ δυνατώτερος τῶν  
τριάκοντα καὶ ἐπὶ τῶν τριάκοντα· καὶ ἐπὶ τῆς  
διαιρέσεως αὐτοῦ Ζαβὰδ ὁ υἱὸς αὐτοῦ. <sup>7</sup> Ὁ  
τέταρτος εἰς τὸν μῆνα τὸν τέταρτον Ἀσαήλ  
ὁ ἀδελφὸς Ἰωάβ, καὶ Ζαβαδίας υἱὸς αὐτοῦ,  
καὶ οἱ ἀδελφοὶ, καὶ ἐπὶ τῆς διαιρέσεως αὐτοῦ  
εἴκοσι καὶ τέσσαρες χιλιάδες. <sup>8</sup> Ὁ πέμπτος  
τῷ μηνὶ τῷ πέμπτῳ ὁ ἡγούμενος Σαμαῶθ ὁ  
Ἰσραὲ, καὶ ἐπὶ τῆς διαιρέσεως αὐτοῦ εἴκοσι  
καὶ τέσσαρες χιλιάδες. <sup>9</sup> Ὁ ἕκτος τῷ μηνὶ  
τῷ ἕκτῳ Ὀδοῦας ὁ τοῦ Ἐκκῆς ὁ Θεκωίτης,  
καὶ ἐπὶ τῆς διαιρέσεως αὐτοῦ εἴκοσι καὶ  
τέσσαρες χιλιάδες. <sup>10</sup> Ὁ ἕβδομος τῷ μηνὶ τῷ  
ἑβδόμῳ Χελλῆς ὁ ἐκ Φαλλοῦς ἀπὸ τῶν υἱῶν  
Ἐφραΐμ, καὶ ἐπὶ τῆς διαιρέσεως αὐτοῦ εἴκοσι  
καὶ τέσσαρες χιλιάδες. <sup>11</sup> Ὁ ὄγδοος τῷ μηνὶ  
τῷ ὄγδῳ Σοβοχαὶ ὁ Οὐσαθὶ τῷ Ζαραὶ, καὶ ἐπὶ  
τῆς διαιρέσεως αὐτοῦ εἴκοσι καὶ τέσσαρες  
χιλιάδες. <sup>12</sup> Ὁ ἕννατος τῷ μηνὶ τῷ ἐννάτῳ  
Ἀβιέζερ ὁ ἐξ Ἀναθῶθ ὁ ἐκ γῆς Βενιαμίν,  
καὶ ἐπὶ τῆς διαιρέσεως αὐτοῦ τέσσαρες καὶ  
εἴκοσι χιλιάδες. <sup>13</sup> Ὁ δέκατος τῷ μηνὶ τῷ  
δεκάτῳ Μεηρὰ ὁ ἐκ Νετωφαθὶ τῷ Ζαραὶ, καὶ  
ἐπὶ τῆς διαιρέσεως αὐτοῦ εἴκοσι καὶ τέσσαρες  
χιλιάδες. <sup>14</sup> Ὁ ἐνδέκατος τῷ μηνὶ τῷ ἐνδεκάτῳ  
Βαναίας ὁ ἐκ Φαραθῶν ἐκ τῶν υἱῶν Ἐφραΐμ,  
καὶ ἐπὶ τῆς διαιρέσεως αὐτοῦ εἴκοσι καὶ

τέσσαρες χιλιάδες. <sup>15</sup> Ὁ δωδέκατος εἰς τὸν μῆνα τὸν δωδέκατον Χολδία ὁ ἐκ Νετωφαθὶ τῷ Γοθονιήλ, καὶ ἐπὶ τῆς διαιρέσεως αὐτοῦ εἴκοσι καὶ τέσσαρες χιλιάδες.

<sup>16</sup> Καὶ ἐπὶ τῶν φυλῶν Ἰσραήλ, τῷ Ῥουβὴν ἡγούμενος Ἐλιέζερ ὁ τοῦ Ζεχρί· τῷ Συμεὼν, Σαφατίας ὁ τοῦ Μααχά. <sup>17</sup> Τῷ Λευὶ, Ἀσαβίας ὁ τοῦ Καμουήλ· τῷ Ἀαρὼν, Σαδώκ. <sup>18</sup> Τῷ Ἰούδα, Ἐλιάβ τῶν ἀδελφῶν Δαυίδ· τῷ Ἰσάχαρ, Ἀμβρὶ ὁ τοῦ Μιχαήλ. <sup>19</sup> Τῷ Ζαβουλὼν, Σαμαίας ὁ τοῦ Ἀβδίου· τῷ Νεφθαλί, Ἰεριμῶθ ὁ τοῦ Ὀζιήλ. <sup>20</sup> Τῷ Ἐφραὶμ, Ὡσὴ ὁ τοῦ Ὀζίου· τῷ ἡμίσει φυλῆς Μανασσῆ, Ἰωήλ υἱὸς Φαδαΐα. <sup>21</sup> Τῷ ἡμίσει φυλῆς Μανασσῆ τῷ ἐν γῆ Γαλαὰδ, Ἰαδαὶ ὁ τοῦ Ζαδαίου· τοῖς υἱοῖς Βενιαμὶν, Ἰασιήλ ὁ τοῦ Ἀβεννήρ. <sup>22</sup> Τῷ Δάν, Ἀζαριήλ ὁ τοῦ Ἰρωάβ· οὗτοι πατριάρχαι τῶν φυλῶν Ἰσραήλ.

<sup>23</sup> Καὶ οὐκ ἔλαβε Δαυίδ τὸν ἀριθμὸν αὐτῶν ἀπὸ εἰκοσαετοῦς καὶ κάτω, ὅτι εἶπε Κύριος πληθύναι τὸν Ἰσραήλ ὡς τοὺς ἀστέρας τοῦ οὐρανοῦ. <sup>24</sup> Καὶ Ἰωάβ ὁ τοῦ Σαρουία ἤρξατο ἀριθμεῖν ἐν τῷ λαῷ, καὶ οὐ συνετέλεσε· καὶ ἐγένετο ἐν τούτοις ὀργὴ ἐπὶ Ἰσραήλ· καὶ οὐ κατεχωρίσθη ὁ ἀριθμὸς ἐν βιβλίῳ λόγων τῶν ἡμερῶν τοῦ βασιλέως Δαυίδ.

<sup>25</sup> Καὶ ἐπὶ τῶν θησαυρῶν τοῦ βασιλέως, Ἀσμῶθ ὁ τοῦ Ὀδιήλ, καὶ ἐπὶ τῶν θησαυρῶν τῶν ἐν ἀγρῷ καὶ ἐν ταῖς κώμαις καὶ ἐν τοῖς ἐποικίοις καὶ ἐν τοῖς πύργοις, Ἰωνάθαν ὁ τοῦ Ὀζίου. <sup>26</sup> Καὶ ἐπὶ τῶν γεωργούντων τὴν

γῆν τῶν ἐργαζομένων, Ἐσδρὶ ὁ τοῦ Χελούβ.  
 27 Καὶ ἐπὶ τῶν χωρίων, Σεμεὶ ὁ ἐκ Ῥαῆλ,  
 καὶ ἐπὶ τῶν θησαυρῶν τῶν ἐν τοῖς χωρίοις  
 τοῦ οἴνου, Ζαβδὶ ὁ τοῦ Σεφνί. 28 Καὶ ἐπὶ  
 τῶν ἐλαιῶνων, καὶ ἐπὶ τῶν συκαμίνων τῶν  
 ἐν τῇ πεδινῇ, Βαλλανὰν ὁ Γεδωρίτης· ἐπὶ δὲ  
 τῶν θησαυρῶν τοῦ ἐλαίου, Ἰώας. 29 Καὶ ἐπὶ  
 τῶν βοῶν τῶν νομάδων τῶν ἐν τῷ Σαρῶν,  
 Σατραὶ ὁ Σαρωνίτης· καὶ ἐπὶ τῶν βοῶν τῶν  
 ἐν τοῖς ἀλύωσι, Σωφὰτ, ὁ τοῦ Ἀδλί. 30 Ἐπὶ  
 δὲ τῶν καμήλων, Ἀβίας ὁ Ἰσμαηλίτης· ἐπὶ δὲ  
 τῶν ὄνων, Ἰαδίας ὁ ἐκ Μεραθῶν. 31 Καὶ ἐπὶ  
 τῶν προβάτων, Ἰαζιζ ὁ Ἀγαρίτης· πάντες οὗτοι  
 προστάται ὑπαρχόντων Δαυὶδ τοῦ βασιλέως.

32 Καὶ Ἰωνάθαν ὁ πατράδελφος Δαυὶδ  
 σύμβουλος, ἄνθρωπος συνετός· καὶ Ἰεὴλ ὁ  
 τοῦ Ἀχαμί μετὰ τῶν υἱῶν τοῦ βασιλέως.  
 33 Ἀχιτόφελ σύμβουλος τοῦ βασιλέως, καὶ  
 Χουσι ὁ πρῶτος φίλος τοῦ βασιλέως. 34 Καὶ  
 μετὰ τοῦτον Ἀχιτόφελ ἐχόμενος Ἰωδαὲ  
 ὁ τοῦ Βαναίου, καὶ Ἀβιάθαρ· καὶ Ἰωὰβ  
 ἀρχιστράτηγος τοῦ βασιλέως.

## 28

1 Καὶ ἐξεκκλησίασε Δαυὶδ πάντας τοὺς  
 ἄρχοντας Ἰσραὴλ, ἄρχοντας τῶν κριτῶν, καὶ  
 πάντας τοὺς ἄρχοντας τῶν ἐφημεριῶν τῶν  
 περὶ τὸ σῶμα τοῦ βασιλέως, καὶ ἄρχοντας  
 τῶν χιλιάδων καὶ τῶν ἑκατοντάδων, καὶ τοὺς  
 γαζοφύλακας, καὶ τοὺς ἐπὶ τῶν ὑπαρχόντων  
 αὐτοῦ, καὶ πάσης τῆς κτήσεως τοῦ βασιλέως,

καὶ τῶν υἱῶν αὐτοῦ, σὺν τοῖς εὐνούχοις, καὶ τοὺς δυνάστας, καὶ τοὺς μαχητὰς τῆς στρατιᾶς ἐν Ἱερουσαλήμ.

<sup>2</sup> Καὶ ἔστη Δαυὶδ ἐν μέσῳ τῆς ἐκκλησίας, καὶ εἶπεν, ἀκούσατέ μου ἀδελφοί μου, καὶ λαός μου· ἐμοὶ ἐγένετο ἐπὶ καρδίαν οἰκοδομῆσαι οἶκον ἀναπαύσεως τῆς κιβωτοῦ διαθήκης Κυρίου, καὶ στάσιν ποδῶν Κυρίου ἡμῶν, καὶ ἠτοίμασα τὰ εἰς τὴν κατασκήνωσιν ἐπιτήδεια.

<sup>3</sup> Καὶ ὁ Θεὸς εἶπεν, οὐκ οἰκοδομήσεις ἐμοὶ οἶκον τοῦ ἐπονομάσαι τὸ ὄνομά μου ἐπ' αὐτῷ, ὅτι ἄνθρωπος πολεμιστῆς εἶ σὺ, καὶ αἷμα ἐξέχεας.

<sup>4</sup> Καὶ ἐξελέξατο Κύριος ὁ Θεὸς Ἰσραὴλ ἐν ἐμοὶ ἀπὸ παντὸς οἴκου πατρός μου εἶναι βασιλέα ἐπὶ Ἰσραὴλ εἰς τὸν αἰῶνα, καὶ ἐν Ἰούδα ἠρέτικε τὸ βασίλειον, καὶ ἐξ οἴκου Ἰούδα τὸν οἶκον τοῦ πατρός μου· καὶ ἐν τοῖς υἱοῖς τοῦ πατρός μου, ἐν ἐμοὶ ἠθέλησε τοῦ γενέσθαι με εἰς βασιλέα ἐπὶ παντὶ Ἰσραήλ.

<sup>5</sup> Καὶ ἀπὸ πάντων τῶν υἱῶν μου, ὅτι πολλοὺς υἱοὺς ἔδωκέ μοι Κύριος, ἐξελέξατο ἐν Σαλωμών τῷ υἱῷ μου καθίσει αὐτὸν ἐπὶ θρόνου βασιλείας Κυρίου ἐπὶ τὸν Ἰσραὴλ.

<sup>6</sup> Καὶ εἶπέ μοι ὁ Θεὸς, Σαλωμών ὁ υἱός σου οἰκοδομήσει τὸν οἶκόν μου καὶ τὴν ἀύλην μου, ὅτι ἠρέτικα ἐν αὐτῷ εἶναι μου υἱόν, καὶ γὰρ ἔσομαι αὐτῷ εἰς πατέρα.

<sup>7</sup> Καὶ κατορθώσω τὴν βασιλείαν αὐτοῦ ἕως αἰῶνος, ἐὰν ἰσχύσῃ τοῦ φυλάξασθαι τὰς ἐντολάς μου, καὶ τὰ κρίματά μου, ὡς ἡ ἡμέρα αὕτη.

8 Καὶ νῦν κατὰ πρόσωπον πάσης ἐκκλησίας Κυρίου, καὶ ἐν ὧσὶ Θεοῦ ἡμῶν, φυλάξασθε καὶ ζητήσατε πάσας τὰς ἐντολὰς Κυρίου τοῦ Θεοῦ ἡμῶν, ἵνα κληρονομήσητε τὴν γῆν τὴν ἀγαθὴν, καὶ κατακληρονομήσητε τοῖς υἱοῖς ὑμῶν μεθ' ὑμᾶς ἕως αἰῶνος.

9 Καὶ νῦν Σαλωμών υἱὲ, γνῶθι τὸν Θεὸν τῶν πατέρων σου, καὶ δούλευε αὐτῷ ἐν καρδίᾳ τελείᾳ· καὶ ψυχῇ θελούσῃ, ὅτι πάσας καρδίας ἐτάζει Κύριος, καὶ πᾶν ἐνθύμημα γινώσκει· ἐὰν ζητήσης αὐτὸν, εὐρεθήσεται σοι, καὶ ἐὰν καταλείψῃς αὐτὸν, καταλείψει σε εἰς τέλος.  
10 Ἴδε νῦν, ὅτι Κύριος ἠρέτικέ σε οἰκοδομήσαι αὐτῷ οἶκον εἰς ἀγίασμα, ἴσχυε καὶ ποίει.

11 Καὶ ἔδωκε Δαυὶδ Σαλωμών τῷ υἱῷ αὐτοῦ τὸ παράδειγμα τοῦ ναοῦ καὶ τῶν οἰκῶν αὐτοῦ, καὶ τῶν ζακχῶν αὐτοῦ, καὶ τῶν ὑπερώων, καὶ τῶν ἀποθηκῶν τῶν ἐσωτέρων, καὶ τοῦ οἴκου τοῦ ἐξιλασμοῦ, 12 καὶ τὸ παράδειγμα ὃ εἶχεν ἐν πνεύματι αὐτοῦ, τῶν αὐλῶν οἴκου Κυρίου, καὶ πάντων τῶν παστοφορίων τῶν κύκλῳ τῶν εἰς τὰς ἀποθήκας οἴκου Κυρίου, καὶ τῶν ἀποθηκῶν τῶν ἀγίων, 13 καὶ τῶν καταλυμάτων, καὶ τῶν ἐφημεριῶν τῶν ἱερέων καὶ τῶν Λευιτῶν εἰς πᾶσαν ἐργασίαν λειτουργίας οἴκου Κυρίου, καὶ τῶν ἀποθηκῶν τῶν λειτουργησίων σκευῶν τῆς λατρείας οἴκου Κυρίου. 14 Καὶ τὸν σταθμὸν τῆς ὀλκῆς αὐτῶν τῶν τε χρυσῶν καὶ ἀργυρῶν λυχνιῶν τὴν ὀλκὴν ἔδωκεν αὐτῷ, 15 καὶ τῶν λύχνων. 16 Ἔδωκεν αὐτῷ ὁμοίως

τὸν σταθμὸν τῶν τραπεζῶν τῆς προθέσεως, ἐκάστης τραπέζης χρυσῆς, καὶ ὡσαύτως τῶν ἀργυρῶν, <sup>17</sup> καὶ τῶν κρεαγρῶν καὶ σπονδείων καὶ τῶν φιαλῶν τῶν χρυσῶν· καὶ τὸν σταθμὸν τῶν χρυσῶν καὶ τῶν ἀργυρῶν, καὶ θυίσκων κεφουρῆ, ἐκάστου σταθμοῦ. <sup>18</sup> Καὶ τῶν τοῦ θυσιαστηρίου τῶν θυμιαμάτων ἐκ χρυσοῦ δοκίμου σταθμὸν ὑπέδειξεν αὐτῷ, καὶ τὸ παράδειγμα τοῦ ἄρματος τῶν χερουβὶμ τῶν διαπεπετασμένων ταῖς πτέρυξι, καὶ σκιαζόντων ἐπὶ τῆς κιβωτοῦ διαθήκης Κυρίου· <sup>19</sup> πάντα ἐν γραφῇ χειρὸς Κυρίου ἔδωκε Δαυὶδ Σαλωμῶν, κατὰ τὴν περιγεννηθεῖσαν αὐτῷ σύνεσιν τῆς κατεργασίας τοῦ παραδείγματος.

<sup>20</sup> Καὶ εἶπε Δαυὶδ Σαλωμῶν τῷ υἱῷ αὐτοῦ, ἴσχυε καὶ ἀνδρίζου καὶ ποίει, μὴ φοβοῦ μηδὲ πτοηθῆς, ὅτι Κύριος ὁ Θεός μου μετὰ σοῦ, οὐκ ἀνήσει σε, καὶ οὐ μὴ ἐγκαταλίπη ἕως τοῦ συντελέσαι σε πᾶσαν ἐργασίαν λειτουργίας οἴκου Κυρίου· καὶ ἴδου τὸ παράδειγμα τοῦ ναοῦ καὶ τοῦ οἴκου αὐτοῦ, καὶ ζακχῶ αὐτοῦ, καὶ τὰ ὑπερῶα καὶ τὰς ἀποθήκας τὰς ἐσωτέρας, καὶ τὸν οἶκον τοῦ ἰλασμοῦ, καὶ τὸ παράδειγμα οἴκου Κυρίου. <sup>21</sup> Καὶ ἴδου αἱ ἐφημερίαι τῶν ἱερέων καὶ τῶν Λευιτῶν εἰς πᾶσαν λειτουργίαν οἴκου Κυρίου, καὶ μετὰ σοῦ ἐν πάσῃ πραγματείᾳ, καὶ πᾶς πρόθυμος ἐν σοφίᾳ κατὰ πᾶσαν τέχνην, καὶ οἱ ἄρχοντες καὶ πᾶς ὁ λαὸς εἰς πάντα τοὺς λόγους σου.



## 29

<sup>1</sup> Καὶ εἶπε Δαυὶδ ὁ βασιλεὺς πάση τῇ ἐκκλησίᾳ, Σαλωμών ὁ υἱός μου, εἰς ὃν ἠρέτικεν ἐν αὐτῷ Κύριος, νέος καὶ ἀπαλός, καὶ τὸ ἔργον μέγα, ὅτι οὐκ ἀνθρώπων, ἀλλ' ἢ Κυρίῳ Θεῷ. <sup>2</sup> Κατὰ πᾶσαν τὴν δύναμιν ἠτοίμακα εἰς οἶκον Θεοῦ μου χρυσίον, ἀργύριον, χαλκόν, σίδηρον, ξύλα, λίθους σοὰμ, καὶ πληρώσεως λίθους πολυτελεῖς καὶ ποικίλους, καὶ πάντα λίθον τίμιον, καὶ Πάριον πολύν. <sup>3</sup> Καὶ ἔτι ἐν τῷ εὐδοκῆσαί με ἐν οἴκῳ Θεοῦ μου, ἔστι μοι ὃ περιπεποίημαι χρυσίον καὶ ἀργύριον, καὶ ἰδοὺ δέδωκα εἰς οἶκον Θεοῦ μου εἰς ὕψος, ἐκτὸς ὧν ἠτοίμακα εἰς τὸν οἶκον τῶν ἁγίων, <sup>4</sup> τρισχίλια τάλαντα χρυσοῦ τοῦ ἐκ Σουφίρ, καὶ ἑπτακισχίλια τάλαντα ἀργυρίου δοκίμου, ἐξαλειφῆναι ἐν αὐτοῖς τοὺς τοίχους τοῦ ἱεροῦ, <sup>5</sup> εἰς τὸ χρυσίον τῷ χρυσίῳ, καὶ εἰς τὸ ἀργύριον τῷ ἀργυρίῳ, καὶ εἰς πᾶν ἔργον διὰ χειρὸς τῶν τεχνιτῶν· καὶ τίς ὁ προθυμούμενος πληρῶσαι τὰς χεῖρας αὐτοῦ σήμερον Κυρίῳ;

<sup>6</sup> Καὶ προεθυμήθησαν ἄρχοντες πατριῶν, καὶ οἱ ἄρχοντες τῶν υἱῶν Ἰσραὴλ, καὶ οἱ χιλιάρχοι καὶ οἱ ἑκατόνταρχοι, καὶ οἱ προστάται τῶν ἔργων, καὶ οἱ οἰκοδόμοι τοῦ βασιλέως. <sup>7</sup> Καὶ ἔδωκαν εἰς τὰ ἔργα τοῦ οἴκου Κυρίου χρυσοῦ τάλαντα πεντακισχίλια, καὶ χρυσοῦς μυρίους, καὶ ἀργυρίου ταλάντων δέκα χιλιάδας, καὶ χαλκοῦ τάλαντα μύρια ὀκτακισχίλια, καὶ σιδήρου ταλάντων χιλιάδας ἑκατόν. <sup>8</sup> Καὶ οἷς εὐρέθη παρ' αὐτοῖς λίθος, ἔδωκαν εἰς

τάς ἀποθήκας οἴκου Κυρίου διὰ χειρὸς Ἰεϊήλ τοῦ Γεδσωνί. <sup>9</sup> Καὶ εὐφράνθη ὁ λαὸς ὑπὲρ τοῦ προθυμηθῆναι, ὅτι ἐν καρδίᾳ πλήρει προεθυμήθησαν τῷ Κυρίῳ· καὶ Δαυὶδ ὁ βασιλεὺς εὐφράνθη μεγάλως.

<sup>10</sup> Καὶ εὐλόγησεν ὁ βασιλεὺς Δαυὶδ τὸν Κύριον ἐνώπιον τῆς ἐκκλησίας, λέγων,

<sup>11</sup> Εὐλογητὸς εἶ Κύριε ὁ Θεὸς Ἰσραὴλ, ὁ πατὴρ ἡμῶν, ἀπὸ τοῦ αἰῶνος καὶ ἕως τοῦ αἰῶνος. Σοὶ Κύριε ἡ μεγαλωσύνη, καὶ ἡ δύναμις, καὶ τὸ καύχημα, καὶ ἡ νίκη, καὶ ἡ ἰσχὺς, ὅτι σὺ πάντων τῶν ἐν τῷ οὐρανῷ καὶ ἐπὶ τῆς γῆς δεσπόζεις· ἀπὸ προσώπου σου τaráσεται πᾶς βασιλεὺς, καὶ ἔθνος. <sup>12</sup> Παρὰ σοῦ ὁ πλοῦτος καὶ ἡ δόξα, σὺ πάντων ἄρχεις Κύριε, ὁ ἄρχων πάσης ἀρχῆς, καὶ ἐν χειρὶ σου ἰσχὺς καὶ δυναστεία, καὶ ἐν χειρὶ σου παντοκράτωρ μεγαλῦναι καὶ κατισχύσαι τὰ πάντα. <sup>13</sup> Καὶ νῦν, Κύριε ἐξομολογούμεθά σοι, καὶ αἰνοῦμεν τὸ ὄνομα τῆς καυχῆσεώς σου. <sup>14</sup> Καὶ τίς εἰμι ἐγώ, καὶ τίς ὁ λαὸς μου ὅτι ἰσχύσαμεν προθυμηθῆναί σοι κατὰ ταῦτα; ὅτι σὰ τὰ πάντα, καὶ ἐκ τῶν σῶν δεδώκαμέν σοι. <sup>15</sup> Ὅτι πάροικοι ἐσμὲν ἐναντίον σου, καὶ παροικοῦντες ὡς πάντες οἱ πατέρες ἡμῶν· ὡς σκιά αἱ ἡμέραι ἡμῶν ἐπὶ γῆς, καὶ οὐκ ἔστιν ὑπομονή. <sup>16</sup> Κύριε ὁ Θεὸς ἡμῶν, πρὸς πᾶν τὸ πλῆθος τοῦτο ὃ ἠτοίμακα οἰκοδομηθῆναι οἶκον τῷ ὀνόματι τῷ ἁγίῳ σου, ἐκ χειρὸς σου ἐστὶ, καὶ σοὶ τὰ πάντα. <sup>17</sup> Καὶ ἔγνω, Κύριε, ὅτι σὺ εἶ ὁ ἐτάζων καρδίας, καὶ

δικαιοσύνην ἀγαπᾶς· ἐν ἀπλότητι καρδίας προεθυμήθην ταῦτα πάντα, καὶ νῦν τὸν λαόν σου τὸν εὐρεθέντα ὧδε εἶδον ἐν εὐφροσύνῃ προθυμηθέντα σοι. <sup>18</sup> Κύριε ὁ Θεὸς Ἀβραὰμ, καὶ Ἰσαὰκ, καὶ Ἰσραὴλ, τῶν πατέρων ἡμῶν, φύλαξον ταῦτα ἐν διανοίᾳ καρδίας λαοῦ σου εἰς τὸν αἰῶνα, καὶ κατεύθυνον τὰς καρδίας αὐτῶν πρὸς σέ. <sup>19</sup> Καὶ Σαλωμῶν τῷ υἱῷ μου δὸς καρδίαν ἀγαθὴν ποιεῖν τὰς ἐντολάς σου, καὶ τὰ μαρτύριά σου, καὶ τὰ προστάγματά σου, καὶ τοῦ ἐπὶ τέλος ἀγαγεῖν τὴν κατασκευὴν τοῦ οἴκου σου.

<sup>20</sup> Καὶ εἶπε Δαυὶδ πάσῃ τῇ ἐκκλησίᾳ, εὐλόγησατε Κύριον τὸν Θεὸν ἡμῶν· καὶ εὐλόγησε πᾶσα ἡ ἐκκλησία Κύριον τὸν Θεὸν τῶν πατέρων αὐτῶν· καὶ κάμψαντες τὰ γόνατα προσεκύνησαν Κυρίῳ, καὶ τῷ βασιλεῖ. <sup>21</sup> Καὶ ἔθυσσε Δαυὶδ τῷ Κυρίῳ θυσίας, καὶ ἀνήνεγκεν ὀλοκαυτώματα τῷ Θεῷ τῇ ἐπαύριον τῆς πρώτης ἡμέρας μόσχους χιλίους, κριοὺς χιλίους, ἄρνας χιλίους, καὶ τὰς σπονδὰς αὐτῶν, καὶ θυσίας εἰς πλῆθος παντὶ τῷ Ἰσραὴλ. <sup>22</sup> Καὶ ἔφαγον καὶ ἔπιον ἐναντίον τοῦ Κυρίου ἐν ἐκείνῃ τῇ ἡμέρᾳ μετὰ χαρᾶς· καὶ ἐβασίλευσαν ἐκ δευτέρου τὸν Σαλωμῶν υἱὸν Δαυὶδ, καὶ ἔχρισαν αὐτὸν τῷ Κυρίῳ εἰς βασιλέα, καὶ Σαδῶκ εἰς ἱερωσύνην.

<sup>23</sup> Καὶ ἐκάθισε Σαλωμῶν ἐπὶ θρόνου Δαυὶδ τοῦ πατρὸς αὐτοῦ, καὶ εὐδοκῆθη, καὶ ὑπήκουσαν αὐτοῦ πᾶς Ἰσραὴλ. <sup>24</sup> Οἱ ἄρχοντες, καὶ οἱ δυνάσται, καὶ πάντες υἱοὶ Δαυὶδ τοῦ

βασιλέως τοῦ πατρὸς αὐτοῦ, ὑπετάγησαν αὐτῷ. <sup>25</sup> Καὶ ἐμεγάλυνε Κύριος τὸν Σαλωμών ἐπάνωθεν παντὸς Ἰσραὴλ, καὶ ἔδωκεν αὐτῷ δόξαν βασιλέως, ὃ οὐκ ἐγένετο ἐπὶ παντὸς βασιλέως ἔμπροσθεν αὐτοῦ.

<sup>26</sup> Καὶ Δαυὶδ υἱὸς Ἰεσσαὶ ἐβασίλευσεν ἐπὶ Ἰσραὴλ <sup>27</sup> ἔτη τεσσράκοντα, ἐν Χεβρών ἔτη ἑπτὰ, καὶ ἐν Ἱερουσαλήμ ἔτη τριακοντατρία.

<sup>28</sup> Καὶ ἐτελεύτησεν ἐν γήρᾳ καλῷ, πλήρης ἡμερῶν, πλούτῳ καὶ δόξῃ, καὶ ἐβασίλευσε Σαλωμών υἱὸς αὐτοῦ ἀντ' αὐτοῦ. <sup>29</sup> Οἱ δὲ λοιποὶ λόγοι τοῦ βασιλέως Δαυὶδ οἱ πρότεροι καὶ οἱ ὕστεροι γεγραμμένοι εἰσὶν ἐν λόγοις Σαμουὴλ τοῦ βλέποντος, καὶ ἐπὶ λόγων Νάθαν τοῦ προφήτου, καὶ ἐπὶ λόγων Γὰδ τοῦ βλέποντος, <sup>30</sup> περὶ πάσης τῆς βασιλείας αὐτοῦ, καὶ τῆς δυναστείας αὐτοῦ, καὶ οἱ καιροὶ οἱ ἐγένοντο ἐπ' αὐτῷ, καὶ ἐπὶ τὸν Ἰσραὴλ, καὶ ἐπὶ πάσας βασιλείας τῆς γῆς.

lxxxv

**μετάφραση των εβδομήκοντα**  
**The Greek Septuagint with Apocrypha, compiled by**  
**Sir Lancelot C. L. Brenton**

Public Domain

Language: Ἑλληνική (Greek, Ancient)

Dialect: Koine

2020-03-31

---

PDF generated using Haiola and XeLaTeX on 9 Mar 2024 from source files  
dated 13 Dec 2023

734967e0-a3c8-5352-bd68-5f33a0a2f13c